

አስደናቂው ይቅርታ

አንድ ጊዜ ባለሁብት አካባቢ ሆኜ በቴሌቪዥን አንድ ምስክርነት ሰማሁ ። አንድ ቤተሰብ አልኮል ጠጥቶ መኪና ሲነጻ ገጭቶ የገደለባቸው ልጃቸውን ሰው አስር ቤት ድረስ በመሄድ ስለልጃቸው የሆነውን ይቅር ብለንሃል እንዳሉት ምስክርነታቸውን ሰምቼ ተደነቅሁ ።

እነኚህ የቤተሰብ አባላት ሲናገሩ ብቸኛና የሚወዷት ልጃቸውን ሳያስቡት በመኪና አደጋ በመነጠቃቸው የጠለቀ ሃዘን ውስጥ ከመግባታቸው የተነሳ በልጃቸው ገዳይ ላይ ከባድ ቂምና በቀል አድሮባቸው እንደነበርና በዚህ ምክንያትም ህይወታቸው እስኪጎሳቆል ድረስ እንደደረሱ ገለፁ። እነኚህ ሰዎች ከዚህ በፊት የእግዚአብሔርን ፍቅር እና ይቅርታ የተለማመዱ ቢሆኑም በልጃቸው ሞት ምክንያት ግን መራራነት ህይወታቸው ውስጥ ገብቶ ስለነበር የልጃቸውን ገዳይ የመበቀል ደረጃ ላይ እስኪደርሱ ድረስ ብዙ ተፈትነው እንደነበር ተናገሩ።

«በእንደዚህ አይነት ችግር ውስጥም ብንሆን እንኳን ከቤተክርስቲያን አልጠፋንም ነበር እና በተለያዩ መልኩ ስለእግዚአብሔር ፍቅር እና ይቅርታ ቢለበክም የእኛ ልብ ግን ያው በበቀል የተያዘ ነበር። በዚህ ሁኔታ ሁለት አመት ከሰላፍን በኋላ አንድ አሁድ እንደልማዳችን ቤተክርስቲያን ሄደን ቃሉን በመስማት ላይ ሳለን ሰባዚው ስለ ይቅርታ ይሰብክ ደመር። ስለ እግዚአብሔር ይቅርታ ለየት ባለ መልኩ ነበር ያቀረበው ። አባታችን ሆይ በሚለው ፀሎት ውስጥ «ኃጢአታችንን ይቅር በለን እኛ ደግሞ የበደሉንን ሁሉ ይቅር እንደምንል. . . » ሱቃ 11:4 እና የሚለው መልእክት ላይ በጣም አተኮረ። «ወገኖቼ በዚህ ጉባኤ መካከል ተበድሉ ይቅር ያላለ ሰው ይኖር ይሆን» አለ? «አዎን ካላችሁ እናንተም ከአባታችሁ ከእግዚአብሔር ይቅርታን አታገኙም ማለት ነው ይቅር ካላላችሁ ቃሉ እንደዛ ማለቱ እንደሆነ ገብቷችኋል?» አለ። ሰባዚው እኛን አያውቀንም እኛም አናውቀውም ግን እግዚአብሔር የዚህን አለት እኛን ነበር የሚናገረን ። ምክንያቱም የልጃችንን ገዳይ ይቅር አላልንም ነበርና ። ወዲያው አገልጋዩ በዚህ ስፍራ ካላችሁ ብትነሱ አብረን እንፀልያለን ብሎ እንድንነሳ ጥሪ አቀረበልን። ታዲያ እኔና ባለቤቴ ልክ እንደተመካከረ ሰው ሁለታችንም እያለቀስን ብድግ አልን ። «ወገኖቼ የበደሏችሁን ይቅር ስትሉ ለእነሱ ብቻ እንዳይመስላችሁ መፈታት የሚሆነው ለእናንተም ጭምር ነው ስለዚህ በእግዚአብሔር ፍቅር እንድትሞሉ አባታችሁን በዚህ ጊዜ ጠይቁት አለን ።» በእግባ ሆነን ነበር የቀረብነው ። አሁን እናንተ ከእግዚአብሔር ይቅርታን ስላገኛችሁ

የበደላችሁን ሰው ያለበት ቦታ ሂዳችሁ ይቅርታውን አብስሩት ብሎ ስብከቱን ደመደመ። »

ታዲያ እኚህ ባልና ሚስት ያንን መልእክት ከተቀበሉ በኋላ እርምጃ ለመውሰድ ብዙ አልተቸገርንም አሉ። ምክንያቱም ከእነሱ የሚጠበቀው ፍቃደኝነት ብቻ ነበርና ነው። ይህን በማድረጋቸው ልዩነታቸውን የገደለባቸው ሰው ጌታን እንዲያውቅ ምክንያት እንደሆኑትና ለነፍሳቸውም እረፍት እንዳገኙ መሰከሩ። ይህንን እንድናደርግ የረዳን እግዚአብሔር ብቻ ነው አሉ። በራሳችን ቢሆን እንችልም ነበር ይህን በማድረጋችን ምክንያት ከሀዘናችን ተፅዕናን። የእኛ ሃሳፊነት ቃሉ አድርጉ ያለንን ለማድረግ ፈቃደኛ ሆና መገኘት ነበር። ወገናቼ ከእነኚህ ቤተሰብ ምስክርነት ምን እንማር ይሆን ?

አንዳንዴ የበደሉንን ሂደን ይቅር ልንላቸው ቀርቶ በድለናችኋል እና ይቅር በሉን ብለው ወደ እኛ የሚመጡትንም እንኳን የምንገፈትራቸው ብዙ ጊዜ ነው። ወይም አንድ ሁለቱ ይቅር ካልን በኋላ አንዴ አበዛው ወይም አበዛቸው አካል ስንቱ ነው ይቅር የምለው? የምንልበትም ጊዜ ጥቂት አይደለም። ኸረ ለመሆኑ በቀንስ ስንት ጊዜ ይሆን ይቅር እንድንል ቃሉ የሚያዘን ? ሰባ ጊዜ ሰባት አይደለም? ማቴ 18:21-22 እኛ ለመሆኑ ስንቱ ተጠይቀንስ እንሆን ?

ክርስቶስ ገና ሃጢያተኞች ሳለን ስለኛ መሞቱ እግዚአብሔር ለእኛ ያለውን የተለየ ፍቅር ያመለክታል። ታዲያ ይህ እኛ በክርስቶስ ባገኘው ይቅርታ ሌሎችንም ይቅር እንድንል እያስተምረንም? ዛሬ ስለይቅርታ ስናስብ ራሳችንን ከቃሉ አግልለን የራሳችንን ሕግ ያረቀቅን ይመስል ከራሳችን ከልል መውጣት አቅቶን እንገኛለን። «ይቅር ማለት እንደ አለኝ» «ይቅር ብያለሁ ግን አይደረሰብኝ አልደርስባቸውም» የሚባል አባባልም ብዙ ጊዜ ይደመጣል። ይህ ይቅርታ ነው ወይስ ትሬታ? እንደዚህ አይነቶች ምክንያቶችን እየሰጠን መራርነትን በውስጣችን አርግዘን በተቃራኒው ደግሞ በየፊናችን እየሮጥን እግዚአብሔርን እናገለግላለን እንላለን። እግዚአብሔር ግን በዚህ አይነት ሁኔታ ውስጥ ሆነን የምንሰጠውን አገልግሎት ምን ያህል ደስ ብሉት እንደሚቀበለው ለማወቅ በጣም ያዳግታል። እግዚአብሔር ከመስዋእታችን በፊት ይቅርታን እንድናስቀድም በ1ኛ ሳሙ-15:22 ያስተምረናል። ስለዚህ መስዋእታችንን አቆይተን አስቀድመን ወንድሞቻችንንና እህቶቻችንን ይቅር ለማለት ልባችንን እናዘጋጅ። ይህ ካልሆነ ግን ለእግዚአብሔርም ለሰውም ሳንመጣ ህይወታችን እንደታሰረ እንኖራለን። ይህ ደግሞ የእግዚአብሔርን ምህረትና ይቅርታን በከንቱ መለማመድ ነው።

የጠፋውን እንፈልግ

አንድ ቀን እንደ ወትሮዬ በጥዋት ተነስቼ ወደ ስራዬ ለመሄድ ለመራሁ። ስራዬ ቦታ እንደደረሰኩ የሥራ ልብሴን ለብሼ ስራዬን ልጀምር ስል ቤት ትቼው መምጣት የሚገባኝን ቀለበቴን ለካስ አድርጌው መጥቼአለሁ የስራዬ ፀባይ ግን ቀለበት እንዳደርግ አይፈቅድልኝም። ታዲያ ወደ ስራዬ በመጣደፍ ቀለበቶቼን አውልቄ ከሰዓቱ ጋር አሰር እደረግሁትና ስራዬን ቀጠልኩ። የአለቱን ስራዬን አከናውኜ የስራ ልብሴን ቀያይሬ ሰዓቴን ካስቀመጥኩበት እነሳሁና ወደ ቤቴ ተመለስኩ።

ከትንሽ ቀን በኋላ ቀለበቴን ስፈልገው አጣሁት። የት እንደጣልኩትም ሳስታውሳ አልቻልኩም። ቤት ውስጥ እሱንና ሌሎች የጠፋብኝንም ነገሮች ማግኘት አልቻልኩም። ከጠፋት ቀለበቶች ውስጥ አንዱ የቃልኪዳን ቀለበቴ ስለነበር በጣም አገኜ እግዚአብሔር ሆይ እባክህን ይህ ቀለበት ሰው እጅ እንዳይቀር አስገኝልኝ ብዬ ከልቤ መፀለይ ደመርኩ። ታዲያ ስራዬ አካባቢ ብጠይቅ ማንም አገኘሁ የሚለኝ ሰው አጣሁ። አንድ ሳምንት ሁለት እያለ አራት ሳምንት ሆነው። አንዳንዴ ከአሁን በኋላስ አይገኝም ብዬ ተስፋ እቆርጥና ቀለበቴን ጣቴ ላይ ሳጣው ደግሞ የሚገኝ ስለሚመስለኝ እንደገና እፈልገዋለሁ እንደዛ እያልኩ ሦስት እና አራት ወራት አለፈ።

አንድ ቀን ታዲያ በመስሪያ ቤት የአመቱን የሥራ እቅድ ለማውጣት ከስራ ባልደረቦቼ ጋር በመርከብ ወደ ራንጎንድ በመሄድ ላይ ሳለን አካሄዳችን የቀንና የማታ ሰራተኞች አንድ ላይ ነበርንና እረፍት ተብሎ ቡና እየጠጣን ስንጫወት ሳለን ድንገት በጭውውታችን መሃል አንዲት አብራኝ የምትሰራ ሴት መነፅርዋ እንደጠፋባት ስትነግረን እኔም ቀለበቴ መጥፋቱ ትዝ እለኝና ለአለቃዬ እነሳሁለት። ታዲያ ከአጠገባችን ማታ ከሚሰሩት ውስጥ ትንሽ ራቅ ብላ ተቀምጣ ጭውውታችንን የምትሰማ የነበረች ሴት ሰምታኝ ኖሮ ትንሽ ቆይታ «እፈልገሃለሁ» ብላ ወስደችኝ «ቀለበትሽ እንደጠፋ ስትናገረ ለማሁሽ ቀለበትሽ ምልክት አለው?» አለችኝ «ደግሞስ የጠፋብሽ መቼ ነው ብላ ጠየቀችኝ?» ምልክቱን ስነግራት የእኔ እንደሆነ ለመሆኑ በምልክት አረጋግጣ ቀለበቴን ሥራዬ ቦታ ኮሪደሩ ላይ ከአራት ወር በፊት እንዳገኘቸው ነገረችኝ።

ይህች እህት ስትነግረኝ «ለፖሊስ ልስጥ አልስጥ እያልኩ ሳመነታ እስካሁን ቆይቼ አሁን ግን ስኞ አለት ለመስጠት ወስኜ ነበር» አለችኝ። መገኘቱን የነገረችኝ አርብ ቀን ነበር። «አንዳንዴም ደግሞ ባለቤቴ ካልተገኘ ብጠቀምበትስ ብዬ እስብና ግን ይህ የሌላ ሰው የቃልኪዳን

ቀለበት ነው የእኔ አይደለም ብዬ እተወዋለሁ» አለችኝ ::
እግዚአብሔር ፀሎቴን ስለሰማ በሷ ታማኝነት ተጠቅሞ ቀለበቴ እጅ
እንዲገባ ፈልጎ እንደሆነ ተረዳሁ :: እግዚአብሔርም ፀሎቴን
ስለመለሰልኝ በጣም ከልቤ አመሰግንኩት ::

ደግሞ በጣም ያስደነቀኝ ነገር ቢኖር እኔ ባልጠበኩት ጊዜና መንገድ
ጥያቄዬ መመለሱ ነበር የእግዚአብሔር አሰራሩ ያስደነቀኝ :: ቀለበቴ
የጠፋው ከአራት ወር በፊት በሥራዬ ቦታ በሰዊድን ሰቆክሆልም ሊሆን
ለፀሎቴ መልስ ያገኘሁት ግን በባህር ላይ በመርከብ በፊንላንድ ምድር
ነበር :: ለእኔ ይህ ትልቅ ትምህርት አስተምሮኝ አለፈ :: ለነገሩማ
ከዚህ የበለጠ ዋጋ ያላቸው ውድ የሆኑ ንብረቶች ይጠፋብን የለ?
እንኳንስ አንድ ቀለበት! ከንብረትም የበለጠ ደግሞ የቅርብ የምንላቸው
ወዳጆቻችን ካጠገባችን ይለዩን የለ? በዚህ ውስጥ ግን ተምራ
ያለፍኩበት ነገር ስላለ እንደው በትንሹ ባከፍላችሁ ደስ ይለኛል::

እኛ ብዙ ጊዜ ከእግዚአብሔር ዘንድ እንዲመለስልን የጠየቅናቸው
ነገሮች ቢኖሩንም የጠየቅናቸው ነገሮች በራሳችን መንገድ እና ጊዜ
ወይም ባሰብነው ሁኔታ ካልተመለሱልን እግዚአብሔር ፀሎታችንን
እንዳልሰማ አድርገን ስለምንቆጥር ከውዱ አምላካችን እንሸሻለን::
እግዚአብሔርን በትዕግስት መጠበቅ ስለሚያቅተን ጌታ በራሱ ጊዜ
የጥያቄአችንን ምላሽ ይዞ በሚመጣበት ጊዜ በቦታችን ስለሚያጣን
መልሳችንን ይዞ ይመለሳል:: ይህ መሆኑን ሳንረዳና ጉድለቱም እኛ ላይ
መሆኑን ሳንገነዘብ ጥፋተኛው እግዚአብሔር ነው እስከማለት
እንደርሳለን::

በአንድ ነገር ላይ ከፀሐይን እግዚአብሔር በወደደው መንገድ እና ጊዜ
እንደ ራሱ ሃሳብ እና ፈቃድ ሊመጣ ስለሚችል ልባችንን ሰፋ አድርገን
መጠበቁ እግዚአብሔር ለእኛ ያለውን መልካም ሃሳብ ማየት እንድንችል
ይረዳናል:: የእግዚአብሔር ቃል ግን እንዲህ ይለናል አሳቤ እንደ
እሳባችሁ መንገዳችሁ እንደመንገዱ አይደለምና :: እግዚአብሔር ሰማይ
ከምድር ከፍ እንደሚል እንዲሁ መንገዱ ከመንገዳችሁ አሳቤም
ከእሳባችሁ ከፍ ያለ ነው (ኢሳ 55:8-9) እንደሚለን ቃሉ :: አንዳንዴ
እኛ ለራሳችን የሚረባንን እና የማይረባንን ካለመለየታችን የተነሳ
ብዙውን ጊዜ የማይረባንን እንደሚረባን ቆጥረን ጎጂ መሆኑን ሳናውቅ
የሚጎዳንን ስንመርጥ እንገኛለን :: እግዚአብሔር ግን ወደ መልካም ሁሉ
ይመራናል ::

ቅድም እንደገለፅኩት ቀለበቴን ሰዊድን ጥዬው ወደ ፊንላንድ ጉዞ ላይ
እያለሁ መገኘቱን እንደሰማሁ የእግዚአብሔር መልስ አመጣጡና መንገዱ

አስደነቀኝ :: በሀይወታችንም አንዳንዴ እንደዚህ ተመሳሳይ ሁኔታ
ውስጥ የእግዚአብሔር መልስ ሊገለጥ ይችላል:: «እግዚአብሔር በአውሎ
ንፋሱና በወደብ ውስጥም መንገድ አለውና::» ትንናሆም 1:3 አንዳንዴ
አውሎ ንፋሱና ወደብ በሚመስለን የእግዚአብሔር ነገር አይገለጥም
በምንልበት ሁኔታ ውስጥ ጌታ ሊገለጥ ይችላል:: ዋናው መርከባችን::
በሆነው በኢየሱስ ክርስቶስ ውስጥ ተሰውረን መገኘታችን ነው ወደቡ
በዝቶ ሁኔታዎች ቢያናውጡንና መልሳችን የዘንዩ ቢመስለን እንኳን
የእግዚአብሔርን ፊት ከመፈለግ ወደኋላ ማለት የለብንም::

በመርከባችን በክርስቶስ ውስጥ ሆነን ለጥያቄያችን ሁሉ መልስ
የሆነውን ጌታችንን በመታመን የጠፋብንን አንድናገኝ የጣልነውን
እንድናነሳ እስኪረዳን ተስፋ አንቁረጥ:: ከኢየሱስ ውጭ ሆኖ ያ ጎደለ
ይህ ጠፋ ከማለት በእሱ ሰላም እና ጥበቃ ውስጥ ሆኖ የጎደለብንና
ያጣን ቢመስልም ሁሉ ነገር የእሱ በሆነው በአምላካችን በእግዚአብሔር
ውስጥ በአረፍቱ መደገፍ አለብን :: ከዚያ የበለጠ የሚያሳርፍ ደግሞ
ምንም የለም ::

ዛሬ ንብረት ቢጠፋ ንብረት ሊተካ ይችላል ሰው ግን ሰላም እና አረፍት
ካጣና ከተለየው የትና ማን ሊተካለት ይችላል? አዎን ሰው ሰላምን
በቁሳዊ ነገር ሊያገኘው አይችልም ወይም ደግሞ በመብልና በመጠጥ
ሊተካው አይችልም:: በእርግጥ እነኚህ ነገሮች ጊዜያዊ ሰላምና ደስታ
ሊሰጡት ይችሉ ይሆናል:: የሰው ልጅ ያጣውን ዘላቂታዊውን ሰላም
ከየት ሊያገኝ ይችላል? ለዚህም መልሱ ያጣውንና የጣለውን ሰላም
መፈለግ ሲጀምር ነው :: ጊዜያዊ ነገር በውስጡ የሚጠማውን እና
ያጣውን ሰላም ሊተካለት ካልቻለ እውነተኛውን ሰላም እና አረፍት
መፈለግና መጠማት ሊጠበቅበት ነው ማለት ነው:: (በማቴ 7:7)
«ፈልጉ ታገኛላችሁ መዝጊያን አንኳኑ ይስፈትላችኋል ይለናልና
አምላካችን :: ይኼውም የሰላም ሁሉ ምንጭ እግዚአብሔር አምላካችን
ነውና ፊቱን ፈልጉ ሰላሙን ትሞላላችሁ ነፍሳችሁም አምላክን አግኝታ
ታርፋላች ::

በአረፍቱ በሰላሙ የተጠቃለልን ደግሞ ከጥንቃቄ ጉድለት የተነሳ ዛሬ
ከእኞችን የተነጠቀብን ወይም ደግሞ ራሳችን የጣልነው ነገር ምን ይሆን
ብለን ብናስብ መልካም ነው:: በአደራነት የተሰጠንን ስጦታ
ስላልተጠቀምንበት ወይም ደግሞ አጠቃቀሙን ስላበላሽነው እንዲሁም
ለራሳችን ጥቅም እና ክብር ስላዋልነው በኃጢያት ወይም በስንፍናችን
ምክንያት ያጣነውን ነገር ዛሬ ፍለጋ እንጀምር:: በተለይ በአገልግሎት
አካባቢ የተሰጠንን መክሊት ጥለን ወይም ቀብረን ያለን ብንኖር በንስሃና
በፀሎት የአምላካችንን ፊት መሸት ያስፈልገናል እግዚአብሔር በቸርነቱ

እና በምህረቱ የጣልነውን እንድናነሳ ያጣነውን ደግሞ እንዲመለስልን ይቅርም እንዲለን እንማፀነው። አንዳንድ ጊዜ በእጃችን የነበሩትን ነገሮች ከቡርነታቸውን የምንረዳው ካጣናቸው በኋላ ነው።

በመፀፀትና ዋጋቸውን በማወቅ ተመልሰን ስናገኛቸው ግን ከቡርነታቸው እየገባን እንንከባከባቸዋለን። አንዳንዴ የከበረውን ነገር ከእጃችን እንዳጣነውም ሳይታወቅን ጥቂት መንገድ የምንሄድ አለን ። ነገር ግን ከተወሰነ እርምጃ በኋላ መዝለቅ ስለማንችል ቀስ በቀስ በእጃችን እንደሌሉ እየታወቅን መሄድ ይጀምራል። ታዲያ የዚያን ጊዜ የጣልንበት ቦታ በማስታወስና በንስሃም በመመለስ የጣልነውን ለማንሳት እንችላለን። ይሄ ታዲያ ዋጋ ሳያስከፍለን አናልፍም።

ይህንንም ስናስብ የሚከተሉት ሶስቱን አካሄዶች እናጢን

አንደኛ

እግዚአብሔር የሰጠንን ከቡር ነገር በንዝህላልነትና ከጥንቃቄ ጉድለት ከእጃችን እንዳናጣው እንጠንቀቅ ።

ሁለተኛ

እግዚአብሔር የሰጠንን ከቡር ነገር ደግሞ በጥንቃቄ ጉድለትም በስንፍናም ይሁን ወይም በኃጥያት ምክንያት ጥለነው ወይም ተነጥተን ከሆነ በንስሃና እግዚአብሔርን በመፈለግ እንዲመለስልን እንማፀነው ። ደግሞም የት እንደጣልነውም ለትምህርታችን እንዲሆን አናስታውሰው ።

ሶስተኛ

በእግዚአብሔር ምህረትና ቸርነት በንስሃ ተመልሰን ጥለነው የነበርነውን እንደገና ካገኘነው በኋላ የከበረ ነገር እንደሆነ ተረድተን ልንጠነቀቅለትና ልንንከባከበው እንዳለብን አንዝንጋው እንደገና ከጥንቃቄ ጉድለት ብናጣው መልሰን ላናገኘው እንችላለንና! በተደጋጋሚ ከጥንቃቄ ጉድለት ምክንያት ከእጃችን ያጣናቸው ነገሮች ብዙ ሊሆኑ እንደሚችሉ መለስ ብለን ልናስብ እንችላለን ።

ስለዚህ እግዚአብሔር የጣልነውን እንድናነሳ ያጣነውን እንድንፈልግ በተለይ በምህረቱና በሰላሙ እንዲገብንን ፊቱን እንፈልግ ። ያን ጊዜ ያጣነው ሁሉ ይመለስልናል ።

በክርስቶስ የሚገኝ ሰላም

ይህን ያንንም ናርኩኝ በመመኘት እርካታ የሌለበት ባዶ ከንቱ ህይወት ሃብትና ዕውቀት ዝናን አላጣሁት ግን እንደ ጠበቅኩት ሆኖ አላገኘሁት ባግበሰብሰ ሁሉን ልቤ እንደተመኘው በፈለግሁት ንብረት ቤቴን ባላምረው ብቀያይረውም መኪናና ጨርቁን ፍፁም ሳላጎድል ልቤ የተመኘውን ያንን ሁሉ አድርጌ ላስደስት ራሴን ግን አላገኘሁም የሚያረካ ውስጤን

የልብ ጨካኝነትን ለማን ልንገረው የውስጥ ባዶነቴን ማንስ ሊሞላው? ንደኛ ወዳጅም እገር ብቀያይር ሊገኝ አልተቻለም እኔን የሚያሳርፍ የውስጤን ባዶነት የሚሞላ መስለኝ መጠጥ ሲጻፈውን በድፍረት ጀመርኩኝ ከብዙ ሰዎች ጋር ተወዳጅሁኝ ራሴን ለማታለል በቻልኩትም ጣርኩኝ ያንን ይህንን ብል ባዶነቴ አልሞላ እንደውም የባለ ጭንቀት ውስጤ ሞላ እንቅልፍና ሰላም አብረው ጨካኝነትን ለጭንቀት አጋልጠው ከውስጤ ጠቀብኝ

እራሴን ጠላሁት ህይወቴ ሰለቸኝ እርካታ የሌለበት ጨለማ ሆነብኝ እውቀቴ ንብረቴ ሃብቴ ሁሉ ሞልቶ ታዲያ እንዴት አያርፍም ሰው ባለው ረከቶ ይህ ሁሉ ካልሞላው የውስጤን ባዶነት ትርጉሙ ምንድነው መኖሪ በህይወት?

ደመደምኩኝ በቃ ህይወቴን ለማጥፋት ወሰንኩ ከዚች ምድር በቃ ለመለየት ከሃላቤ ጋራ ቁጭ ብዬ ስግንት የጥንት ጎደኛዬ ደወለ በድንገት

ሰላም ላንተ ይሁን ሲለኝ ደነገጥኩኝ
ለውሰጤ ሰላምን ያመጣ መሰለኝ
የአግዜር መልአክ ነህ ወይስ እንደነው ሰው?
ሂድ ከሞት አትርፈው ተብለህ የተላክሽው?
ወስኜ እያለሁ ለማጥፋት ራሴን
ገረምከኝ ወንድሜ ማሰብህ እኔን

ፈጣሪ አስቦህ ነው እኔ መች ሆንኩና
ከላይ ከፀባዎት ጭንቀትህን አየና
ወደ አረፍቱ ና ተመለስ ይልሃል
ያሳለፍክው ከንቱ ህይወት ይበቃሃል
አርካታ ለማግኘት ያንን ይህንን አልክ
ከባዶነት በቀር ምንም አላተረፍክ
ሃብቱ ቢትረፈረፍ ዝና ክብር እውቀት
የከንቱ ከንቱ ነው የሱስ ከሌለበት

ኢየሱስን አየሁ ቀረና መሞቱ
ወንድሜ እንዳለው ሞላ ባዶነቱ
አይቼ ማላውቀው አረፍትን አገኘሁ
እንቅልፈን ተኝቼ በሰላም አድራለሁ
በሰጠኝ ነገር ላይ ባለኝ አረክቼ
መቅበዝበዜ ቀርቶ በመንፈስ ረግቼ
ሰላሜ ነው የሱስ አረፍቱ ነው እያልኩ
ወጥቼ እገባለሁ እሱን እያመለከት

እኔ የኖርኩበት ህይወት ውስጥ ያላችሁ
ኑሮ ጣእም አጥቶ የተማረራችሁ
ህይወት ትርጉም የለሽ መስሎ የታያችሁ
ሞትን መፍትሄ ነው ብላችሁ ያሰባችሁ
እውነተኛ አረፍት ሰላም የሚገኘው
በማንም አይደለም በኢየሱስ ብቻ ነው
እስኪ ኑ ተጠጉት አይት ኢየሱስን
የሚያሳርፈውን ህይወት ሚለጠውን
ሊሞላ የሚችል ባዶነታችሁን
የትም አታገኙም እንደሱ የሚሆን
ቀጠሮ አትሰጡ ነን እያላችሁ
ሰላሙን ተሞሉ ዛሬ እባካችሁ
ኢየሱስ መልስ ነው ለጥያቄዎቻችሁ
እሱ መፍትሄ ነው ለንቅቅልሻችሁ

ፍጠን

አንድ ቀን ከነበርኩበት አካባቢ ከተወሰኑ ሰዎች ጋር አንድ ቦታ ለመሄድ
ወስነን ስለነበር እነሱ እኔ ከምኖርበት አንድ ሁለት መሳፈሪያ ጣቢያ
አለፍ ብለው ስለሆነ የሚኖሩት ባቡር ውስጥ በተወሰነ ስለት
እንድንገናኝ ተቀጥጥረን እኔ ሳላስበው ያንን ይህንን ስል የባቡሩ ሰዓት
ደረሰብኝና እንደምንም ተጣድፌ ባቡር ጣቢያው ስደርስ ባቡሩ ለትንሽ
አምልጦኝ አይኔ እያየ የቀጠርኳቸው ሰዎች ትተውኝ ሄዱ ። እኔን
ሊጠብቁኝ አልቻሉም ምክንያቱም ሌላው ባቡር ደግሞ ያመልጣቸዋልና
በእኔ ምክንያት ከጉዞው ይስተጓጎላሉና ነው። የዚህ አይነት ሁኔታ
በተለያየ መልኩ በየአለቱ ሳያጋጥመን የቀረ አይመስለኝም። በሁኔታው
ብንናደድም ምክንያቱ ግን እኛው ራሳችን መሆናችንን ብዙ ጊዜ
እንዘነጋለን ።

የባቡሩ ሾፌር ሰዓቱን ጠብቆ በየማቆሚያው ጣቢያ እየቆመ ሲያሳፍርና
ሲያወርድ የሚወርዱትን እና የሚሳፈሩትን በጊዜ ከመጡ ሳይከለክል
በሩን እየከፈተ ያስተናግዳል ። ሰዓታቸውን ችላ ብለው ለዘገዩት ደግሞ
የባቡሩ የመነሻ ስለት ሲደርስ በሩን ዘግቶ የመሄድ ግዴታውን
ይፈፅማል። የባቡሩ ሾፌር ግዴታ በሰዓቱ መጥተው የገቡትን
ማስተናገድ ነው ። ሌላው የጎሳ የቋንቋ እንዲሁም የቀለምና የእድሜ
ልዩነት አለማድረጉ ነው ። ሊሳፈር ለወደደ ሁሉ በሩ ክፍት ነው።
የሚገርመው ታዲያ ተሳፋሪዎቹ ባቡሩን የሚነዳውን ሾፌር ሙሉ
በሙሉ እምነው የሚፈልጉት ቦታ እንደሚያደርሳቸው አርግጠኛ
መሆናቸው ነው። ይህ ሾፌር ተሳፋሪዎቹን አያውቃቸውም እሱ
የሚያውቀው በሩን እየከፈተ ማውረድና ማስገባት እንዲሁም
ማመላለሱን ብቻ ነው ። ታዲያ ሾፌሩ ሰው ነውና ተሳፋሪዎቹ ሙሉ
እምነት ቢጥሉበትም አንዳንድ አደጋ ሲያጋጥመውም ይታይ ነበር ።
ሰው በተለያየ ጊዜም እንኳን አደጋ ሲፈጠር እያየ የባቡር ሾፌሩን
ያምናል። ይህ የሚያመለክተው ሰው ምን ያህል በሰው ላይ ትልቅ
እምነት ቢጥልም ሰው ሰው ነውና ሙሉ እምነት ሊጠብቅ
እንደማይችል ነው። ብዙ ጊዜ በሰዎችና በሁኔታዎች ላይ ሙሉ
ለሙሉ መታመንና መደገፍ አስተማማኝ እንዳልሆነም ያስተምረናል ።

በዘመናችን የተማመኑት ሲከዳዱ ሌላው የጓደኛውንና የቅርብ ወዳጁን
ሚስት ሲወስድ ሰዎች በተለያየ መልኩ እንደነበሩት ሆነው ሳይገኙ
በመቅረታቸው ምክንያት የብዙዎች ልብ በሃዘንና በጥላቻ ሲሞላ
ይታያል ። ሰው ባለመተማመኑ ምክንያት እስከ ሞት ድረስ ተላልፎ
ለመሰጣጠት የተደራረሰበት አለም ላይ ነን ያለነው ። ታዲያ በዚህ

ዘመን ሰው ማንን ይሆን መሉ ለመሉ ሊያምንና ሊደንፍ የሚችለው?
የሚለው ጥያቄ በብዙዎቻችን ልብ ውስጥ የሚመላለስ ይመስለኛል።
ይህ ጥያቄ በሰው ውስጥ ዝም ብሎ የሚፈጠር ጥያቄ ሳይሆን ከነገሮች
እውነትነት የተነሳ እንደሆነ የማይታበል ሃቅ ነው። ለአመታት አብረው
የበሉና የጠጡ ስንት መከራ አብረው የተካፈሉ ዛሬ ጀርባ ለጀርባ
ተሰጣጥተው እንደጠላት ሲተያዩ ከማየት የበለጠ ምን የሚያስከፋና
የሚያላዝን ነገር ይኖር

ይሆን? ታዲያ በዚህ ዘመን በሰዎች መሃል ገብቶ አስታራቂ ሊሆንና
እምነት ሊጣልበት የሚገባው ከእግዚአብሔር ከአምላካችን በቀር ማን
ይገኝ ይሆን?

ወገኔ በዚህ ዘመን ሊታመን የሚችለው ማን ይሆን ለሚለው ጥያቄ
መልሱ አንድ ብቻ ነው። ማንኛውም ሰው ጊዜ ሁኔታና ዘመን
እንዲሁም በዙሪያው የሚመካበት ሲጠፋ አንድ ታማኝ ወዳጅ መሆኑ
የማይካድ ነው። ይህ ጥማትና መፈለግ በሁሉ ሰው ባህሪ ውስጥ
የሚታይ ከፍተኛ ነው። ይህንን ጉድለት ደግሞ ሰው ሊሞላው
እንደማይችል የታወቀ ከሆነ ምን ማድረግ አለበት? ዛሬ ይህን
ባዶነታችንን ሊሞላ የሚችል ወዳጅ ላስተዋውቃችሁ እወዳለሁ።

የኢየሱስ ክርስቶስ የመዳን በር ሊታመኑበት ለሚፈልጉት ሁሉ ተከፍቶ
ሁላችንም መሉ በመሉ ብንታመነው ታማኝነቱን ማረጋገጥ
እንደምንችል አረጋግጥላችኋለሁ። እምነት ሊጣልበት የሚገባው ታማኝ
ወዳጅ በመክራ በችግር እንዲሁም በፈተና ጊዜ የማይከፋ ጓደኛ
እግዚአብሔር ብቻ ነው። ሰው በምድር ኑሮው እንኳን አስተማማኝ
እንዲሆንለት ሊንሹራንስ ይገባል። ጌታችን ኢየሱስ ክርስቶስ ግን
ለምድራዊው ዋስትናችን ብቻ ሳይሆን ለሰማያዊውም ርስት ዋስትናችን
ሊሆን ይፈልጋል። የእሱ ዋስትና ከጎሳ ከጳጳስ ከዘርና ከሃይማኖት
ሰዎችን የሚዋድ እድሜ የታ የማይል ሁሉን የሚያቅፍ ሁሉን
የመውደድ ሃይል ያለው ለሚታመኑበት ታማኝነቱን የማያጎድል
አምላካችን የደህንነቱን በር ከፍቶ በደጅ ያሉትን ይጋጠሣል። ዛሬ
ሀጢያትና እርኩሶት በሰፈነበት አለማችን አንዱን የሚያስተማምን
ዋስትና ኢየሱስ ብቻ ነው።

በኖህ ዘመን የምህረቱን ጥሪ ችላ ብለው በጥፋት ውሃ እንደጠፉት
ሰምጠን እንዳንቀር የምህረቱ ጊዜ እያለልን ዋስትና ወደሚሆንን ወደ
አምላካችን ምህረትና እረፍት እንገባ።

ለላም ቀንድዋ አይከብዳትም

ከከብቶች መሃል አንዲት ላም ነበረች
መልኳ የተዋበ ፀባይዋ የሚመች
ከሌሎች እንስሶች ለየት የምትለው
በፍጹም ካልነኳት ያለመንካቷ ነው

ጠላት ከመጣባት ደፍሮ ለመጣላት
በትልቁ ቀንድዋ አትተው መዋጋት
ትልቅ በመሆኑ ቀንድዋ ከሌሎች
ይተናኮልዋታል በዚያ አንዳንዶች
ከእኛ ጋር ለመሆን አንቺ ከፈለግሽ
ነይ ይቆረጥና ትልቁ ቀንድሽ
እኛ ተገላግለን ቆርጠን አታይንም?
ሁሉ ይቀርበናል ማንም አይፈራንም
አንቺ ከእኛ ጋራ ስትሆኒ ያዩት
ፍፁም አይቀርቡንም ቀንድሽን ፈሩት
እንዳልገሽ አድርጊ እኛ ምስይ
ወይ አልፈልግም ካልሽ ከእኛ ተለይ።

«ቀንድ አልከበደኝ ብትተውኝ ምነው!
እናንት ስላላችሁ በፍፁም አልቆርጠው»
ወሰነች ላትቆርጥ ላትጥል የእሷን
ባይቀበልዋትም መሃላቸው ልትሆን
ዘንግተውት እንጂ ትጠቅማቸው ነበር
ሲመጣ አድፍጦ አጥቂው ሲዞራቸው
እሷ እየቀደመች ከፊት ለፊታቸው
በቀንዳ እየወጋች አላስጠቃቸው
ያንን ሁሉነገር ታዲያ እረስተውት
ካናቷ እንዲቆረጥ ዛሬ ተነሱባት

ሊግጡ አንድቀን እንደልማዳቸው
ወደውጭ ወጥተው አጥቂው መጣባቸው
መሃላቸው ገባ አንድም ሳይፈራቸው
የሚወጋው ታጣ ከመሃከላቸው
አስቆርጠው ኖሮ ሁሉም ቀንዳቸውን
ማንስ ሊቃወመው ያን ጠላታቸውን
የሚያስደነግጠው በጊዜው አላየ

አንዷን አፈፍ አድርጎ ከአንሱ ተለየ

ቀንድ ቀንዷን ብለው አንገት ያስደፏት
ይቅር በይን ብለው ዳገመኛ አመጧት
ሌሎች ቢቆጩም ቆርጠው በጣሉት
አሉ «ብካስ ለላም ቀንዷ እይከብላት»
ቀንድን ከሰበረ ወዶ ባለቤቱ
አይነን ያጠፋዋል ደግሞ ጎረቤቱ
ከምሳሌው አስኪ ምን እንማራለን?
ያለንን እክብረን እንጠብቀዋለን?

ተሸከሙት ብሉን ለኛ የተሰጠው
ሌሎች ስለናቁት ንቀን አንጣለው
የማንችለውን ስለማይቁንብን
ደገመን እንጠይቀው ፀጋ እንዲያበዛልን
የእኛን ከሌሎች ጋር አናወዳድረው
ይለያያልና የአንዱ ከአንደኛው
ከነምገሱ ነው እግዚአብሔር ሲያሸክም
ፀጋውን ማናናቅ ከቶ እያስከብርም

አዎ ለላም ቀንድዋ ሁሌም አይከብላት
የማንችለውንም አይሰጥ የእኛ አባት

በረከት በጩኸት

ለመሆኑ ጩኸት ሁል ጊዜ የመባረክ ምልክት ይሆን? ፀጥታስ
ያለመባረክ መመዘኛው ይሆን? የልብ ወይስ የአፍ ጩኸት ይሆን ወደ
ፀባዎት የሚደርሰው? እግዚአብሔር ግን በአፋችን የሚገለጠው ከልባችን
የፈለቀ እንዲሆን ይፈልጋል ::

አንድ ጊዜ አንዲት በጌታ አዲስ የሆነች እህት ወደ ፀሎት ቤት ተጋብዞ
መጥታ ፕሮግራም ከተካፈለች በኋላ በሌላ ጊዜ ስለዚያ የፀሎት
ፕሮግራም እንዴት ነበር ብዬ ስጠይቃት እንዲህ የሚል አስተያየት
ሰጠችኝ። «ከቤቴ ስነሳ አብራ ከወገኖቼ ጋር ለመፀለይ በልዩ ናፍቆት
ነበር የመጣሁት ነገር ግን የእንዳንዱ የአፀላለይ ሁኔታ አከምርዬ
እንዳይሰበሰብ ሰላደረገኝ እንደፈለግሁት ከአምላኬ ጋር ተገናኝቼ ልመጣ
አልቻልኩም» ብላ መሰሰችልኝ :: «ይህ ደግሞ አንድ ቀን ብቻ
አይደለም ብዙ ጊዜ ያጋጥመኛል ፀሎት ሁልጊዜ እንዲህ ከሆነ እቤቴ
ብፀልይ ይሻለኛል» አለችኝ :: ምን ማለቷ እንደሆነ ቢገባኝም ልጅቷን
እንዲህ ስል ለማስረዳት ሞክርኩኝ :: ሁሉም የተለያዩ የአፀላለይ ልምድ
አለው እንዳንዱ ቀስ ብሎ መፀለይ ይወድ ይሆናል አንዳንዱ ደግሞ
በመካከለኛ ድምፅ ሲፀልይ ይችላል ሌላው ደግሞ በጣም ከሌሎች ሙከ
ብሎ የመፀለይ ልምድ ይኖረው ይሆናል አንቺ ግን በዚያ ውስጥ ራስሽን
አረጋግተሽ በራስሽ መንገድ ለመፀለይ መሞከሩ ጥሩ ነው እንጂ በዚህ
ምክንያት ከእግዚአብሔር ቤት አትቅረ ብዬ ለማስረዳት ሞክርኩኝ ::
ሃሳቤን ግን ሙሉ ለሙሉ ልትቀበለው አልቻለችም :: እዲስ ስለሆነች
እንዳትርቅ ብዬ ለማሳመን ሞክርኩ እንጂ አባባልዋ ከእውነት የራቀ
አልነበረም ::

የአንዳንዶቻችን የአፀላለይ ሁኔታ እንኳን ለአዳዲሶች ቀርቶ
በእግዚአብሔር ቤት እንኳን ብዙ ለተመላለሰውም ሰው ያስበረግጋል ::
የአፀላለይ ሁኔታዎቻችን አንዳንዴ በእውነት ከጣራ አልፎ መሄድ ይችላል
ይሆን? ያስብላል :: ከእውነተኛ ልብ የመነጨ ጩኸት እኮ
የሌላውንም ልብና የመንፈስ መቀባበል ሃይል አለው :: አንዳንድ ጊዜ
ጸሎታችን አሜን ሊያስብል ቀርቶ መንፈስን ያበላጫል :: አንዳንዴ
ደግሞ ጥሩነቱ የተኛውን ይቀስቅሳል ::

ልጅቷ አሁንም የሚሰማትን ሁሉ ልትዘረዝር እንደፈለገኝ ገባኝ።
ሃሳብዋን ላስጨርሳት ብዬ ተጥይ አልኳት ብዙ ጊዜ በዙሪያችን
የሚታዘቡንን ሰዎች ባለመስማታችን ምክንያት ጉድለታችንን ላናውቀው
እንደመልካም ነገር ተሸክመነው የሚያርመንም ሳይኖር እንኖራለን ::

«አንዳንድ ሰው ሲፀልይ» አለች «ሌላ ሰው አጠገቡ እንዳለ ይረሳል :: በእርግጥ ጥሩ ነው በአምላኩ ፊት ብቻውን ሆኖ መገኘቱን ማሳብ ግን ብቻውን ሲፀልይ ማድረግ ያለበትን ነገር ከሌሎች ጋር ሲሆን በሰሜንገልፀው ትንሽ ቅር ይላል::» አባባልዋ ግልፅ ስላልሆነልች አብራራልች አልኳት :: «ብቻውን ሲሆን እንደረሰገ በአምላኩ ፊት ራሱ ሲፀልይ ምንም አይደለም ጥያቄው ግን ለብቻው ሆኖ የማያደርገውን ነገር በብዙሃኑ ፊት ሲያደርግ የሚታይ እንዳይሆን ብቻ ነው የምፈራው» አለች :: እሱ የሰውየውና የእግዚአብሔር ጉዳይ ነው አልኳት ግን ሌላ ሰው አጠገቡ ያለ አይመስለውም ያልሸው ነገር ልቤ ውስጥ ቀረ ይህ አባባል እውነትነት አለው :: ሰውዬው ከልቡም ይሁን አይሁን የሚሮሽው አጠገቡ ላለው አለማሰቡ ራስ ወዳድነትን ያመለክታል :: ይህ ሰው ሲፀልይ የሚሮሽው ተባርኮም ይሁን በሰሜን መዘንጋት የሌለበት ነገር ከአጠገቡ ሌሎችም ከአምላካቸው ጋር ሊነጋገር የተዘጋጁ እንዳሉ መዘንጋት የለበትም :: ብዙ ጊዜ የሌላውን ፀሎት አድማጭ ብቻ ሆኖ ሌላው የሚመለስበት ጊዜ አለ :: አንዳንዴ ምን አይነት ፀሎት እንደምፀልይ ስሙልች የሚሉም ያስመስላል:: ስሜት በቦታው ጥሩ ቢሆንም ያለቦታው ገብቶ ደግሞ ከሚያለማው ይልቅ የሚያበላሽው እንዳይብስ ጥንቃቄ ማድረግ ያስፈልገናል ::

ለመሆኑ ሰው ሲፀልይ የሚሮሽው ከምን የተነሳ ይሆን ?

1ኛ/ ምናልባት ራሱ ብሎ በመፀለዩ አምላኩ በተለየ መልኩ የሚለማው ስለሚመስለው ሲሆን ይችላል :: በእርግጥ የዚህን ሰው ጩኸት እግዚአብሔር ባይንቅም መጀመሪያ ግን የልቡን ጩኸት እንዲያስቀድም ይፈልጋል :: በመፅሃፍ ቅዱስ ውስጥ በርጢሜዎስን የተመለከትን እንደሆነ የዳዊት ልጅ ማረኝ እያለ አብዝቶ ሲሮህ እንመለከታለን :: የዚህን ሰው ክልብ የወጣ ጩኸት የሰማው ኢየሱስ ቆም ብሎ ምን እንደሚፈልግ ሲጠይቀው እናያለን :: የልቡንና የአፉን ጩኸት ለምቶ ሲፈውሰውም እንመለከታለን :: እንደዚህ አይነቱን ጩኸት ማለትም አፍ ክልብ ጋር ተባብሮ ሲሮህ ኢየሱስ ይሰማዋል ያዘልላልም ለፈውስም ይሆናል::

2ኛ/ ሌላው አይነት ጩኸት ደግሞ ክልብ ጋር ያልተስማማ በስሜት የተገፋፋ ጩኸት ነው ይህ ብዙ ጊዜ በአምልኮ ስፍራዎች የሚታይ ነገር ነው :: ሶስት አራተኛውን ስፍራ ስሜት ይይዝና የመንፈስን ነገ አሸንፎ ሲወጣ ይታያል :: ወገኖቹ እስኪ በየእሁዱና በየኮንፍራንቱ 2 የምናደርጋቸውን የአምልኮ ፕሮግራሞቻችንን እንመርምር :: መዚታ ሞቅ ማለቱ ጭብጨባውና አልልታው መቅለጡ ዝማሬው ጣራው

እስኪሰነጠቅ መድረሱ በእውነት ሁልጊዜ የመባረክ ምልክት ይሆን? እግዚአብሔር ስንት ጊዜ ይሆን በእንደዛ አይነት አምልኮ ደስ የተሰኘው ጥሩ አምልኮ ነበር ብለን ብዙ ጊዜ ስንናገር እንሰማለን :: ለመሆኑ አምልኮ ምንድነው? ጥሩ አምልኮ አለ ካልን ጥሩ ያልሆነ አምልኮ አለ ማለት ነው? ታዲያ ጥሩው አምልኮ የቱ ነው ? ጥሩ ያልሆነውስ? የእግዚአብሔር አመለካከት ምን ይሆን?

ብዙ ጊዜ ጥሩ አምልኮ ነበር የምንላቸው የራሳችን መመዘኛዎች አሉን እነዛም መመዘኛዎች ዝማሬው ሲደምቅ መዚታው ሲሳካ አልልታው ጭብጨባው ሲቀልጥ እንዲሁም ሞቅ ያለው ሰባኪ ሲሰብክ እንዴት ዓይነት አምልኮ ነበር! እንላለን :: በእርግጥ የሚያሰኝን ነገር ኖርበት ሊሆን ይችላል :: ብዙ ጊዜ ግን ምን እንደተማርን እንኳን የማናስታውስበት ጊዜ አለ :: በዝማሬው ብቻ ተደስተን በዚያ ውስጥ ግን እግዚአብሔር ተደስቶበት እንደሆነና እንዳልሆነ ሳናውቅ ወደመጣንበት እንመለሳለን:: አንዳንዴ ሞቅ ብሉን ከዘመርን በኋላ ባዶ ነን :: ታዲያ እግዚአብሔር የተገኘበት አምልኮ ባዶነት እንዲለማ ያደርጋል ? እንደውም ባዶነታችንን ሞልቶ ይልከናል እንጂ:: ራሽ መዘመራችን ማምለካችን የእግዚአብሔርን ስም መጥራታችን ባይከፋም በዚያ ውስጥ ከአምላካችን ጋር በመስመር ላይ ተገኝተን ነው ያ ጩኸት ከውስጣችን የወጣው የሚለውን አራሳችንን መጠየቅ ይገባል::

እውነተኛውና እግዚአብሔርን ደስ የሚያሰኘው የአምልኮ ትርጉም የተመለከትን እንደሆነ እግዚአብሔርን በሁለንተናችን መውደድና ፈቃዱን ማድረግ ሲሆን እውነተኛ አምልኮ ክልብ የሚጀምር እንጂ ከአፍ የሚጀምር እንዳልሆነ መረዳት አለብን :: ስለዚህ ሰው እግዚአብሔርን ማምለኩ የሚጀምረው በሁለንተናው አምላኩን መውደዱን እንዲሁም ፈቃዱን ለማድረግ ራሱን ከማስገዛት መጀመሩ እንጂ በእሁድ አምልኮና በኮንፍራንስ ላይ ብቻ የሚገለጥ ነገር አይደለም :: በእርግጥ ራሱን ለአምላኩ ማስገዛት የተለማመደ ሰው በቤተክርስቲያን አምልኮ ላይ የእግዚአብሔር ህልውና በዚያ ስፍራ ሲሰማው ይችላል ::

በዚህም ይሁን በዚያም ራሱ ብሎ የመፀለይና የመዘመር ጉዳይ ብቻ ሳይሆን በጩኸታችን ውስጥ ልባችንን በአምላካችን ፊት ማዋረዳችንን አለመዘንጋት ነው :: ለመሆኑ በፀጥታ ሆኖ በልቡ ወደ አምላኩ የሚሮሽውንና አምላኩን የሚያመልከውን ሰው ምን እንለው ይሆን የታሰረ እና በረከት የራቀው እንደሆነ አድርገን የምንቀጥርበት ጊዜ ጥቂት አይደለም :: መባረክን ሁልጊዜ ከመሮህ ጋር ብቻ እያደክነው እንዳንሆን ያስፈራል :: አንዳንዴ እግዚአብሔር ሰውን በፀጥታ ውስጥ እንደሚገናኘው እና እንደሚናገረው እንዘነጋለን :: ይህም አመለካከት

በእግዚአብሔር ቃል መፈተሽ ያለበት አመለካከት ይመስለኛል ። ወገኖቹ ስንት ጊዜ ይሆን አምልኳችንንና የጸሎት ጊዜዎቻችንን ለእኛ የበረከት መሰከያ ያደረግናቸው? የእግዚአብሔር መገኘት ሳይኖርበት ጩኸት ብቻ ሆኖ ያለፈበን? እንዴት አይነት የአምልኮ ጊዜ ነበር ብለን ያልነው ግን ወጣ ስንል ውስጣችን ባዶ ሆኖ በመጮህ ብቻ ምንም ሳንቀበል የቀረንባቸውን ጊዜያቶችን እናስባቸው ።

እግዚአብሔር ከጩኸታችን ጋር ብቻ ምንም ጉዳይ የለውም ልባችንም አብሮ እንዲጮህ ይጠብቃል ። አምላካችን በመንፈሱ ዝቅ ወዳለውና በልቡ ወደሚጮኸው ያዘነጠል ። በእኔ ብቻ የሚጮኸውን ደግሞ ይፀየደዋል ። ስለዚህ አምልኳችንንና የጸሎት ጊዜዎቻችንን እንመርምር በተለይ በእግዚአብሔር ቤት የቆየን እና ቃሉን እናውቃለን የምንል ሰዎች በዚህ ነገር ልንታረምና ለተተኪው ትውልድ ጥሩ እርዳታዎች ሆነን ልናልፍ ይጠበቅብናል ። እዚህ ላይ ሃሳቤን በፍጹም እንዳትስቱት እወዳለሁ። በእግዚአብሔር በአምላካችን ፊት እንጨህ ማለቴ ሳይሆን ሁሉም በቦታው እና በእግባብ እንዲሁም ለሌሎቹም በመጠንቀቅ ይሁን ማለቴ ነው።

እንዲህ አይነት ችግር የሚታየው በፀሎትና በአምልኮ ጊዜ ብቻ ሳይሆን የእግዚአብሔርንም ቃል ይዘው በሚቀርቡ በእንዳንድ አገልጋዮችም አካባቢ ጭምር ነው ። ለመሆኑ ራሽ መስበክ የእግዚአብሔር መንፈስ ከዚያ ሰው ጋር እንዳለ መሰከያው ነው? ብዙ ጊዜ ደፍሮ የሚናገር በመጥፋቱና በብዙዎች ዘንድ ደግሞ ራሽ መስበክ የመባረክ ምልክት ተደርጎም ስለተቆጠረ እንዴ ራሽ ሰብኳልና ሌላውም እንዲሁ ራሽ መስበክ አለበት የተባለ ይመስል እየተዛመተ መጥቷል ። በእርግጥ እንዳንድ ሰዎች ራሽ ብሎ መስበክ የእነሱ ይሆናል ። መጮህ ያለበትን ቦታ እያወቀ ስለሚያደርገው እንደዚህ አይነት አይረብሽም። ያልተሰጠውን የሚለማመድ ግን ጩኸቱ የእግዚአብሔር ቃል በሰዎች ልብ ውስጥ እንዳይደርስ እያወከ እንዳለ መዘንጋት የለበትም። የመስበክ ፀጋው ተሰጥቶት ሌላውን ለመምሰል ሳይሞክር ራሱን ሆኖ ቢቀርብ ለበረከት ይሆን ነበር ።

እንዳንድ ሰባዚ ያለአግባብ መጮሁ ይዞት የመጣውን መልእክቱን እንደሚያበላሽበት እያውቅም ። ቃሉን በሰዎች ውስጥ እንዲሰራ የሚያደርገው የሰባዚው መጮህ ሳይሆን የእግዚአብሔር መንፈስ ነውና እግዚአብሔር ልንሆን እንደሰጠን ሆነን ብንገኝለት ከበረከቱ እያጠገንን እንኖር ነበር ። ይህ ደግሞ ለሌሎችም በረከት መሆን ነው ። እግዚአብሔር ፀጋውን ያብዛልን ።

አንዳንድ ገጠመኞች

አንድ ማለዳ ወደሰራዩ ለመሄድ እንደወትርዩ ተጣድፈህ ስንላ ሰአቲን ሳይ ለካስ ረፍጃል ። እንደምንም ልብሴን ከላባበስኩ በኋላ የጠዋት ቡናዬን ለመጠጣት ያፈላሁትን ቡና ስቀዳው ለካስ ውሃ ብቻ ጥጂ ኖሮ ንፁህ የፈላ ውሃ ሳንቆረቁር በጣም ተናድጀ የቡናውን ጀበና ወዲያ ወረወርኩትና ተሰባበረ። እስኪ እሱ ምን አደረገኝ? የተሰጠውን ያንኑ ንፁሁን ውሃ አፍልቶ ሰጠኝ እንጂ ያልተሰጠውን አልሰጠኝ ። በሁሉ ነገር ተናድጀ ቁርሴንም ሳልበላ አውቶብሷ ደግሞ እንዳታመልጠኝ እየተነጫነጭኩ ከቤቴ ወጣሁ ።

ትንሽ መንገድ እንደሄድኩ ሞባይሌን ደግሞ ሳልይዝ ኖሮ እሱን ለማምጣት እየተጣደፍኩ ወደ ቤት ተመልሼ ስልኬን አመጣሁና ወርሃዊ የአውቶብስ ትኬቴን ለማውጣት ኪሴን ስዳብስ እሱንም ረስቼዋለሁ። የግድ ተመልሼ ማምጣት ስለነበረብኝ አሁንም አውቶብሷ እንዳታመልጠኝ ተጣድፈህ የቤቴን ቁልፍ ጠረጴዛው ላይ አስቀምጫ ትኬቴን ፍለጋ ጀመርኩ ያንን ይገሮ በመንገድ ላይ እየሮጥኩ ትዝ ሲለኝ ለካስ የቤት ቁልፌን ጠረጴዛው ላይ እንደተወኩት ነው ። የቤቴ በር ሲዘጉት ራሱ የሚቆልፍ ስለነበር ቁልፍ ካልያዙ መግባት አይቻልም ። ለካስ ቁልፌ ላይ ቁልፌበት ነበር ተጣድፈህ የወጣሁት ። በቆምኩበት ድርቅ ብዬ ቀረሁ ። ሌላውን ነገር ለመያዝ ስጅጅጥ ቁልፌን መርሳቴ አይገርምም? አስቡትማ የመዝጊያውን ፀባይ እያወቅሁ ለቁልፌ አለመጠንቀቂያ? ደግሞ የሚያሳዝነው በንዴትና በብስጭት ሰው እብድ እስኪለኝ ድረስ መሃል መንገድ ቆሜ አይኔ እያየ አውቶብሷ ጥላኝ መሄጃ ። ወይኔ! አልኩ ወይ ስራዬ አልገባሁ ወይም ደግሞ ወደ ቤቴ አልተመለስኩ ። በቀኑ ላይ ተበላጩሁ አጉረመረምኩ ዓይኔ ላይ የነበረውን መነጽር በንዴት አውጥቼ ወረወርኩ አጥርቶ ባሳየኝ እሱስ ምን አደረገኝ ። ንዴቴን ሁሉ መነጽራ ላይ በማውጣቴ ትንሽ ተንፈስ አልኩ ።

ከመጀመሪያው ስህተቱ ግን የቱ ላይ እንደሆነ እስከዚያ ሰዓት ድረስ አላስተዋልኩም ነበር። ምንም ያላደረገው ያ የቡና ማፍያና መነጽራ አፍ ኖሯቸው ቢናገሩ ስለ እኔ ሁኔታ ምን ይሉ ነበር? በራሴ ጥፋት ያደረግሁት ነገር ሁሉ በእነርሱ ላይ ንዴቴን መወጣቴ በኋላ ሳስበው አሳፈረኝ ። ብዙ ጊዜ እኮ በራሳችን ጥፋት ምክንያት ንዴታችንን ምንም ባላደረጉን አጠገባችን ባሉት በምንቀርባቸው ሰዎች ወይም በግዑዛን ነገሮች ላይ ነው የምንወጣው። ምን ይሰማቸውስ ይሆን ?

ወደ ማስተዋል ስመለስ ይህ ሁሉ የደረሰብኝ በራሴው ጥንቃቄ ጉድለት እንደሆነ መረዳት ጀመርኩ። ቀኑ ራሱ እንደከፋብኝ አድርጌ ቆጠርኩት? ቀኑ በራሱ ምን ክፋት አለበት? እንደውም እንደአብሄር በእድሜዬ ላይ ያችን ቀን ስለጨመረልኝ ማመስገን ሲገባኝ ቀኑን መርገሜ የራሴን ድካም ማየት አለመቻሌ ነበር።

በየቀኑ ከአምላኬ የሚጨመርልኝን ቀናት እንዴት አድርጌ ነው መቀበል ያለብኝ? አልኩ አንዳንዴ ቀኑን ራሳችን በእድሜያችን ላይ ጎትተን ያመጣነው ይመስል እንደሌለንው ወዲያ ወዲህ ስናደርገው እንገኛለን። በህይወቴ የተማርኩት እንድ ትልቅ ነገር ቢኖር በየቀኑ ለሚጨመርልኝ እድሜ ሲነጋ አምላኬን አመስግኜ መቀበልና በዚያ ቀን ውስጥ ምን እንደሚገኘውን የማላውቅ በመሆኔ ያችን ቀን ለጨመረልኝ አምላኬ እንደረዳዱ እንዲመራኝ ቀኑን አላልፌ እንደገና ለእሱ መስጠቴን ነው።

ካለፈው ስህተቴ የተማርኩት እለቱን በማለዳ ተነስቼ በእርጋታ አምላኬን አመስግኜ ወደሚጠበቅብኝ ተግባራ ከመሰማራት ይልቅ ተግባርን በማስቀደሜ የተዘበራረቀ ውሉ እንድውል ሆንኩኝ።

ስለዚህ ወገኖች ማለዳው ጎህ ቀዶ ወደእኛ ሲመጣ በመጀመሪያ የምንወስደው እርምጃ የአምላካችንን ፊት መፈለግ ቢሆን የተቀረው ነገራችን ሁሉ በስርአትና በአግባቡ እንድንመራ ጥበብን ስለሚሰጠን በማለዳ ፊቱን እንፈልግ። ማስቀደም ያለብንን ነገር ባለማስቀደማችን ምክንያት ነገሮችን በአግባብና በስርአቱ እንዳናከናውን ስንባዝንና ስንባዝ በተለይ ደግሞ ቁልፍ የሆነውን ዋናውን ነገራችን ስንጥል እንገኛለን። እንዲሁም ስንነጫነጭና ከዚህም ከዚያም ጋር ስንነካካ እንውላለን አልፎም ተርፎም ለሌላውም ላንመች እንገኛለን።

የአምላካችንን ፊት በማለዳ መፈለግ ያልቻልንበትን ብዙ ምክንያቶች ልናቀርብ እንችላለን። ጊዜ የለኝም አልደርስም በጠዋት ነው ወደ ስራም ወደ ትምህርት ቤት የምሄደው ሌላም ብዙ ብዙ ምክንያቶች ልንሰጥ እንችላለን። በርግጥ እንድ ነገር ላለማድረግ ምክንያት እናቅርብ ቢባል ብዙ ማቅረብ ይቻላል። ከልባችን ብንፈልግ ግን ምክንያቶችን ሁሉ ጥሰ ማለፍ ይቻላል። ከእንቅልፋችን ትንሽ ቆጠብ አድርገን ትንሽ ቀደም ብለን ፈልገንና ወስነን ለምን እንችልም? እንግዳ ወደድንም ጠላንም ለቀኑ ውላችን መዘበራረቅ ምክንያቱ ከአምላካችን የተሰጠንን ቀን ለእርሱ አላልፈን አለመስጠታችን ይሆናል ብዬ አስባለሁ። እያንዳንዱን በቸርነት ከእንደአብሄር የምንቀበለውን ቀን

በፊቱ በምስጋና በመቅረብ እንድንጀምረው ማስተዋሉንና ጸጋውን ያብዛልን።

እንድ የእንደአብሄር ሰው በራሱ ህይወት ተምሮ ያለፈውን ገጠመኝ ካሚወታቸው ሰዎች ለማሁ። በሥራ ምክንያት ወደ እንድ አገር ለመሄድ እንዲዘጋጅ ከአንድ ወር በፊት ተነግሮት የሚሄድበትን ቀን በማሰብ ብቻ ይህን እወስዳለሁ ይህንን እደርጋለሁ በማለት እንዲሁም ነገ አደርገዋለሁ እደርሳለሁ እያለ ነገ ነገን እየወለደ ምንም ሳደርግ ጊዜው ይደርስና እንድ ቀን ብቻ ይቀረዋል። በዚያች ቀን ልብስ አጥቦ ተኩሶ የሚገዛባውን ገዝተኛ የሚወስደውን ነገር በሻንጣ እስገብቶ ማድረግ ያለበትን ነገር ሁሉ በዚያች ቀን ለማድረግ ከጠዋት የጀመረ ምግብም ሳይበላ እንዲሁ ላይ ታች ሲል ይውላል። በመጨረሻ የሚወስደውን ልብስ ሻንጣው ውስጥ ለማስገባት አቅምም አልነበረውምና ትንሽ ልረፍ ብሎ ሶፋ ላይ እንደተጋደመ ሳያስበው ከባድ እንቅልፍ ወስዶት ኖሮ እኩሰ ሌሊት አልፎ ይነቃል። ሰዓቱን ሲያይ ይደነግጥና ያገኘውን ልብስ ሻንጣው ውስጥ ከቶ አጥቦ የተከለውን ልብስ በመርሳት እንደምንም ጨራርሶ በታክሲ ተሳፍሮ ወደ አይሮፕላን ማረፊያ ያመራል። ታክሲ ውስጥ ሆኖ የረሳሁት ነገር እንዳይኖር በማለት ለማስታወስ ምክረ ከነጭራሹ እንኳን የረሳው ነገር ትዝ ሊለው ቀርቶ ያስገባውንም ነገር ማስታወስ አልቻለም።

እንደ ምንም ከሃሳቡ ጋር እየታገለ አይሮፕላን ጣቢያው ሲደርስ የታክሲውን ከፍሎ ወደ ተኬት ከፍል ሲያመራ ፓስፖርቱን ለማውጣት ቦርሳውን ከፈት ሲያደርግ ፓስፖርቱ ቦርሳው ውስጥ የለም። ይደነግጥና ቦርሳውን ዘርግሮ ሲያይ አሁንም የለም። ጭንቅላቱ ይዞርበትና የሚቀመጥበት ወንበር ፈልጎ ከተቀመጠ በኋላ የት እንዳስቀመጠው ማሰብ ሲጀምር ለካስ ከአንድ ቀን በፊት እንዳልረሳው ብሎ ጠረጴዛው ላይ እንዳስቀመጠው ትዝ ይለዋል። ቤቱ ከአይሮፕላን ማረፊያው በጣም ሩቅ ስለነበር መድረስ እንደማይችል ስላወቀው ምን አይነት የተረገመ ቀን ነው ብሎ በመማረር ምንም ማድረግ ስላልቻለ በሃዘን ወደቤቱ ተመለሰ።

ቤቱ ሲገባ ፓስፖርቱና መረሳት የሌለበት መፅሃፍ ቅዱሱን እንዲሁም መድሃኒቱን እንዳስቀመጣቸው ጠረጴዛው ላይ ያገኛቸዋል። ፓስፖርቱን እንስቶ መሬት ወረወረውና በራሱ መናደድ ጀመረ። እስኪ ፓስፖርቱ ምን አደረገው? ባለቤቱ እንስቶ እስኪወስደው ሲጠብቅ ነው እንደ መለስ ብሎ ሲመለከት ያልታጠበ ቆሻሻ ልብስ ነበር ተሸከም የነበረው አጥቦ ተኩሶ ያስቀመጠውም ልብሱን ረብቶታል።

ይህ ሰው በወቅቱ መገኘት የነበረበት ቦታ ላይ ባለመገኘቱ በማን ያመካኝ ይሆን? በእድሜው ላይ በተጨመረለት እሳት አከናውኖ ማለፍ የሚገባውን ባለማድረጉ ምክንያት ለዚህ እንደተጋለጠ አልገባውም :: አንዳንዴ እገዚአብሔር ከአንዳንድ ከማናውቀው አደጋ ሊሰውረን ሲፈልግ አንዳንድ ነገሮች እንዳይከናወኑ እኛ ለጊዜው በማይገባን መንገድ ጣልቃ ሊያስገባ ይችላል :: ነገር ግን በእኛ ዝርክርክነት ምክንያት በደረሰው ነገር እገዚአብሔር ተጠያቂ መሆን የለበትም :: ይህ ሰው ካጋጠመው ነገር ብዙ እንደተማረ ሲገልፅ እንዲህ አለ:: አንድ ወር ሙሉ ጊዜ እያለኝ ነገ በኋላ ትንሽ ቆይቼ እንዲሁም ይህንንና ያንን አድርጌ እያልኩ ከአምላኬ የተሰጠኝን ቀናት ለእርሱ አስረክቤ በመስጠት ላከናውን የሚገባኝንም ነገሮች በወቅቱ አድርጌ መገኘት ሲገባኝ ቀናትን ችላ በማለት ነገሮችን በማሳደሬ ለእንዲህ አይነት ችግር ለመጋለጥ በቃሁ ::

ይህ ደግሞ ቁልፍ የሆነውን ነገሪን ሊያስረሳኝ ቻለ::ሁሉ ቢኖረኝ ፓስፖርት ከሌለኝ ያሰብኩትን ላደርግና ልደርስ የምፈልገው ቦታ መድረስ አልቻልኩም:: ይህ ሁሉ ከስንፍናዬ እና ከጥንቃቄ ጉድለት የተነሳ የተከሰተ ችግር እንደሆነ ገባኝ :: መጨረሻ ላይ መጣደፈ ጊዜ ሳይኖረኝ ቀርቶ ሳይሆን የጊዜ ክብርነት ባለመረዳቴና ጊዜዬንም በአግባቡ ባለመጠቀሜ ምክንያት እንዲሁም ቁልፍ ለሆነው ነገሪ ጥንቃቄና ትኩረት ባመስጠቴ የተነሳ ለዛ ችግር ራሴን አጋልጬ ልሰጥ ችያለሁ::

ይህን ተመርኩገሮ ላስተላልፍ የምፈልገው መልእክት በቂ ጊዜ ሳለልን የጊዜያት ሁሉ ጌታ የሆነውን አምላካችንን እያከበርን ልናከናውን ያለንን ነገሮቻችንን በጊዜውና በአግባቡ እያከናወንን በህወታችን ቁልፍ የሆነውን ነገር እንዳንረሳ እንጠንቀቅ :: ያም ለሰው ልጆች ሁሉ እረፍትና ህይወት የሆነውን ጌታችን ኢየሱስ ክርስቶስን የህይወታችንን ቀዳሚውን ጊዜ እንንፈገው:: እርሱን ትተንና ችላ ብለን የምንኖረው ኑሮ እርካታና ሰላም እረፍት አልባም ነውና :: ጊዜን በአግባብ አለመጠቀም ቁልፍ የሆነውን ነገራችንን እንድንረሳና እንድንጥል እንደሚያደርገን ተመልከተናል ::

እስቲ ሌላ ቁልፍ የሆነውን ነገሩን የረሳን የአንድ አባትን እውነተኛ ገጠመኝ ደግሞ ላሟውታችሁ :: ይህ አባት የአምስት አመት ልጁን ይዞ ከአንድ ከተማ ወደ ሌላው ከተማ መኪና እየነዳ ሲጓዝ ነጻቹ ያልቅበትና ለመሙላት አቅራቢያው ወደ ሚገኝ ነጻቹ ማደያ ጎራ ይላል ነጻቹን ሞልቶ ከከፋፈለ በኋላ ሲወጣ ሲል አንድ የሰልክ ጥሪ ጣልቃ

ይመጣበታል :: በዚያ መሃል ልጁ ከረሟላ ለመምረጥ ዞር ብላ ኖሮ ሳያስታውሳት መኪናውን አስነስቶ ይሄዳል :: የመጀመሪያውን የሰልክ ጥሪ ሲጨርስ ሌላው እየተከታተለ ልጁን ሳያስታውስ የአንድ ሰዓት መንገድ ከተጓዘ በኋላ ሌላ የሰልክ ጥሪ ይመጣለትና ሃሉ ይላል :: የዘነጋት ልጁ ነበረች የደወለችው እና አባባ እያለች ለቅሶዋን ስትለቀው አባት ግራ ገብቶት ልጁን ሊያይ ዞር ሲል እመኪናው ውስጥ የለችም :: ከመኪናው ውስጥ ተወርውራ የወጣች እስኪመስለው ድረስ ደንግጦ ከሌላ መኪና ጋር ሲጋጭ እስኪደርስ ድረስ ይርበትበታል:: በዚያ መሃል የነጻቹ ማደያው ባለቤት እዚያ እንደረሳት ሲነገረው በሃፍረትና በድንጋጤ ተወረረ :: ልጁን እንዴት ልረሳት ቻልኩ እንዴት? ደግሞ የአንድ ሰአት ሙሉ መንገድ ሳላስታውሳት ልጓዝ? ምን አይነት አባት ነኝ? የሰልክ ጥሪ ሳስተናግድ ልጁን ከእጄ ልጣለት? እያለ በፀፀትና በንዴት እንደ ነፋስ እየበረረ የአንድ ሰአቱን መንገድ በግማሽ ሰአት ውስጥ ነድቶ እስፍራው ይደርሳል :: እየተገቀጠቀጠ ልጁን አቅፎ ማልቀስ ጀመረ :: ውስጡ የተደጠለቀ ስሜት ወረረው :: ባደረገው ድርጊት ሲያፍርና ሲፀፀት በሌላው አንፃር ደግሞ ልጁንም በማግኘቱ ሲቃ ያዘው ::

ልጁን የጠበቁለትን ሰዎች አመስግኖ ልጁን ይዞ እንደገና በመጣበት መንገድ ጉዞ ጀመረ :: በመንገድ ላይ እየሄደ ታዲያ ለዚህ አይነት ሁኔታ ለምን እንደተጋለጠ ሲያጤነው በመንገድ ላይ ሆኖ ማስተናገድ የሌለበትን ጣልቃ የመጡትን የሰልክ ጥሪዎች በማስተናገድ ምክንያት እንደሆነ ተገነዘበ :: ሰልክ መመሰሉ ላይ ሳይሆን ስህተቱ የሰልኩ ጥሪ ሰፋ ያለ ጊዜ እንደሚወስድ እያወቀ እንዲሁም አውራ መንገድ ውስጥ መኪና እየነዳ መሆኑንም ዘንግቶ የያዘውን ትልቅ ነገር ከእጁ እስኪጥል ድረስ ማሰብ አለመቻሉ ነው :: ድርጊቱ እኮ ህይወቱንም እስኪያጣ ድረስ ያደርሰው ይችል እንደነበር መዘንጋቱም ነው :: የሰልኩ ጥሪ ሲመጣለት እኮ ልጁን አቀፍ አድርጎ ሌላውንም አብሮ ማካሄድ ይቻል ነበር ::

ወገኖቼ ከዚህ እውነተኛ ታሪክ ምን እንማር ይሆን? ስንትስ ጊዜ ይሆን ትኩረት ልንሰጠው የሚገቡንን ወሳኝ ነገሮቻችንን ድንገት ጣልቃ በሚመጡ ነገሮች እንዲጨነጉ የምናደርጋቸው ? እሱ የእኔ ነው የትም አይሄድብኝም እንዲሁም ማንም አይወስድብኝም እያልን የበለጠ ትኩረት ልንሰጣቸው የሚገቡንን ነገሮቻችንን ችላ በማለት በእጃችን ያለውን ወርቅ እንደመዳብ በመቆጠር ውበቱ እስኪደበዝዝ ድረስ በሌሎች ጥቃትን ነገሮች የደመሰሰው ?

አስቲ ዛሬ በእጃችን ውስጥ ያሉ የከበሩና ካለመጠንቀቃችን የተነሳ ልንጥላቸው የተረቡ ነገሮቻችንን እንዲሁም የጣልናቸው ነገሮችም ካሉን አናስብ? ምንአልባት እንደዛ አባት ልጄ መኪና ውስጥ ያለች መስሎት ብዙ መንገድ ብቻውን እንደተጓዘው የከበረውን ነገራችንን ጥለን ሳለን እንደጣልነው እንኳን ማሰብ እስኪያቅተን ድረስ የተሳካልን እየመሰን ጥቂት መንገድ ብቻችንን ከተጓዘን በኋላ ቀጥ ያልንን እንኖር ይሆን? ምክንያቱስ ምን ይሆን ብለን አስበን እናውቅ ይሆን? ምክንያቱ ምን እንደሆነ አስበን አናውቅ እንደሆነ እስኪ ዛሬ ቆም ብለን ለማስብ ጊዜ እንውሰድ። ልክ የሰልኩ ጥሪ ሲመጣለት ልጄን መንገድ ላይ መርሳቱን እንደተረዳው አባት! ዛሬም ይህ መልእክት እንደሰልኩ ጥሪ ሆኖ የከበረውን ከእጃችሁ የጣልናቸውን ነገሮቻችንን መለስ ብለን እንድናስብ ይረዳን ይሆን? ልክ ያ አባት ልጄ እመኪናው ውስጥ እንደሌለች ሲሰማ የት እንደጣላት ሲነገረው በፍጥነት መኪናውን አዙሮ ቢደክመውም እንኳን አጥፍ መንገድ ነድቶ እንደተመለሰ እና የረሳትን ልጄን በእንባ እንደተገናኘች እኛም እንዲሁ ከእጃችን የጣልነው ትዝ ያለን ነገር ካለ ወይም ደግሞ ትዝ እንዲለን የሚያደርጉን ሁኔታዎች ሲመጡ ችላ ሳንል ወደ ጣልንበት ወደ ቀደመው ቦታችን ተመልሰን በመፀፀትና በይቅርታ ያጣነውን ነገር እንደገና እጃችን አናስገባው ።

ያንን አይነት ውሳኔ ለመውሰድ ምናልባት የሚያስከፍለን ዋጋ ቢኖርም ልፋትና ድካም ቢኖረውም ያንን ባለመክፈል ምክንያት የከበረው ነገር ጠፍቶ እንዳይቀር የከፈልነውን ዋጋ ከፍለን የጣልነውን ያንን እንቁ የሆነ ነገራችንን ለመመለስ ምርጫው በእጃችን ነው ። ያንን የከበረውን ነገር ራሳችን እንደጣልነው ብናውቅም እንኳን ወደዚያ ላለመመለስ ብዙ ምክንያቶችን አእምሮአችን ሲያቀርብልን ይችል ይሆናል ። ነገሮች አመታት እንዳሳለፉ ብዙ እንደተቀያየሩና እንደድሮ መሆን እንደማይችልም ልናስብ እንችላለን ። ቢሆንም ምክንያቶቻችንን ሁሉ አሸንፈን የሚጠበቅብንን መስዋእት ለመክፈል ወደኋላ አንበል ።

ዛሬ ብዙ ሳናስተውላቸው ጣልቃ እየገቡ ቁልፍ የሆነውን ነገሮቻችንን በቸልተንነት ቀስ በቀስ እያስጣሉን ያሉትን ነገሮች ማወቁ ለመጠንቀቅ ስለሚረዳን አስቲ ትንሽ ለመመልከት እንሞክር ። በተለይ በባለትዳሮች መካከል ብዙውን ጊዜ ጣልቃ ሊገቡና ቤተሰቡን ለማናጋትም ሆነ ለመፍረስ የከበረውንና ቁልፍ የሆነውን ነገራችንን እንድንረሳና እንድንጥል የሚያደርጉን ምክንያቶች አንዳንዶቹ ጥቂቶቹን ብንመለከት፡

- ለእርስ በርስ ጊዜ ማጣት

- አለመተማመን
- የገንዘብ ሁኔታ
- ልጆች በማሳደግ ላይ ያለ አመለካከት
- የሶስተኛ ሰው ጣልቃ ገብነት
- የግልፅነት ማነስ
- ሃጥያትን መለማመድ
- በእድሜና በእውቀት አለመመጣጠን
- ሀመም
- ችግር እንዲሁም ሌሎችም

ለአንድ ትዳር መፈርከስ ምክንያት እንዳለው ቢታመንም ምክንያቱን አጥርቶ ማወቁና ማመኑ ደግሞ የተፍረከረከውን ለማበጃጀት ይጠቅማል ። እነዚህን ከላይ ጣልቃ እየገቡ ለመፍረከረኩ ምክንያት ይሆናሉ ብዬ የጠቀስኳቸውን ሃሳቦች በመመርኮዝ በቤተሰቡ ውስጥ ጣልቃ ገብተው የከበረውን ነገራችንን አስጥለውናል ወይም ደግሞ እንዳያስጥሉን ከፈራን በሃሳቡ ላይ ተመርኩዝን ልንነጋገርበት ይገባል።

ያበላሸነው ነገርም ካለ ዞር ብለን በመመለስ በይቅርታና በመፈለግ ልንከፍል ያለውንም ዋጋ በመክፈል የተፍገመገመውንና ሊወድቅ ያለውን እንቁ የሆነውን ነገራችንን እንፈልገው አጥብቀንም እንያዘው ።

እንደዛ አባት ጣልቃ ገብተው ልጄን መርሳት ደረጃ ያደረሱትን ጥቃትን ነገሮችን መረዳት በመቻሉ ለወደፊት በእርሱና በልጄ መካከል ጣልቃ የሚገቡትን ጥቃትን ነገሮችን በጥንቃቄ እንዲይዛቸው ያደርገዋል። እኛ ም ወደ ቀደመው ስፍራችን በመመለስ የጣልነውን የከበረ ነገር ካገኘን በኋላ ያለጊዜያቸው በእኛና በከበረው ነገራችን መካከል የሚገቡትን ጥቃትን ነገሮች በማስተዋል ልንይዛቸው እንደሚገባን መረዳት አለብን።

ታዲያ ይህ የከበረ የምንለው ነገር ለእያንዳንዳችን የተለያዩ ሊሆን ይችላል ።

- ትዳር
- በወላጅና በልጅ መካከል ያለ ግንኙነት
- ሥራ
- ጓደኝነት
- ትምህርት
- አገልግሎት

- ዝምድና
- ሃገርን ማገልገልና ሌላም...

ከላይ በጠቀስኳቸው ነገሮች ውስጥ ስንት የከበሩ እንቁዎቻችንን ከእኛችን ጥላን በመገኘታችን ምክንያት በብዙ ጉስቁልና ውስጥ እያለፍን እንዳለን መገንዘብ አለብን :: እያንዳንዳችን ከቤታችን ጀምረን አካባቢያችንን ጨምረን ብንመለከት በተለያዩ አቅጣጫው ብዙ ያላግባባቸው ጣልቃ እየገቡ እንቁዎቻችንን እያስጣሉንና ልንጥል እያዘጋጁንም እንዳሉ አሁን ካለንበት ሁኔታ ተነስተን ልናስተውል እንችላለን :: ታዲያ ያንን የከበረውን ነገር እንዴት አድርገን እንመልሰው ? ከእኛችን እንዳንጠቅስ እንዴት አድርገን እንጠንቀቅ ? የምናገኘው መልስ እያንዳንዳችን ከራሳችን ጀምረን የጣልናቸውን ነገሮቻችንን እና ልንጥል ያልናቸውን ነገሮች የጣልንባቸው ቦታ እና ሊያስጥሱን ያሉትን ምክንያቶች እንመርምር:: ተመልሰንም የከበረውን ነገሮቻችንን እንፈልግ ::

በዚህ ውስጥ እንደ ምሳሌ አድርገን ጌታችን ኢየሱስ ክርስቶስን ብንወስድ የአስራ ሁለት አመት ልጅ ሆኖ መስዋእት ለመስዋት በየአመቱ እንደሚያደርገው ወደ ኢየሩሳሌም ከአባቱ ከዬሴፍና ከእናቱ ከማርያም ጋር ሄደው ሲመለሱ ኢየሱስ ከእነርሱ ጋር ያለ መስላቸው የሶስት ቀን መንገድ ከተጓዙ በኋላ ኢየሱስን ሲፈልጉት አጠገባቸው የለም :: እየዞሩ ፈልገው ሲያጡት በቤተመቅደስ ውስጥ እንዳገኙት ከቃሉ እንመለከታለን :: አንዳንዴ የከበረውን ነገር ጥላነው ሳለን አብሮን ያለ እየመሰለን ብቻችንን ረጅም መንገድ ልንጓዝ እንደምንችል እናስብ :: በመሃል ቆም ብለን በአርግጥ አብሮን አለ ብለን መመልከት ማስተዋሉ ከብዙ ድካምና ልፋት ሊጠብቀን ይችላል :: ዋናው ልናስተውለው ያለብን ደግሞ በነገር ውስጥ ኢየሱስ ጌታችንን ለሁሉ ነገራችን ማእከል ካደረገነው ለተበላሹብን እና ለጣልናቸው ነገሮቻችን መፍትሄና መልስም ይሆንልናልና የነገሮቻችን ሁሉ ቁልፍ የሆነው አምላካችንን በምናደርገው ነገር ሁሉ አብሮን እንዳለ መገንዳችን ከእርሱ ጋር እያደረግን እርሱን ጥላን ለብቻችን እንዳንኳትን እንጠንቀቅ

ኑኃሚንና ሩት

አንዳንድ ጊዜ የብዙዎቻችን የህይወት እጅማመር በሚያሳዝን ሁኔታ ይሆንና ፍፃሜው ያማረ ይሆናል :: እስኪ ከመፅሃፍ ቅዱስ ውስጥ ኑኃሚንና ሩት ያለፉበትን የህይወት ውጣ ውረድ ተራ በተራ ለመመልከት እንሞክር::

ሩት ሞአባዊት ስትሆን ለአንድ የእስራኤል ሰው ተድራ ባል ከሞተባት በኋላ እስራኤላዊት ለሆነችው ምራቷ ታማኝነትን በማሳየት የእስራኤል አምላክ ለሆነው ለእግዚአብሔር ታላቅ ፍቅር ሰላደረባት ምራቷን ለመከተል ቃል የገባች ሴት ስትሆን ቃል የገባችውም እንዲህ በማለት ነበር :: ወደምትሄድበት እሄዳለሁ በምትናረበትም እናራለሁ ከአሁን ጀምሮ ህዝብሽ ህዝቤ አምላክሽ አምላኬ ይሆናል:: በምትሞቱበትም እሞታለሁ በምትቀበረበትም እቀበራለሁ እኔንና አንቺን የሚለየን የለም ከአንች ለመለዩት ባስብ እግዚአብሔር ይፍረድብኝ ብላ ከአማትዋ ጋር ቃል በመግባት ነበር ቤተሰቧንና አገሯን ህዝቧንም ጭምር ትታ ኑሃሚንን ተከትላ ወደ ቤተሰቧም የሄደችው ::

ይህችን ሴት ያሰብን እንደሆነ የምትወደውን ባልዋን በማጣት ምክንያት ውስጥዋ በትልቅ ሃዘን የተመታባት ሴት ናት :: ከዚህች ሴት የምንማረው ትልቅ ነገር አለ :: በመደመሪያ ሩት አማትዋንና የእስራኤልን አምላክ እግዚአብሔርን ለመከተል በቆራጥነት የተነሳች ሴት መሆንዋን ያ ብቻም ሳይሆን ምንም እይነት መከራና ሃዘን ሳይበግራት ለአማቷ በምንም መከራ ውስጥ ብታልፈ ካንቺ ጋር እሆናለሁ ብላ ታማኝነቷን የገለፀችም ናት :: ሩት ይህንን ቃልኪዳን ከኑኃሚን ጋር ስታደርግ ልትከፍለው ያለ ዋጋ እንዳለም ሳትተምን የቀረች አይመስለኝም:: ወደማታውቀው አገርና ህዝብ መቀላቀል እንዲሁም በፊቷ ምን እንደሚገጥማት እለማወቁ ራሱ ትልቅ ዋጋ የሚያስከፍላት ነገር እንደሆነ ሳትረዳው የቀረች አይመስለኝም :: ከሁሉም በላይ ደግሞ ልትከተለው በወሰነችው በአምላኳ ላይ ነገሯን ሁሉ በመጣል ተማምናዋለች ::

ያ እርምጃዋ ለእግዚአብሔር ሃሳብ መፈፀሚያ ምቹ መንገድ ሆነ:: ታዲያ ይህ ውሳኔዋ ጊዜያዊና ከሁኔታዎች ጋር ተለዋዋጭ ሳይሆን ቋሚና ዘላቂታ ያለው ውሳኔ ነበር :: ኑኃሚን ለሩት ብዙ አላማኝ ምክንያቶችን ብታቀርብላትና ምክንያቶቿን እእምሮዋ ሊቀበለው የሚችል ቢሆንም ውሳኔዋ ግን ከልብ የመነጭ ስለነበር በውሳኔዋ ልታውላውል አልቻለችም::

ሌላው ሩት ኑኃሚንን ተከትላ ከወጣችበት ጊዜ ደምሮ በእለታዊ እርምጃዋ ሁሉ ታማኝነቷን በመግለፅ የተመሰከረላት ሴት ነች። ኑሃሚንን ካለምንም ማቅማማት ቃልዋን በተግባር ታስመሰክር ነበር። በተጨማሪም በቦሌዝ እርሻ ውስጥ መቃረም ከጀመረችበት ጊዜ ደምሮ እንዲሁም በሌዝ ካያት ቀን ደምሮ ቃርሚያ ለመቃረም ወደ ሌላ እርሻ እንዳትላወስ በታዘዘችው መሰረት ታማኝነቷን በመግለጽ ምክንያት በብዙ በረከት እንደተባረከች እናያለን። ሌላው ትልቁ ነገር ደግሞ በተሰማራችበት መስክ ሥራዋን ከማለፍ እስከ ምሽት ድረስ ካለመታከትና ካለመሰልቸትም ታማኝነቷን የገለፀችም ነበረች። በእጠቃላይ አማኝን በመታዘዝ በስራዋ ታማኝ ሆና በመገኘቷ እንዲሁም በቦሌዝ ፊትም ሞገስ በማግኘት ምክንያት ምንም እንኳን በብዙ ጉስቆልናና ፈተና ውስጥ ያለፈች ብትሆንም እግዚአብሔር ግን ለታላቅ አላማው ተጠቅሞባት ሲያልፍ እንመሰክታለን።

እስኪ ወደራሳችን መለስ እንበልና ያሳለፍናቸውን የህይወት ውጣ ውረዶች ለማሰብ እንሞክር። ልክ እንደ ሩትና ኑሃሚን እንዳንዶቻችን በተለያዩ ሁኔታ ውስጥ እንሆናለን። በምሬትና በከባድ ሃዘን ውስጥም ያለፍን እንኖራለን። ልክ ኑኃሚን በሞአብ ምድር ሳለች እግዚአብሔር አገሯን እና ህዝብዋን እንደጎበኘ በሰማች ጊዜ የእምነት እርምጃ በመውሰዷ ምክንያት ሩትን እንዳዳነች ሁሉ እኛስ ባለፍንባቸው ሁኔታዎች ሁሉ በመከራችሁ ፅኑ የሚለንን የእምላካችንን ድምጽ ስምተን በመመለሳችን ምክንያት በግለሰብ ህይወት ውስጥ እስክትሉት ያየነው የእምነት እርምጃ በጎረቤቶቻችን እንዲሁም በአካባቢያችን ይኖር ይሆን? ያንን እርምጃ በመውሰዳችን ምክንያት የእግዚአብሔር የእምላካችን ሃሳብ በእኛ ተፈፅሞስ አይተንበት አልፈን ይሆን? በመመለስና በማረፍ ያገኘናቸውን በረከቶች በመቁጠር አምላካችንን እንደገና ለማመስገን ምክንያት እንዲሆንልን ባርኮታችንን መለስ ብለን ማሰብ ይጠቅመናል። ያንን ሳናደርግ አልፈን ከሆነ ዛሬም በዙሪያችን በተመሳሳይ ሁኔታ በመከራና በፈተና የሚያልፉ ብዙዎች ይኖራሉና በመከራ ውስጥ ለሚያልፉት ያለፍንበትንና እንድናልፍ የረዳንን አምላካችንን በማስተዋወቅ እናግዛቸው።

አሁን በዚህ ጊዜ ደግሞ በተለያዩ የህይወት ውጣ ውረድ ውስጥ እያለፋችሁ ያላችሁ ይህንን መልእክት የምታነቡ ብትኖሩ በመከራችሁ መሃል ቆም ብላችሁ ሩትንና ኑኃሚንን አስቡ እነርሱን የረዳ እግዚአብሔር አምላካችን ለእናንተም የቅርብ አምላክ እንደሆነ

እንዳትዘነጉት ለማሳሰብ እወዳለሁ። ወገኖቹ በምንም አይነት መከራ ውስጥ እያለፋችሁ ብትሆኑ ልክ እንደ ኑኃሚን ብላችሁበት ሁኔታ ውስጥ ሆናችሁ በእምነት እግዚአብሔር እንደሚጎበኝችሁ ተረድታችሁ እምላካችሁ ከሁኔታዎቻችሁ ሁሉ በላይ መሆኑን አውቃችሁ እንደ እርምጃ ወደእግዚአብሔር ሃሳብ ብትራመዱ የእግዚአብሔር መልካም ሃሳብ በህይወታችሁ ሲፈፀም የምታዩበት ጊዜው ሩት አይሆንም። በዙሪያችሁም በተመሳሳይ ፈተና ውስጥ የሚያልፉ ወገኖች አይታጡምና ጠጋ ብላችሁ ልክ እንደ ኑኃሚንና ሩት ለእርስበርሳቸው መፅናናት እንደሆኑ እናንተም በመደጋገፍ ወደእግዚአብሔር ሃሳብ ለመድረስ ወስኑ።

ኑኃሚን ባሳለፈቻቸው አላዛኝና ጉስቆልና የተሞላው ህይወት ውስጥ እግዚአብሔር ህዝቧንና አገሯን እንደጎበኘ በሰማች ጊዜ ምንም ሳታቅማማ ከነጉስቆልናዋ ወደአምላካና ወደህዝቧ ለመመለስ የወሰደችው የእምነት እርምጃ የእግዚአብሔር ሃሳብ ውስጥ ትልቅ አስተዋጽኦን አድርጓል። በዚያ ውስጥም ደግሞ የእምነት ሴት እንደሆነችም እስመስከራ አልፋለች። የኑኃሚን ቆራጥነት ለሩት እርምጃ መውሰድ ትልቅ አስተዋፅኦ እንዳደረገም እንመሰክታለን። ለእግዚአብሔር ሃሳብ መፈጸም ምክንያት የሆነው የኑኃሚን ስለአገሯ መጉብኝት አጥርታ መስማት ሲሆን መስማትም ብቻ ሳይሆን ነገር ግን የሰማችውን አምና ያንን ለመካፈል መነሳቷ ነበር። መስማትና ስምቶና አምና እርምጃ መውሰድ ሁለት የተለያዩ ነገሮች ናቸውና። ሩት «አምላክሽ አምላኬ» ብላ የመጥኝ እስክትላት ድረስ የእምነት እርምጃ እንድትወስድ አድርጋታለች።

ኑኃሚን አርፋንንና ሩትን ተከተሉኝ ብላ ስታሳምናቸው ወይም ስታስገድዳቸው እንመሰክትም። «እኔ ግን ወደ አምላኬና ወደ ህዝቤ እመለሳለሁ» ብላ የራስዋን አቅጣጫና ምርጫ ነበር የምታሳያቸው ይህንን እርምጃ ለመውሰድ ስትወስን የኑኃሚን ህይወት ምን ይመስል ነበር? ብለን ስናስብ በምሬት በሃዘን በባዶነትና እንዲሆም በብቸኝነት የተሞላች ነበረች። ይህም ደግሞ የሚያመለክተን ሰው ለመመለስ ከችግሩ ነፃ መሆን አለበት ማለት እንዳልሆነ ያሳየናል። ያንንም ስሜትዋን ግልፅ ሆና ስትናገር እንመሰክታለን። የማስመለል ህይወት አናይባትም። እንደውም ወደሃገርዋ ከተመለሰች በኋላ ኑኃሚን አትበሉኝ ማራ በሉኝ ህይወቴ መራራ ስለሆነ እያለች ስሜቷን ሳትደብቅ ስትገልፅ እንሰማታለን። ልንዘነጋው የማይገባን ትልቁ ቋምነገር ደግሞ በዚያ አይነት ችግርና መከራ ውስጥም ሆኖ የአምላካን ሁሉን ቻይነት አለመዘንጋቷ ነበር። የእኔ ህይወት ይህን ይመስላል አምላኬ ግን ሁሉን

የሚችል ስለሆነ እኔ ያለሁበትን ሁኔታ መቀየር የሚችል አምላክ ነው ብላ ባለችበት ሁኔታ ውስጥ በእምነቷ ስትበረታ ትታያለች ። ይህም የእግዚአብሔር አሰራር ከሰዎች ችግርና ሁኔታ በላይ ያለፈ እንደሆነ ይጠቁመናል ።

ኑጋሚን ህይወቷ ምሬት ባደነት እና ብቸኝነት የሞላው ቢሆንም በሁኔታው ውስጥ ግን ተውጣ አልቀረችም ። ያለችበት ሁኔታ እንዳለ ሆና በሁኔታዎች መሃል ግን እምነቷ ሲበረታ ይታያል። ያም በአምላኳ ላይ ሙሉ ለሙሉ የተደገፈች እንደሆነች ያሳያል። ኑጋሚን በሩት ህይወት በህብረተሰቧ በገረቤቶቿ እንዲሁም በካቢቢዋ አልፎም ተርፎ ለእግዚአብሔር ህዝብ በትልቅ በእምነቷ አስተዋፅኦን አድርጋ ያለፈች የእምነት ሴት ናት ። ምንም እንኳን ደካማና ጎበዝ ብትመስል ለእግዚአብሔር ሃሳብ መፈጸም ምክንያት ሆና ያለፈች ነች ።

ኑጋሚን የእምነት ሰው ስለነበረች በዚያ መከራ ውስጥ እያለፈች እንኳን በቃልኪዳን ለተከተለችበት ለሩት መልካም መካሪዋም ነበረች። ከአምላኳ በሰማችው የምሪት ድምፅ ሩትን ወደእግዚአብሔር አላማና ሃሳብ የምትመራ ሴት ነበረች። ሰዎች በከባድ ፈተና ውስጥም ቢያልቱ እግዚአብሔር እነሱን ወደሃሳቡ ካመጣ በኋላ ሌሎችን ወደሃሳቡ የሚያመጣበት መሳሪያ ያደርጋቸዋል ።

ታዲያ ኑጋሚን እንዳለችው ዛሬም ማራ በሉኝ የምትሉ ብትናሩ የእግዚአብሔርን ሁሉን ቻይነት ብታምኑና ብትመሰሉ ኑጋሚንን የታደገ አምላካችን እግዚአብሔር እናንተንም ሊታደግ ቅርብ ነውና እንደ ኑጋሚንና እንደ ሩት የእምነት እርምጃ ለመራመድ ራሳችሁን ብታዘጋጁ የእግዚአብሔርን ማዳን በህይወታችሁ ታያላችሁ ።

አንዳንድ ጊዜ ራሳችንን መለስ ብለን ብንጠይቅ በእውነት የሩትን አይነት እርምጃ መውሰድ ሲጠበቅብን እንደ አርፋን ሆነን ይሆን? እንደ ኑጋሚንስ ተመሳሳይ የሚለንን የአምላካችንን ድምጽ ሰምተን ለመመለስ እንቆርጥ ይሆን? እንደ ሩት የእምነት እርምጃ ለመውሰድ የሚጨክን ልብ እንዲሁም እንደ ኑጋሚን ድምፁን ሰምተን የሚመለስን ልብ እግዚአብሔር ይስጠን ።

የአህዛብ ወገን የነበረችው ሩት በእምነቷ ምክንያት ከእግዚአብሔር ወገን ለመሆን እንደበቃች እንዲሁም በኢዝን በማግባቷ ምክንያት የእምነታች መሰረት የሆነው ክርስቶስን ቅድመ አያት ኢየሴድን እንደወለደች ያሳያል።

ጥቃቅን የሚመስሉን ነገሮች

አንድ ጊዜ አንድ ሰው ከአንድ አገር ወደ ሌላ አገር በእግሩ መሄድ ነበረበትና ብዙ መንገድ ከተጓዘ በኋላ ድንገት ሳያስበው አንዲት ትንሽ ጠጠር ጫማው ውስጥ ጥልቅ ብላ ገባችበት መግባቷን በያውቅም ችላ በማለትና ትንሽ ናት በማለትና በመናቅ ዝም ብሎ መንገዱን ቀጠለ። ይህች ጠጠር እየቆየች ትቆረቆረው ጀመር። አሁንም ችላ ብሎ በጫማው ውስጥ ወዲያ ወዲህ እያለች በመጨረሻም እግሩን በጣም ማስቃየት ስትጀምረው ሊያወጣት ሲፈልግ ብዙ በመረገጥዋ የተነሳ ተፈርፍራ እግሩ ውስጥ በመግባት እግሩን እስከማቆሰል አድርጎዋለች። በውስጡ ስለቆየች የማይድን ቁስልም አስከተለችበት ይህ ሰው ከመጀመሪያ ያች ጠጠር እግሩ ውስጥ ስትገባ ያጌውኑ ባለመውጣቱ ሳይቆጭ የሚቀር ይመስላችኋል? በመዘግየቱ ምክንያት ሊመልሰው የማይችለው ነገርም ሆነበት።

ዛሬ እስኪ በዚህ ምሳሌ ወደ ራሳችን እንመልከት። በጣም ትንሽ ብለን ንቀን ያለፍናቸው ነገሮች በህይወታችን ጥቁር ምልክት ጥለውብን ያለፋ ስንት ነገሮች ናቸው? ጥቃቅን የሆኑ ብዙ ትኩረት ያልሰጠናቸው ነገሮች በህይወታችን ገብተው ቢቆረቆሩንም እንደፈለጉት ወዲህ ወዲያ ለማለት ፈቅደንላቸውና ተመችተናቸው ስፍራም ሰጥተናቸው በመጨረሻ ከእኛ ጋር ተዋህደው ጉዳታቸው ገብተን ልናስወግዳቸውም ብንፈልግ ከውስጣችን መለየት እስከማይችሉ ድረስ ተዋህደውንና ለከፋ ነገር ሲዳርጉን እንመለከታለን።

እስኪ እንደጠጠሩ ጥቃቅን የመስሉ የምንላቸው በህይወታችን ገብተው ስር ሊሰድዱና ስትልቅ ጉዳት ሊያጋልጡን ይችላሉ የምንላቸው ነገሮች በጥቂቱ ለመመልከት እንሞክር።

1. ቂመኝነትና በቀል

ቂምና በቀል አብረው እጅለእጅ ተያይዘው የሚሄዱ ነገሮች ሲሆኑ ቂም ከበቀል ይቀድማል። ቂም ማለት ትርጉሙ ስለሰው ያልሆነ ነገርን በልብ ይዞ ለረጅም ጊዜ ማቆየትና ሁልጊዜ ስላደረገው ከቀኑ ነገር እያሰቡ ማብስልሰል ነው። የሰው ልጆች ስንግል የተለያዩ ባህሪያና አመለካከት ስላለን በመካከላችን ብዙ አለመግባባቶች ሊፈጠሩ ይችላሉ። ቢሆንም ችግሩን ተወያይቶ ለመፍታትና በይቅርታም ነገሮችን ለማስተካከል አለመሞከር ወይም እግዚአብሔርን ወደ ቂምና በቀል በቀላሉ ሊመሩን ይችላሉ። ከዚያም አልፎ ብዙ ጉዳት ሊያደርሱብን ነፍስንም እስከ

ማጥፋት ሊያደርስ ይችላል። ስለዚህ ትንሽ ምንጭት አለመግባባት በሰዎች መካከል ሊኖር የሚችል ነገር ቢሆንም ነገሩ አድጋ ችግር ከማድረሱ በፊት መፍትሄ ሊፈለግለትና በመነጋገርና በጸሎት መፈታት አለበት። ጥቃቅን ነገሮች ችላ በማለት እየቆዩ አድገው በሰው ህይወት ውስጥ ተዋህደው ጉዳታቸው ቢታወቅም እንደጥሩ ነገር ተሸከመናቸው መኖራችን ይነጻጽራል እንጂ አይጠቅመንም። ስለዚህ ትንሽ ብለን የምንንቃቸው አለመግባባቶችን በወቅቱ መፍታት ከቂምና ከበቀል ሊጠብቁን ስለሚችሉ ችላ ባንላቸው መልካም ነው። ደግሞም በዚህ ውስጥ ግልጽነት በጣም አስፈላጊ ነው። ደህና ሳንሆን ደህና እንደሆንን ነገሮችን በውስጥ በመሰብሰብ በወቅቱ እንዳይወጡ ማድረጉ ነገሩ አድጋ ይፈነጻፍ ወደ ቂምና በቀል የሚያደርሰን ይሆናል ስለዚህ ነገሮችን በጊዜው መፍትሄ እንዲያገኙ በወቅቱ በግልጽ እንስቶ መነጋገሩ ይጠቅማል።

2. ቅናት

ቅናት ስንል ሁለት አይነት መልክ አለው አነሱም በጎ ቅናትና ክፉ ቅናት ናቸው። አሁን ላነሳው የፈለግሁት ግን ስለ ክፉው ቅናት ነው። ቅናት ስንል ባጭሩ ምቀኛ መሆን ማለት ነው። ታዲያ ሰው ለምን ይሆን የሚቀናው? አዎን ብዙውን ጊዜ ሰዎች ሌሎች እነሱ ካላቸው ደረጃ በልጠው ሲገኙ በሃብት በእውቀት በመልክ እንዲሁም በሌላ መበለጥን ስለማይፈልጉ ቅናት የሚለው ነገር በውስጣቸው ማደር ይጀምራል። ቀናተኛ ሰው ባለው ስለማይረካ የራሱን ሁሉ እንዳላነሰ ይኖራል። ቅናት በሰዎች ውስጥ ቀስ እያለ የሚያድግ ነገር ስለሆነ የሚቀና ሰው አይነትና አባቡ ሁልጊዜ ከሰዎች ላይ አይነሳም። ይህ ችግር ታዲያ ብዙ በቀላሉ የሚታወቅ ስላልሆነ ሰዎች ወዳጅ እየመሰሉ እንኳን ውስጥ ለውስጥ እንደ አሳት የሚያቃጥላቸው ረመጥ አሳት ይሆንባቸዋል። የሌላውን ሰው ለውጥና አድገት የማይፈልጉ ስለሆኑ አይናቸው ሁልጊዜ ደም ይሞላል። ስለዚህ በጉርአቸው ስለማይረኩ ሁሉ ሌላውን ለመቅደም ካቅማቸው በላይ የሆነን ነገር በማድረግ ራሳቸውን ሲያስጨንቁና እርካታ የሌላቸው ሆነው ይገኛሉ። የሚቀና ሰው ተነጫናጭ ሰላም የራቀውና እረፍት የሌለው ስለሆነ ለሌላውም ሰው ሰላም የማይሰጥ ይሆናል።

ቅናት ወዳጅነትን ያበላሽል። ንብረትንና ህይወትን እስከ ማጥፋት ያደርሳል። በቤተሰብ መካከል ያለመተማመንና ከዚያም አልፎ መለያየትን ያመጣል። ስለዚህ ትንሿ የቅናት ዘር በውስጣችን ስትገባ ሲሰማን ከእግዚአብሔርና ከሰው ጋር ልታራርቀን እንደመጣች ተረድተን

እንድትሰለጥንብን ራሳችንን እሳልፈን ባንሰጣት መልካም ነው። ያን ጊዜ ታዲያ እግዚአብሔር ሰማያዊ ፍቅሩን እንዲሞላን ወደእኩ መቅረብ ያስፈልገናል። በፍቅር የተሞላ ሰው አይቀናም ፍቅር አይመካም የራሱንም አይፈልግም 1ኛ ቆሮ13:4-5 እንኳን በሌላው ሊቀና ቀርቶ ሌሎች ስለተሳካላቸው ከእነሱ ጋር የሚደሰት ይሆናል። ቅናት በሚለው ስር ብዙ ነገሮችን መመልከት ይቻላል።

ይህ ክፉ መርዝ ታዲያ የአገልጋዮችን የከበረ ነገር ምን ያህል እያበላሸው እንደሆነ አስውሉን ይሆን? ምንም እንኳን መንፈሳውያን ብንሆንም ስዚህ ነገር በህይወታችን ስፍራ ከሰጠነው በውስጣችን ሊሰለጥን እንደሚችል መዘንጋት የለብንም። ይህ መርዝ ቀስ በቀስ በቤተክርስቲያን ስርጎ መታየቱ አልቀረም። እንዳንዶቹን የአንዱ በመንፈሳዊና በምድራዊ ብልጽግና ማደግ ውስጥ ለውስጥ የሚያቃጥላቸው አይታዩም። ይህ ከእኛ የሚጠበቅ ባይሆንም እንዳንዶቹን ግን ጀርባ ለጀርባ አሰጣጥቶ በሰው ስራውን እየሰራ እንዳለ ግልጽ ነው። ለምሳሌ አንድ አገልጋይ እግዚአብሔር በሰጠው ጸጋ ሲያገለግል ሌላው ለምን እንደሱ አልሆነውም ብሎ የቅናት ካባውን ለብሶ ያንን ሰው ለመጣል የተለያየ ከእውነት የራቁ ምክንያቶችን እያነሳ ሲነሳበትና አላሳልፍ ሲለው ይታያል ታዲያ ይህንን ምን ልንለው ነው? በውስጥ የተሰወረ በቃል ያልተገለጠ እኔ እበልጥ ባይነት በቤተ ክርስቲያን ውስጥ እየሰራ ያለ የቅናት መንፈስ አይደለን? ቅናት በረከትን የሚገፍና ጸጋን የሚያስጥል ትልቁ የሰይጣን መሳሪያ እንደሆነ አውቀን አገልጋዮች ከዚህ አደጋ ራሳችንን ዕለት በዕለት ልንጠበቅ ያስፈልገናል።

3. ውሽታምነት

ውሽታት እብለት ወይም ሀሰት ያልሆነውን ሆነ ያልተደረገውን ተደረጎ ያልታየውን ታየ ብሎ ማለት ነው። ይህ ትንሽ መሳይ ብዙ ነገሮቻችንን የሚያፈርስና የሚያበላሽ ነቀዝ ነው። በሰው ውስጥም በትንሽ ጀምሮ በሰፋት ሲሰለጥን የሚችል እንደወረርሽኝ በሽታ የሚሄድ ነው። ውሽታት ወዳጆችን ይለያያል ቤትንና ትዳርን ያፈርሳል። በህይወቱ ውሽታት የሰለጠነበት ሰው ተወዳጅነትንና ተቀባይነትን ለማግኘት ብሎ ልክ እንደ እብድ ውሽ ህይወቱን ሙሉ ወዲያ ወዲህ ሲከለፈለፍ ያሳልፋል። እውነትንም በሚወዱ ዘንድ ተቀባይነትንና እምነት የሚጣልበት ስለማይሆን ተገሱና ተገቆ ይኖራል። እንደዚህ የውሽታምነት ባህሪ ያላቸው ሰዎች በህብረተሰቡና በቤተክርስቲያን ውስጥ በቡድን

የመከፋፈልና በስውር የመለያየት ስራቸው የበረታ ነው። እንዲሁም በእርስ በእርስ መካከል ላለመግባባት ትልቅ ሚና ሲጫወቱ ይታያሉ።

ሌላው ቅዱስ ወሽት ተብሎ ስም የተሰጠው ነገር ግን ከፋ የሆነ ወሽት ደግሞ በሌላ መልኩ በቤተክርስቲያን ውስጥ በምእመናን መካከል እየሰለጠነ የመጣ ነገር ነው። ይኸውም ወንድምና አህትን ባልና ሚስት እየተባባሉ እንዲሁም ጓደኛዎችና ዘመድን ጭምር እየዋሹና እያታለሉ ልክ የአብርሃምና የሴን ምሳሌነት የተከተሉ ይመስል የሚያሳዝን ነገር ይታያል። የአብርሃም እንኳን እውነትነት ያለበት ነገር ነበር ። ይሄ ግን ወሽትን እውነተኛ ካባ ለማልበስ እንደመሞከር ይመስላል። ይሄ የድፍረት ሃጢያት እንጂ ሌላ ምንም ስም የለውም። የሚገርመው ደግሞ የጸሎት ርእስ ተይዞ ሲጸለይበት መታየቱ ነው። እግዚአብሔርን ከእውነት ጋር መስራት አቁመሃል አያልነው እንደሆነ አልገባንም ይሆን? በሌላ መልኩም ደግሞ እግዚአብሔር ሆይ እባክህን ከእኛ ወሽት ጋር ተባብረህ ቅድስናህን ለእኛ ሰትል አንዴ ተወት አድርግ ብለንም የምንገተው ይመስላል ። ይህ ግን በኒ እምነት መጻፈር ነው ። ወገኖቹ እግዚአብሔር አይዘበትበትም ቅጥፈት በእሱ ዘንድ አስጸያፊ ሃጢያት ነው። ደግሞ በራሳቸው ምርጫ ሂደት ነገሮች እንዳሰቡት ሲሆንላቸው የምስጋና ጊዜ የሚባለው ነገር ፍጹም የማይገባ ነገር ነው ።

እግዚአብሔርን ከእኛ ወሽት ጋር ስለተባበርክ እናመሰግንሃለን ማለት ይሆን? በዚያ ውስጥ ደግሞ ማንን እንደሚያመለክት አላውቅም። ምስጋናቸው ግን ከጣራ በላይ እንደሚያልፍ አውቃለሁ። ወገኖቹ እግዚአብሔር እኮ በታማኝነትና በእውነት ከቀረቡት ታማኝ አምላክ ነው። ስለዚህ የእግዚአብሔር ህዝብ በዚህ እግዚአብሔርን ከመበደል ለሌሎችም እንቅፋት ከመሆን እንዲሁም ራሳችንን ልንወጣበት ከማንችለው ችግር ውስጥ ከማጠላለፍ እንጠበቅ ። አንዱ ወሽት ሌላ ወሽትንም እንደሚወልድም አንርሳ።

ሌላው ቅዱስ ሃጢያት ብለን በድፍረት የምንለማመደው ነገር ደግሞ ነው። ይህ በእንዳንድ እግዚአብሔር ቀባን በሚሉ አገልጋዮች የሚዘወተር ነገር ሆኗል። እግዚአብሔር በዘመናት በባሪያዎቹ በህልምና በራዕይ እንዲሁም በትንቢት እንደተናገረ ሁሉ በዚህ ዘመንም በቃሉ ተፈትና ያለፈን መልእክት ከመናገር እንዳላቋረጠ የታመነ ቢሆንም እግዚአብሔር ሳይናገራቸው ተናገረን ሳያሳያቸው አሳየን ለሚሉት ግን ከፍ ብለን ባየነው ከፍል ውስጥ ምን ስም ልንሰጣቸው ይሆን? ወሽታም ለሚለው ቃል ትርጉሙን እንደገለጽነው ያላየውን አየሁ ያልሰማውን ሰማሁ

ያልተናገረውን ተነገረኝ ማለት እንደሆነ ከተማመንን ታዲያ እነኝህ ከዚህ ሊወጡ ይችሉ ይሆን? ለመሆኑ ምን የሚሉስ ይመስላሉ? እግዚአብሔር መናገርና ማሳየት አቁሞአልና ከራሳችን ያነውንና የሰማነውን እንናገራለን የሚሉ አይመስሉም? በተዘዋዋሪ እኮ ታዲያ ሰው የእግዚአብሔርን ክብር መሻማት መፈለጉን አያሳይም? እግዚአብሔር ግን ክብሩን የሚጋፋውን አይወድም ደግሞም ያዋርደዋል ስለዚህ ብዙዎችን ከማሳትና ራሳችንንም ከመሳት እንመለስ ። እንደዚህ አይነት የከበደ ሁኔታ ውስጥም በአንድ ጊዜ አይደረስም። ትንሽ የምትመስለው ወሽት ቦታና የሚያስተናግዳት ስታገኝ በሰው ፈቃደኝነት እያደገች ያከበረች መስላ መጨረሻ ላይ ውርደት የምታከናወን ትሆናለች ። ስለዚህ ከመዋረድ በፊት በንስሃ ከእግዚአብሔር ጋር ነገሮችን ማስተካከል ይበጃል ። በዚህ አጋጣሚ ደግሞ ትንቢት እና ራእይ ብቻ አሳዳጆችም ከመሳትና አገልጋዮችን ከማሳት ተቆጥባችሁ ወደ እግዚአብሔር ቃልና ወደ መንፈሱ ብትመለሱ ሰው ሳይሆን እግዚአብሔር ሊናገራችሁ እንደሚችል እምነቱ ነው። ይህ በትንሽ የሚጀምር ሓጢያት እያደገ መራራ ፍሬ የሚያስቀጥፍ ስለሆነ ትንሿ ፍሬ በውስጣችን ብቅ ስትል እንቃወማት።

4. ስርቆት

ስርቆት ወይም ሌብነት ማለት ሰው የሱ ያልሆነውን መውሰድ መንጠቅ ማበላሸት ማለት ነው። ሰው የብዙ ነገር ሌባ ሊሆን ይችላል ለምሳሌ የጊዜ የገንዘብ የንብረትና የቃል ሌባ ሊሆን ይችላል። ሰው የራሱ ያልሆነውን ንብረት ሳያስፈቅድ መውሰድ ሌብነት ነው። ሰው ጊዜን እንዴት ሊሰርቅ ይችላል? እንል ይሆናል። ለምሳሌ በቀላሉ በስራው አካባቢ ሰው እያየኝም እያለ በሰዓት ገብቶ በሰዓቱ ባይወጣ ጊዜን እየሰረቀ ነው በተጨማሪም እንዳንድ ሁኔታዎች እና ቀጠሮዎች በቸልተኝነት ሰዓቱን የማያከብር ከሆነ የሌላውን ሰው ጊዜ እሰረቀ መሆኑን መገንዘብ አለበት። በተለይ በጊዜ ነገር ላይ በቤተክርስቲያን ውስጥ የሚታየው መዝረክረክ የእግዚአብሔርን ጊዜ እንደመሰረቅ ስለማይቆጠር ችግሩ እኛ ላይ ብሶ ይታያል። ምክንያቱም ይሆን? የጊዜን አጠቃቀም አለማወቅ ይሆን? ወይስ ቸልተኝነት? ትልቅ ሊታሰብበትና ሊታረም የሚገባው በውስጣችን ተዋህዶን ያለ ነገር ነው። ሌብነት ቀስቀሰ በሰው ህይወት ውስጥ የሚለለጥን ነገር በጊዜው ሊቀጭ የሚችልም ነገር ነው። ሌብነት በጊዜው ካልተቀጨ እስከ ደም መፋሰስና ነፍስ ማጥፋትም ድረስ የሚያደርስ ሲሆን ይችላል። የሌብነት ጸባይ ያለበት ሰው ፁሌ እንደተጠረጠ እንደተገፋና እንደተገለለ ይኖራል። ሌባን ሌባ እያምነው እንደሚባለው ምሳሌ

በሰቀቀን የሚያስኖር ባህሪ አለው። ስለዚህ ልክ እንደዛች ጠጠር ጥቃቃን የመላሰሱን ችላ ብለን የምናልፋቸው ነገሮች እንደሌላነት አይነት ስለሚሆኑ በጣም ጥንቃቄ ማድረግ ያስፈልጋል።

5. ዝሙት

ዝሙት ማለት ከጋብቻ ውጭ የሚደረግ ስጋዊ ግንኙነት ሲሆን እሱም የሚጀምረው ትንሽ ከምትመስለው ምኞት ነው። ስለዚህ ወደዚያ ከሚጋብዙን ጥቃቅን ግንኙነቶች ራስን ማራቅና መጠበቅ ከዝሙት ያድናል። ሰው ፈልጎና ፈቅዶ ወይም ራሱን ለዚያ አጋልጦ ካልሰለ በስተቀር ተገዶ ዝሙትን ሊፈጽም አይችልም። እግዚአብሔር ሰውን ከመጀመሪያው ሲፈጥረው እንደ ወንድ ለእንድ ሴት አድርጎ በሰሆነ ከዚያ ውጭ የሚደረግ የስጋዊ ግንኙነት ሁሉ ዝሙት ነው። ዝሙት የብዙዎችን ቤትና ንብረት ያፈረሰ እንዲሁም ቤተሰብን የበታተነ ነው። ዝሙት ታላላቅ አገልጋዮችንና ብርቱዎች ነን የሚሉትን እንኳን የጣለ መርዝ ስለሆነ ደግሞም ሰራዩ ብለውም በዚያ መንፈስ የሚመጡ ሰዎች ሊኖሩ ስለሚችሉ አገልግሎታችንን በቅድስናና ያለ ነቀፋ መወጣት እንድንችል በጣም ጥንቃቄ ማድረግ ያስፈልገናል።

በአጠቃላይ ዝሙት በሰው ህይወት ውስጥ ትንሽ በምትመስለው በምኞት ጀምሮ ቀስ በቀስ በተግባር የሚገለጽ ስለሆነ እደጠጠርዎ አይነት ምኞት በውስጣችን ስትገባ ሳታጠምደን እንሸሻት።

6. ሀሜት

ሀሜት ማለት ስም ማጥፋት አሽሙረኛነት ከበስተጀርባ የሚጎዳ ወራማውራት ማለት ነው። ሀሜት ብዙ ጊዜ ሥራ ፈትነትን ያመለክታል። ሰው አእምሮውንና ጊዜውን በአግባቡ ካልተጠቀመበት የሚያደርገው ነገር ስለማይኖረው ሀሜትን በህይወቱ ቀስ እያለ መለማመድ ይጀምራል። እንደሰውም ሊሆንበት ይችላል። ሀሜተኛ ሰዎች በሰዎች ዘንድ ተቀባይነትን ፍለጋ ከሰዎች ወደ ሰዎች ነገር እያቀበሉ ተወዳጅነትን ለማትረፍ ይሞክራሉ። በዚያውም መሃልም ሰዎችን በማጋጨት ትልቅ ሚናን ሊጫወቱ ይችላሉ። ሀሜተኛ ሰው የተጣሉ ሰዎች እንዲለማሙ አይሞክርም እይፈልግምም ምክንያቱም ስራው ስለሚገለጥበትና ሊገለልም ስለሚችል ነው። ሀሜት የብዙ ሰዎችን ልብ አገባል አጎሳቂል እንዲሁም ብዙ ሰዎችን አለያይቷል።

ሰው ለሐሜት ጆሮውን ከፈተ ማለት ቀስ በቀስ በእሱ ውስጥም ስራውን ጀመረ ማለት ነው። ስለዚህ ለሃሜተኞች ጆሮአችሁን አስታውሱ። ብዙዎች ያንን በማድረጋቸው ምክንያት የተወደዱ ይምሰላቸው እንጂ በብዙዎች አይን እንደቀሰሉ አላወቁም። ከሁሉ የሚገርመው እኮ የእሱት ካባ ተከናንበ መቅረቡም ነው። ሀሜት በሰው ህይወት ውስጥ ቀስ እያለ የሚያንሰራራ ነገር ስለሆነ ትንሿን ሀሜት ይዞልን የሚመጣውን ሰው አናስተናግደው ነገም እኛን ደግሞ ይዞ ወደ ሌላ እንደሚሄድም አንርሳው።

7. ስንፍና

እግዚአብሔርን የማያምን ሰውን የማይረዳ ሰው ለራሱ ምኞት ብቻ የሚኖር ማለት ነው። መዝ 13:1 እንዲህ ይላል ሰነፍ በልቡ እግዚአብሔር የለም ይላል። የመጀመሪያውና ትልቁ ስንፍና እግዚአብሔርን የለም የሚል ሰው ነው። በሌላው መልኩ ደግሞ ሰነፍ ሰው ቸልተኛ ነው አንድን ነገር ለማድረግ ችሎታውና አቅሙ እንዲሁም ጊዜው እያለው በቸልተኛነትና ባልሆነ ምክንያት ራሱን እያሳነፈ አካባቢውንም በስንፍናው እያዳከመ የሚኖር ሰው ነው። ለራሱ ብቻ የሚያስብ ራሱን በሁሉ ነገር የሚያስቀደም ስግብግብ ማለት ነው። ትንሿ ስንፍና በሰዎች ህይወት ውስጥ ከገባች አድጋ የሰውየውን ህይወት የምታጎሳቁልና ለድህነትም የምትዳርግ መሆንም መዘንጋት የለብንም። ስለዚህ ትንሿ የስንፍና ስሜት በውስጣችን ብቅ ማለት ስትጀምር አናስተናግዳት። ስንፍናን የእግዚአብሔር ቃል ሃጢያት

እንደሆነ ሲናገረን እንዲሁም ሰነፍ አይብላም ይለናል። እግዚአብሔር ከሰንፍና ህይወት ይጠብቀን።

ባጠቃላይ ወገኖቹ ከላይ ያየናቸው ጥቃቅን የሚመስሉን ነገሮች በጊዜው ከህይወታችን ካለወገድናቸው በኑሮአችን ላይ ተጫውተው የሚያልፉት አሉታዊ ሚና ስለሚኖራቸው ጥቃቅን ናቸው ብለን ሳንገባቸው በጊዜው ብናስወግዳቸው ከከፋ ነገር ልንጠበቅ እንችላለን ። ለዚህ ሁሉ እግዚአብሔር ጸጋውን ያብዛልን።

እንግዳዩ

እነሆ በደድ ቆሜ እንኳኳለሁ የሚለኝን እንግዳ በመሰላቸትና ምክንያት በማብዛት ብዙ ጊዜ ከደድ የመሰሰኩት ትክክል እንዳይደለሁ ልቤ ቢያውቀውም ፀፀቱ አላስቀምጥ ስላለኝ ብቻ ልክፈትለትና ምን ፈልጎ እንደሚመላለስም ልጠይቀው ልቤ ፈለገ።

ታዲያ አንድ ቀን ያንን ለሰላሳ ሄና የሚያጽናና ድምፁን እያሰማ እንደ ልማዱ በሬን ሲያንኳኳ በሰመመን ሆኜ ሰማሁት። ልቤ በውስጤ ተላወሰብኝ ቶሎ ብድግ ብዬ ለመክፈት ፈለግኩ። የቤቴን መዝረክረክ ላስብ ደግሞ እንደወትሮዬ አመነታሁ። ለካስ ብዙ አንኳኩቶ ስዘንይበት እንደልማዱ ተመልሶ ሄዷል ። አቤት ሰበቤ አልኩ እስቲ ምን አለበት ከፍቼለት ቢሆን ኖሮ ብዬ እንደገና አሁንም ባለመክፈቴ ተፀፀትኩ።

ታዲያ ልቤ በሃዘን ቢመታም ለምንድነው ግን ብዙ ጊዜ አንድን ነገር ለማድረግ ወስኜ ተግባር ላይ የምደክመው አልኩ? ሁሌ መፀፀት ብቻስ ደግሞ ምን ያደርጋል ማድረግ የሚገባኝን ካላደረግሁ? እሱ እንደሆነ ካልከፈቀለት እንደሌባ በር ሰብሮ አይገባ የሰውን ፈቃደኝነት የሚጠብቅ ነውና ። ሌላ ጊዜ ከመጣ ግን ካለምንም ሰበብ እከፍትለታለሁ ብቻ ይምጣ እንጂ ብዬ እንደገና አሁንም ወሰንኩ። ተግባር የሌለበት ውሳኔ እንዳይሆንብኝም ደግሞ ፈራሁ ።

አንዳንዴ ያንን ድምፁ ላስበው እገባ ይተናነቀኛል። መቼ ይሆን ተመልሶ የሚመጣውም ያሰኝኛል። አንድ ቀን ታዲያ እንዲሁ በሰመመን ውስጥ ሆኜ በማለዳ ያንን ለሰላሳ ድምፁን እንደገና ሰማው በጣም ተደስተኩ እና ብድግ ብዬ ምንም ሳላቅማማ በሩን ገርቡብ አድርጌ ከፈትኩለት። ሰላም ላንች ይሁን አለኝ እኔም ሰላም አልኩት! ሰላምታው ከሌሎች ሰዎች በጣም የተለየ ነው። ዛሬስ ቤትሽ ልገባ ትፈቅድልኛለሽ? ብሎ ጠየቀኝ። ለምን ብዬ እንኳን ሳልጠይቀው ሽሬ ግባ ግባ አልኩት። ተመልሶ እንዳይሄድብኝም ፈራሁ ። ዛሬ ፈቃደኛ ከሆንሽ ቤትሽን ለመጎብኘት ነበር የመጣሁት አለኝ እንደገና። ይህ ሰው ግን ለምን ወደ ቤቴ ሲገባ ፈለገ ብዬ አስቤ ሳልጧርስ ለምን እንደሆነ በጻላ ትደርሺበታለሽ የሚል መልስ ስለሰጠኝ በጣም ደንጉጉኩ። ሃሳቤን ሳልናገረው እንዴት አወቀውም አልኩ። ታዲያ መደንገጤን አይቶ እይዞሽ አትደገግጭ አለኝ። እንኳን አሁን የምታስቢውን ሃሳብሽን ተርቶ የማታውቂያቸውንም የወደፊት ሃሳቦችሽን አውቃቸዋለሁ

ሲለኝማ ባለሁበት ድርቅ አልኩ። በይ ከፈቀድሽልኝ ዛሬ ቤትሽን እየዞርሽ አሳይኛ አለኝ ።

ወይ ይኸ ሰው ብዬ መጀመሪያ ወደ እንግዳ መቀበያ ክፍል ወሰድኩት። ምክንያቱም እንግዳ ስለሆነ። ዘወር ዘወር አለና ክፍሉን በአይነ ቃችት እደረገ ። የቤትሽ አቃ በጣም ያምራል ደግሞ በደንብ ይዘሽዋል ይለኛል ብዬ ሰጠባበቅ አሉ ግን አይነ እንድ ነገር ላይ ተተክሉ ቀረ። ትንሽ ቆየት ብሎ ይኸ ምንድነው አለኝ? ከፊት ለፊታችን ያለውን ቲሌጂኸን በእጁ እያመለከተ። አንተ እስከዛሬ ድረስ ይህ ምን እንደሆነ አታውቅም እና ነው የምትጠይቀኝ አልኩት? አይ አንች በቅጡ ታውቂው እንደሆነ ለማወቅ ፈልጌ ነው አለኝ። ምን ማለትህ ነው? ስንት አመት ከእኔ ጋር የኖረውን አቃ እንዴት አላውቀውም አልኩት። የአለምን ወሬ የምንቃርምበት ፣ እውቀታችንን በተለያየ መንገድ የምናዳርበት፣ የምንዝናናበት እና እንዲሁም ሲከፋን የምንተክዝበትም ነው አልኩት።

ትንሽ ቆይት አለና ደግሞ ለመሆኑ በእግባቡ ትጠቀሙበት ይሆን አለኝ? በእግባቡ ስትል ምን ማለትህ ነው አልገባኝም ስል ጠየኩት። በእግባቡ ስል እማ ሁሉን ሳታግበሰብሉ ማለቱ ነዋ? ምን ማለቱ እንደሆነ አሁንም እንዳልገባኝ ስለገባው ተንትኖ ሊያስረዳኝ ሞክረ። ይኸ ግሉዝ የሚመስለው አቃ ከጥቅሙ ጉዳቱ እያመዘነ እንዳለ እና የስንቶቹን ጊዜ እና ፍቅር እየሰረቀ ፍቅር አልባ እንዳደረጋቸው እንደሆነስ ታውቂያለሽ? ልብን ማርኮ ያዝናና መስሎ ቤተሰብን አከራርፎና አራርቆ ፍቅራቸውንም እንደምስጥ ሳይታይ ውስጥ ለውስጥ በርቡር የብዙዎችን ፍቅር ያስጣል ነው ። ከብዙ ቤቶችም ስሞታ ወጥቶ በአደባባይ እየተሰማ ነው ያለው አለኝ ።

ምን ሲል እንደፈለገ ትንሽ ትንሽ ይገባኝ ጀመር። ግን እኮ ምን አለበት ታዲያ አልኩ በልቤ ! አሁንም ሃሳቤን ሳልጨርስ ! ሁሉም እንዳንችው ምን አለበት ነው የሚለው። ሁሉን ካላገበሰብሉ ምንም የለበትም አለኝ። እንዴ ይኸ ሰው ምንድነው ሃሳቤን ሳልናገር ቅልብ ቅልብ የሚያደርገው አልኩ ። ሃሳቤን እስኪ ሳልጨርስ ይባስ ብለው ደግሞ አለ እንግዳ ማረፊያ ክፍል ብቻ እንዳይበቃው በየማእድ ቤቱ እ በየመኝታው ክፍልም መንግስቱን እያሰፋፋ መሆኑ ነው የሚያሳዝነኝ። ልጆቻችሁማ ሁለት ወዲያ እና ወዲህ የሚያፈራርቁቸው ሞግዚቶች አግኝተው ወላጆቻቸውን አትድረሱብን ይላሉ አሉ። ይህ ሃቅ አይደል እንዴ? ሲለኝ ያሳስተዋልኩትን ነገር እንዳስተውል እየሆንኩ መጣሁ። ለካስ ወደ ቤትሽ ልግባ ያለኝ ለዚህ ኖሮዋል አልኩ። አሁን ገና ሃሳቤ ገባሽ አለኝ ። አምን ታዲያ ብዙዎቹ አልገባቸውምና አንች

የተረዳሽውን ለሌሎቹ እንድትነግረልኝ አለኝ ። አንተ ለእኔ እንደገለጽኩልኝ ራሱ ግለጽላቸው እንጂ እኔ ምን አገባኝ አልኩት። ልባቸውን እንዳንች ለከፈቱልኝ እማ አሳስቤያቸዋለሁ። ለመሆኑ ግን አንተ ለእኛ እንደዚህ የምትጨነቀው ለምንድነው አንተ የራሱ ቤተሰብ የሰህም አልኩት? ቤተሰቤማ እናንተው ስለሆናችሁ ነው በዚህ ምድር እንዴት መኖር እንዳለባችሁ እየዞርኩ የማስተምራችሁ! ቤተሰቤ እናንተ ናችሁ ሲለኝ ልቤ በልዩ ፍቅር በዚህ ሰው ተሞላ ። ይኸ ሰው ምን አይነት ፍቅር የተሞላው ሰውም ነው አልኩ።

ቀጥሎም በዚህ መሳሪያ ውስጥ የሚተላለፈው ሁሉ እኔ የማላየው እና የማላውቀው እንደም ነገር እንደሌለ ታውቂያለሽ አለኝ። ይህንን እንዲሰራ ለሰው ልጅ እውቀቱን እና ጥበቡንም የሰጠሁት እኔው ነኝ። ግን ለብን ነገር ብቻ ሊጠቀምበት ሲችል ከረከሰው ጋር አደበላለቀው። አንች ግን ስንዴውን ከእንክርዳዱ እየለየሽ ይሁን አለኝ ። ልቤ በዚህ እንግዳ ምክር በጣም ተነካ። ከዚህ ላጥን ጋር ያለአገባብ ያሳለፍኩት ጊዜ ሁሉ በጣም ቆጂኝ። እውነቱን እኮ ነው ሁሉ ተፈቅዶልናል ሁሉም ግን አይጠቅምም አልኩ። አሁን ገና ነቃሽ አለኝ ።

ሌላስ የምታሳይኝ ክፍል አለ? ሲል እንደገና በትህትና ጠየቀኝ። በሁሉም ነገር ውስጥ የእኔን ፈቃደኝነት ሳይጠይቅ አንድ እርምጃ አይራመድም ነበር ። አምን ብዬ ብዙ ጊዜያችንን እየተፈራረቅን ወደ ምናሳልፍበት ክፍል ደግሞ እመራን። አሁንም አይነ እንድ ነገር ላይ አረፈ። ጠረጴዛው ላይ የተቀመጠው ኮምፒውተር ላይ። ትኩር ብሎ ሲያየው በውስጡ ያለውን ፕሮግራም በሙሉ የሚያጤን ይመስል ነበር። ይኸስ ደግሞ ምንድነው አለኝ ? አንተ ሁሉን እያወቅህ ለምን ትጠይቀኛለህ ? እንደው እንድታውቁ የምፈልገውን ታውቁ እንደሆን ለማወቅ ፈልጌ ነዋ አለኝ ። ታውቂያለሽ ይህ ምን እንደሚባል ከፋፍለህ ግዛው ይባላል አለኝ። እንዴ ይኸ ደግሞ ምን ጉዳት አለው ልትል ነው ጥቅሙን የአለም ሀዘብ ሁሉ የመሰከረለት አልኩት ። ዘመን ያበረከተልን አለምን በአንድ ጊዜ የሚያገናኝ መሳሪያችን ያለአሉ እማ ምድር ቀጥ አለች በለኛ። እኛም ጉድ ፈልቀብን ነበራ። በተለይ ልጆቻችንን ከቤታቸው እንዳይወጡ በደንብ ሰብሰብ ይዞ ያሳረፈልን እሱ አይደል አልኩት። አይ ልጄ ምን አይነት እረፍት ይሆን ? የዛሬው ዋናው አመጣጤም ለዚሁም ነው ።

ልጆቻችሁን ዘመን ካመጣው አውራ እንድትታደግዋቸው ብዬ ነው ። ዘመን ያመጣልን እያሳችሁ ልጆቻችሁን ያለ ቀጥጥር ለቃችሁ አይናችሁ እያዩ ከቤታችሁ ውስጥ ከእጃችሁ ልጆቻችሁን ልትነጠቁ ነው እንጂ ሃሳባቸው መቸ ከእናንተ ጋር ቤት ውስጥ መቸ ሆነና ።

ሁለት ሞገዢት አግኝተው ወዲያ ወዲህ እያደረጉ እየተፈራረቁባቸው ከአጃቅሁ ተነጥቃችኋል። ከዚህ ሳጥን ጓላ የሚሰራሰሉ ሌላ ኃይል እንዳለ ታውቋል። አለች። ብዙ መልካም ነገር እንዳለው ሁሉ ይህ መሳሪያ በሰዎች ህይወት ውስጥ በተለያዩ መንገድም ገብቶ መርዘን እየረጨ ስለሆነ ወደ እናንተም ያ መርዘ እንዳይረጭ ተጠንቀቁ። በዚህ መሳሪያ ውስጥ የሚተላለፉ የቱላዎች የሰውን ህይወት የሚያበላሹ የሚያረክሱ በተለይም ወጣቶችን የሚሰብ እና የሚማርክ በተለያዩ መንገድ የወሲብ ፍላጎታቸውን አግባብ ባልሆነ መንገድ የሚያነሳሳ እንዲሁም ወደ አንዳንድ ክፉ ልምዶችም የሚመርዋቸው ስለሚሆኑ ይህንን ክፉ ልምድም ከሚለማመዱ ሰዎችም ጋር በቀላሉ የሚያገኛቸው መሳሪያ ስለሆነ በጣም ጥንቃቄ ልናደርግ ይገባል። ሌላ ቀርቶ በባለትዳሮችም እንኳን መካከል ሰርጎ እየገባ ሰዎች ባላቸው እንዳይረኩ እና ታማኝነታቸውን እንዳያጎድሉ በሰሜታቸው ተስበው ያልሆነ ልምድም ውስጥ እየገቡ እንዳሉ ይሰማል። ይኸውም በነዚህ መሳሪያዎች አማካኝነት ያዩትን በቤታቸው እንዲለማመዱት ስለሚነሳሱ እንደሃሳባቸው ሳይሆንላቸው ሲቀር ደግሞ ያንን ሎፒንግ አውጭ መውጣታቸው ስለማይቀር በዚያ ምክንያት ብቻ የሰንቶቹ ቤት መፍረስ ምክንያቱ ሰደንብ ሳይታወቅ እስከመበተን ያደርሳል። ግብረ ሰዶም በተለያዩ መንገድ ሰዎች እንዲለማመዱት እቤታቸው ድረስ ስተት ብሎ በተለያዩ የመገናኛ ዘዴዎች የሰዎችን ህይወት እየበረሰረ እንዳለ ነቅተን ራሳችንንም ቢሆን ልጆቻችንን ልንጠብቅ ይገባል። አዎን እውነት እኮ ነው ይህንን ሳጥን አልፈልገውም! አቆፈልገውም! አልኩ በሰሜታዊነት። አይ ልጄ እንደሱ አይደለም በማስተዋልና በጥበብ ይሁን እንጂ እሱ በአግባብ ከተጠቀመበት እኮ ጉዳት የለውም። ይልቅ እንዳይገዛሽ አንች ግን ተቆጣጠረው ሲለኝ መለስ ብዬ እውነት ነው አልኩ። ኮምፒውተር በራሱ እኮ ጉዳት የለውም የእኛ የአጠቃቀም ሁኔታ ግን ይወስነዋል።

ሌላስ የምታሳይኝ የቀረ ክፍል አለሽ ሲለኝ። ለመጨረሻ ጊዜ ወደ ምግብ ቤት አመራን ይህንን እንግዳዩን እቤት ከገባ ምንም አልጋበዝኩትም ብዬ አሰብኩና ወዲያ ወዲያ ብዬ እንጀራ ምኑን ለማቀራረብ ስል አየና! አስቲ ቆይ ቆይ እስካሁን አስተናግደሽኛል አሁን ደግሞ ተራው የእኔ ነው አለኝ። አሁንም ምን ማለቱ እንደሆነ አልገባኝም ምክንያቱም ምንም አላስተናገድኩትም እና ዝም ብዬ ምን ሊያደርግ እንደፈለገ ጠበቅሁት። ልጄ ሰው እኮ በእንጀራ ብቻ እንደማይኖር ታውቋል። ከእግዚአብሔር አፍ ከሚወጣው ቃል ሁሉ እንጂ ሲለኝ ከዚህ በየቀኑ ከምንበላው እንጀራ ምን የተሻለ አለ ብዬ አሰብኩ። አሁንም ሃሳቤን ሳልነግረው እንዲህ አለኝ። ልጄ ለሰጋችሁ ማለቱ ሳይሆን ለእኛላችሁ እንጀራ ማለቱ ነው። ነፍሳችሁ

ከእግዚአብሔር አፍ ከሚወጣው ቃል ካልተመገበች መት መሆንዋን ታውቋል። አለኝ። የህይወት እንጀራ እኔ ነኝ ወደ እኔ የሚመጣ ከቶ አይራብም በእኔ የሚያምን ሁልጊዜ ከቶ አይጠማም ሲለኝ ጌታ ሆይ ይህንን እንጀራ ስጠኝ እንዳልጠማም ይህን የማያስጠማውን ውሃ አጠጣኝ አልኩት። ልጄ ይህ የምልሽ እኔ ነኝ ፈቅደሽ እቤትሽ ያስገባሽኝ ከዛሬ ጀምሮ ከፈቀድሽልኝ ካንች ጋር እኖራለሁ በዚህ ምድርም እንዴት መመላለስ እና መኖር እንዳለብሽ እመራሽሁ ሲለኝ በቤቴ እና በህይወቴ ሁሉ ላስተናግደው ወሰንኩ።

ይህንን መልእክት የምታነቡ ወገኖቼ! በህይወታችሁ የእኔ ብቻ ብላችሁ ለእግዚአብሔር ለአምላካችሁ ያልከፈታችሁለት ነገር ቢኖር ዛሬም እድሉን ይሰጣችኋልና በራችሁን በተለያዩ መንገድ ሲያንኳኳ ሰምታችሁ ችላ አትበሉ። ክፈቱለት። በህይወታችሁ ገብቶ የተመሰቃቀለውን ኑሮአችሁን ሲያስተካክልላችሁ እና ሰላሙንም ሲሞላችሁ በየእለቱ የልባችሁን በር እያንኳኳ ነውና ነገ ሳትሉ ዛሬውኑ በደጃችሁ ሳለ ልባችሁን ክፈቱለት በህይወታችሁና በኑሮአችሁ የሚያደርገውን ተአምር ትመለከታላችሁ። አሁንም ጌታ በደጅ ሆኖ የህይወታችሁን በር ያንኳኳ ክፈቱለት ችላ አትበሉ።

ሰው በዚህ ምድር ላይ ሲኖር ለሚበላው ለሚለብስው እንዲሁም በጠቅላላው ለኑሮው ለሚያስፈልገው ነገር እንደሚያስብ እና እንደሚጨነቅ ሁሉ ለነፍሱም ሊያስብላት ያስፈልጋል። አዎን ለነፍሳችን ልናስብላት ያስፈልጋል።

ሞት

አንድ ቀን ሁለት ጓደኞች በጨዋታቸው መሃል ድንገት አንደኛው አንደኛውን ለመሆኑ እንደምትሞት ታውቃለህ ብሎ ጠየቀው። ጠያቂው ያልጠበቀው ድንገተኛ ጥያቄ ስለሆነበት ምነው ወንድሜ በስመስም በል ደግሞ አሁን ይህን ጥያቄ ለምን አሰብኸው? የእድሜዬን አጋማሽ እንኳን ሳልኖርበት ሞትን የምታስታውሰኝ ለምንድነው? አለው። ሽረ እንደው እኔ እንኳን ላስደነግጥህ ብዬ አልነበረም ዛሬ አንድ ነገር ሞትን እንዳስታውስ ስላደረግኝ አንተንም እንደው ላካፍልህ ብዬ ነው እንጂ። ሽረ ለመሆኑ በጥዋቱ ሞትን እንድታስታውስ ያደረገህ ነገር ምንድነው?

አይ እንደው አንድ የምወደው ውሻዬ አይኔ እያየ አጥንት አንቆት ሲሞት አየሁና ደነግጥኩኝ አንድ ቀን እኮ እኔም እንደሱ እሞታለሁ ብዬ አሰብኩ ብሎ ለጓደኛው አጫወተው ። ጭንቅላትህ ለመሆኑ ደህና ነው? ሽረ በስምስም በል ደግሞ ራስህን ከውሻ ጋር ታስተካክል? በእጠግባችን ያሉት የቅርብ ወዳጆቻችን እና ዘመዶቻችን ሳናስጠው ድንገት ሲለዩን እኛም እንደነሱ አንድ ቀን ይህ ሞት የሚለው ድንገተኛ እንግዳ ከተፍ ብሎ እንደሚወስደን አታውቅም እንዴ ?

እኔ አንድ ቀን እንደምሞት አውቃለሁ አሁን ግን ላስበው አልፈልግም የፈለገ ጊዜ ራሱ ይምጣ ምን አስቸገረኝ? እንደውም ላስበውም አልፈልግም ብዬ ነው እንጂ አለ በመገረም።

አዎን ሞትን ልንረሳው ብንሞክር ጥሩ ነበር ግን እሱ እንደማይረሳን ደግሞ ማወቅ አለብን። ከመደመሪያውም እኮ የሰው ልጆች ለሞት አልተፈጠርንም ነበር ግን ባለመታዘዛችን ምክንያት በራሳችን ላይ ሞትን ስላመጣን በፍፁም ከሞት ልናመልጥ አንችልም። እኔ እንደውም የምለው እንደምንሞት እያወቅን ተዘጋጅተን ብንጠብቀው ይሻል ይመስለኛል።

አሁን ደግሞ የባሰውን አመጣኸው። ራሱ በፈለገ ጊዜ ይምጣ እንጂ ደግሞ እሱን እለት በእለት መጣ አልመጣ እያልኩ በስተቀን ጠብቀው ነው የምትለኝ? እባባሌ እንደሱ አይደለም ሰው ሞት እንደማይቀርለት ካወቀ ተዘጋጅቶ ቢጠብቀው ማለቱ ነው። ተዘጋጅቶ ስትል ምን ማለትህ ነው?

አንደኛ አንድ ሰው ሞት መጥቶ ሲወስደው እንደሆነ ካወቀ ወዴት እንደሚወስደው ደግሞ ማወቅ አለበት ብዬ አምናለሁ ሞት ደግሞ ስንት ስፍራ ነው ያለው?

ጥሩ ጥያቄ ነው እግዚአብሔር ሰውን ከዚህ ፍሬ በበላህ ጊዜ ሞትን ትሞታለህ ብሎ ማስጠንቀቂያ ነገርን ባለመታዘዙ ምክንያት ሰው ሞትን ወደራሱ አመጣ። ከዚያን ጊዜ ጀምሮ ሃጥያት በውስጡ ነገሱ። እግዚአብሔር ታዲያ ሰውን ሞቶ ሊቀር ስላልፈቀደ ሌላ መንገድ አዘጋጅቶ ልጁን ኢየሱስ ክርስቶስ ወደዚህ ምድር በመላክ ስለእኛ ሃጢአት ሞቶ በእሱ ሞት እኛ ህይወት እንድናገኝ መንገድ አዘጋጀልን። ስለዚህ ሰው በክርስቶስ ካመነ ከዚች ምድር በሞት በሚለዩበት ጊዜ ወደ እግዚአብሔር ወዳባቱ እንደሚሄድ ስለሚያውቅ ሞትን ሁልጊዜ ዝግጁ ሆኖ ነው መጠበቅ ያለበት ምክንያቱም ከዚች ምድር ሲለይ የት እንደሚሄድ ያውቃል እና ነው። ለመሆኑ አንተ ይህ እንዲህ የፈራሽው ሞት ድንገት አንድ ቀን መምጣቱ አይቀርምና የት እንደሚወስድህስ ታውቃለህ?

በዚህን ጊዜ ጓደኛዬው ልቡ በፍርሃት ተሞልቶ ደነገጠ ። አንተ እውነትህን እኮ ነው ከሞት በኋላ የት እንደምሄድ አላውቅም። በእውነት ባለማመኔ ምክንያት ሲኦል ከሆነ ማደርያዬ ያንን ስፍራ አልፈልገውም ብዙ ልጆች ሆነን ስለእሱ ስፍራ ሲወራ አስታውሳለሁ በጣም ያስፈራል። ታዲያ ይህንን ሁለተኛውን ሞት እንዳላየው ወደ መንግስተ ሰማያት ለመግባት ምን ማድረግ ነው ያለብኝ?

አሁን ወደመስመሩ መጣህ ለዚህ ነው ሰው ሲሞት ከሞት በኋላ ወዴት እንደሚሄድ ማወቅ አለበት ያልኩህ። በክርስቶስ ያላመኑት ባለማመናቸው ምክንያት ከዚች አለም በሚለዩበት ጊዜ የሚሄዱት ወደ ሲኦል እንደሆነ ማወቅ አለባቸው። አንተ ምድራዊውን ሞት ነው የፈራሽው ሁለተኛው ሞት ግን ለዘላለም የሰቃይ የለቅሶ እና የሃዘን ስፍራ ልትወጣበት የማትችል ሲኦል መሆኑን አታውቅም። ከዚህ ከሁለተኛው ሞት አምልጥ ነው መልእክቱ። እንዴት ብትል ሃጥያተኝነትህን አምኪ የሃጥያትህን ይቅርታ እንድታገኝ ሃጥያትህን በሙሉ ተናዘዝ። ደግሞም እግዚአብሔር በልጁ በኢየሱስ ክርስቶስ በኩል ያደረገልህን ፍቅር ተረድተህ ያንን የፍቅር ስጦታ ወደልብህ ጋብዝና የዘላለም ህይወት እንዳገኝህ አምኪ ተቀበል ። በዚህም ከሁለተኛው ሞት እንዳመለሻህ እውቅ ። ነገሩ እውነትነትና የማይመለሰበት እንደሆነ ሲያውቀው አምናለሁ እቀበላለሁ ብሎ ኢየሱስ ክርስቶስን እንደገል አገኝ አድርጎ ተቀበለ። ስለሞት ያለውን አመለካከትም እንዲቀየር የረዳውን ጓደኛውን አመለካከት።

ታዲያ ይህ ቀጠሮ የማይሰጠው ድንገተኛ እንግዳ እኔ ሞት እባላለሁ ዛሬ ልወስድህ ነው የመጣሁት ብሎ አፍ አውጥቶ ወደ እኛ እንደማይመጣ ግልጽ ነው። ግን መልኩን ቀያይሮ መምጣቱ አይቀርም። አንዳንድን በተለያዩ በሽታ በኩል በሩን አንኳኩቶ ሲወስደው አንዳንዱን ደግሞ በድንገተኛ አደጋ ማንኳኳቱ እንኳን ሳይሰማ ድንገት ይወስደዋል ሌላውን ደግሞ ድምፁን በሰመመን እያሰማው እድሜ ጠግቦ ይሄዳል። አንዳንዱን ሰው ስታስቡት እንኳን ሊሞት ቀርቶ ሞት እራሱ የሚፈራው ይመስላል። ሞት ግን የማያሸንፈው አንድም ሰው በአለም ውስጥ የለም ። ለወደፊትም አይኖርም። በአለም ውስጥ ታዋቂ የነበሩ ነገስታት እና ገያላን ስመ ገናና የነበሩት ሁሉ እነሱ ሞተው ስማቸው ብቻ ቀርቷል። ጠቢባን! ከጠርቱዎች ሌሎችም ጥሩልኝ ሞት ሳይበገራቸው እስካሁን ያሉ ካሉ? ለሞት ያልተንበረከከ ጌታችን ኢየሱስ ክርስቶስ ብቻ ነው።

ታዲያ ይኸ ሞት የሚባለው ነፍስና ስጋን ሲለይ የሚመጣው እንግዳ አንድ ቀን እንደሚመጣ ካወቅን እንዴት እንጠብቀው የሚለውንስ ጥያቄ ራሳችንን መጠየቅ የለብንም? ወይስ ቀደም ብለን እንዳየነው እኔ ምን እስጩነቀኝ ሲመጣ ይምጣ እንል ይሆን? ይኸም አባባል ትክክለኛ ሊሆን ቢችልም እንዲህ የሚለው ሰው ሞት ማንኛውም ጊዜ ቢመጣ ራሱን ያዘጋጃ እና የሚሄድበትን ስፍራ የሚያውቅን ሰው ምላሽ ይመስላል።

እንግዳን ስናስብ የቤታችን ጽዳት እና እንግዳውን እንዴት እንደምናስተናግደው መብል መጠጡን ሁሉ ማሰባችን እንደማይቀር የታወቀ ነው። ድንገት የሚመጣብንን እንግዳ ብዙውን ጊዜ ልባችን አይቀበለውም ምክንያቱም ተዘረክርክን ወይም ባዶ ሆነን ሊያየን ስለማንፈልግ ነው። እንደሚመጣ እያወቅን የሚመጣ እንግዳ ግን ቢመጣም ብዙ አያስጨንቀንም ሁሉ ዝግጁ ነን። ሞትንም ብናስበው እንዲሁ ነው። ህይወታችን ተዘረክርክ ተስፋ ቢሰጥ ሆነን ወይም ደግሞ ያለን ሳያረካን ሁሉ ሌላ ነገር ለመጨበጥ ስንሮጥ እንደባዘንን በህይወታችን እርዳታ ሳይኖረን ሞት ቢመጣብን ያስጨንቀናል። ስንሞትም ወዴት እንደምንሄድ እንኳን ሳናውቅ መሞት እንዴት የሚያሳዝን አጭጭ ነው ።

ሰው አንድ መነሻ እንዳለው ሁሉ መድረሻ ደግሞ እንዳለው መዘንጋት የለበትም። መድረሻው ደግሞ ሁለት ብቻ ነው። የዘላለም ህይወት ወይም የዘላለም ሞት ነው። ታዲያ ዛሬ የቱ ይሆን ምርጫችን? ሌላው ሰው የሚሞትበትን ቀን እና አጭጭ ቱን ቢያውቀው ጥሩ ነበረ ብላችሁ

አስባችሁ አታውቁም? አዎን ምናልባት እኮ ለአንዳንድ ነገር ጥሩ ይሆን ነበር ብለን ልናስብ እንክድል ይሆናል። ለምሳሌ በአጭር ጊዜ እንደሚሞት ስለሚያውቀው ሰው ለረጅም ጊዜ ጥላን ማድረግ ስለማያስፈልገው ያገኘውን ያለሃሳብ እያወጣ ባለው ተደስቶ ልሞት ይህን ያህል ቀን ቀረኝ እያለ ቀን እየቀነሰ እና እየተደሰተ ለማለፍ ይችል ይሆን ነበር ብለን ልናስብ እንችላለን። እውነት ግን እየተደሰተ ያለፍ ይችል ነበር ይሆን? እንጃ!!!

ደግሞ ረዘም ያለ የእድሜ ዘመን እንደሚኖር ለሚያውቀው ሰው ለእነዚህ ለሚኖርባቸው አመታት የረጅም ጊዜ እቅድ እያወጣ ገንዘቡን እየቆጠበ እና ያለውን ሁሉ ለማብቃቃት እየታገለ አንዳንዴም የቀሩትን አመታት ሲያስብ ገና ሳይኖርባቸው ከወዲሁ ተሰለቻችቱ በትካዜ ህይወቱን ሊያሳልፍ ይችል ይሆን። ደግሞም በቅርብ የሚለዩትን ዘመድ ወዳጆቹን ሲያስብ ሃዘን ከብደበት ኑሮው የሃዘን ይሆንበት ነበር ብለን እናስብ ይሆናል።

አቤት ጌታዬ እንኳንም ሰው የሚሞትበትን ቀን እንዲያውቅ አልሆነ አልኩ። ለነገሩ ቢያውቅስ ምን ይጠቅመው? እግዚአብሔር ግን አዋቂ ስለሆነ ይህንን እንዳናውቅ አደረገ።

በመጨረሻ ላስቀርላችሁ የምፈልገው ትልቁ ጥያቄዬ ለመሆኑ ሰው ሁሉ ከየት እንደመጣና ከሞተ በኋላስ ወዴት እንደሚሄድ ያውቅ ይሆን? ከሁሉም በላይ የፈጠረውን አምላኩን በቅጡ ያውቅ ይሆን? ወይስ ሰው ይወለዳል ይኖራል ይሞታል ብቻ ይሆን እውቀቱ? ይህን ጥያቄ አንስተውት የማያውቁ ከሆነ ራስዎን ጠይቁና ለዚህ ጥያቄ መልስ ለማግኘት ሞክሩ። እግዚአብሔር ይርዳዎት።

ዮናስ

ወደ ነፃዊ ሂድ እኔን ታዘዝን
የሀዘቤን ክፋቱን አይቻለሁኝ
ንስሃ ባትገቡ ጠፋችሁ ጸላቸው
ንገር ይመለሱ ከክፉ ሰራቸው

እንቢ አሻፈረኝ አልታዘዝ አለ
ወደ ተርሴስ ዮናስ ሸሸ ኮበለለ
መርከቡ ውስጥ ሆኖ አለ ተሳካልኝ
በፍፁም እግዚአብሔር አሁን አይምጣብኝ

ነፋሳት ታዘዙ ካራቱ መዘዘን
ባህር ተናወጠ አናጋ መርከቧን
ተሳፋሪው ሁሉ በፍርሃት ተዋጡ
ወዲያ ወዲህ አሉ ሁሉም ተፈረጡ
በታችኛው ክፍል ተኝቶ ሳይባንን
ያንቀሳፋ ነበር ሳይሰማ ሞንዱን
ተገርሞ ተደንቆ የመርከቡ አለቃ
እዚህ ተኝተሃል ሽረ ባክህ ገቃ
ይልቅ ወዳምላክህ ፀልይ እንዳንጠፋ
በአይናችን እንድናይ ህይወታችን ተርፋ
ከየት መጣህሳ ስራህስ ምንድነው?
ይህ የደረሰብን በማን ምክንያት ነው?
እጣ እንጣጣል ማን ነው ጥፋተኛ
ይህ ችግር እንዲሆን ያረገ ወደእኛ

እኔ እብራዊ ነኝ ከስር መሰረቱ
የሰማይ የምድር ፈጣሪ አምላኬ
ኮበልሁ እንደመጣ እውቀ ተረዱ
አሉ ይኸ ነገር ከባድ ነው ነገሩ
የባህሩ ወደብ በጣሙን አይላል
ምን እናድርግብህ ማእበሉ ፀጥ እንዲል

ካምላኬ የኮበለልኩ እኔ በደለኝ
እናንተ ትረፉ እውጡና ጣሉኝ
ዮናስም እንዳለው እውጥተው ሲጥሉት
ማእበሉ ፀጥ አለ ሆነ እንደፈለጉት

አሳ ነባረውም ከምላክ የተላከው
 አፋን ክፈተና ባንዴ ሞጥ አረገው
 ባለመታዘዜ ከምላክ ከብልዩ
 ሦስት ቀን ከሌሊት ባሳ ሆድ ተጥዩ
 በጥልቅ በባህሩ ሰምጪ እገኛለሁ
 ይቅር በሰኝ እባክህ እምላኬ አላለሁ
 እሞት አፋፍ ሆኖ ወዳንተ እጣራለሁ
 የምስጋና መስዋዕት ደግሞም አቀርባለሁ

ከላይ ትእዛዝ መጣ ከሱ ከእግዚአብሔር
 አላውም ዮናስን ተፋው በዚያች በምድር
 ሁለተኛ ጊዜ እንደገና አዘዘው
 ወደ ነነዌ ሂድ ተመልሰህ አለው
 ትደመሰሳለች ነነዌ በሦስት ቀን
 ብለህ ንገራቸው በል ቶሉ ሂድ ፍጠን
 ቃሉንም ተናገር ልክ እንደታዘዘው
 ማቅ ለበሱ ጸሙ ባንድ ልብም ሆነው
 ስለተመለሱም ከክፉ ስራቸው
 መለቱን መለሰ እግዚአብሔር ማራቸው

ዮናስ ተበሳጪ በእምላኩ ምህረት
 ወደ እግዚአብሔር ጮኸ እንዲህም በማለት
 አላደረገክ ምነው እንደተናገርከው
 እንደዚህ እንዲሆን ነበረ አውቄው
 እባክህ ግደለኝ መኖር አልፈልግም
 በህይወት ከመኖር መሞት አይሻልም?

እግዚአብሔር አለው ለምንስ ተቆጣህ
 ምህረቱ ለሌላው ማይበቃ መሰለህ
 ዮናስ እመረረ ወጣ ከከተማው
 ሊጠለል ከጥላው ዳስ ስራ ደከመው
 እንዲያጠለው ብሉ ከፀሃዩ ግለት
 ለትምህርቱም ብሉ ትል አበቀለለት
 በጥላው ሥር አርፎ እጅግ አስደስቶት
 በማግስቱ አገኘው ትሉን ትል በላልቶት
 ከእምላክ በተላከው በሚያቃጥል ነፋስ
 ዮናስ ተቃጠለ ባንዴ አለ ልፍስፍስ

ለቅልዎ መድረቅ እንዲህ ከተቆጣህ

ለነነዌ ታዲያ ምነው ግድ አላለህ?
 በአንድ ቀን በቅላ ባንዴ ለደረቀች
 እንዲህ ከሆንክላት በእኔ በበቀለች
 መቶ ሃያ ሺ ህዝብ ለሚኖርባት
 ለዚያች ለነነዌ እንዴት አላዝንላት?

ነነዌ ከተማ ለንስሃ በቃች
 የእኔ ምህረት ደግሞ እዚህ አላበቃች
 ለፈለገው ሁሉ ምህረቱ ሰፊ ነው
 ከአጥናፍ እስከ አጥናፍ ለአለም በቂ ነው
 ባለመታዘዝ ውስጥ በሽሽት ያላችሁ
 ኑ ተመለሱልኝ ሲኦል ሳይውጣችሁ
 የእግዚአብሔር ምህረት አሁን ሳለላችሁ
 ዛሬ ተመለሱ ከክፉ ሥራችሁ

ዝምታ (ክፍል አንድ)

ወርቅነህ እና ወርቅነሽ ትዳር መስርተው አብረው መኖር ከጀመሩ ብዙ አመታት አስቆጥረዋል ። ባላለፉት አመታት ክፉ ደጉንም አብረው እንደ አመጣጡ ተጋፍጠው አልፈዋል። በተለይ የመጀመርያዎቹ አመታት በፍቅር እና በመተላለብ አብረው ያሳለፍዋቸው ብዙ ትዝታዎች አሏቸው ።

ከቅርብ ጊዜ ወዲህ ግን ያ የነበራቸው ፍቅርና መተላለብ የደበዘዘ ይመስላል። ያለወትሮዎቻቸው ቤታቸውን ዝምታና ኩርፊያ ይፈራረቅበት ጀምሯል ። የተኮራረፉበትን ምክንያት ሁለቱም ቢያውቁትም ጉዳዩን አንስተው ለመወያየት ፈቃደኞች ባለመሆናቸው ምክንያት አቶ ኩርፊያ ወይዘሮ ዝምታ እንደፈለጋቸው የተለያዩ ምክንያቶችን እየፈለጉ በቤታቸው እንደሚነገራደዱ አልጠፋቸውም ።

ታዲያ እንደልማዳቸው አንድ ቀን ባንድ ነገር ተኮራረፉ እና ዝም ሆነ ። ሲበሉ ዝም ሲወጡ ዝም ሲገቡ ዝም። በሁሉም ነገር ዝምታ ሆነ ።

የኩርፊያው ጊዜ ሲረዝም የማትወደው ወርቅነሽ ሳምንቱን ሁሉ በታወጣ ስትወርድ ለነባብታ ያጠረቃቀመችውን ነገራ ነገር ሰባሰባ ወርቅነህ ከሰራ ሲመጣ ልታነጋግረው ወስናለች። ዛሬ ይምጣ ብቻ አልሰቀውም እያለች ፤ የማይመጣ ይመስል ።

ልክ ከራስዋ ጋር ተነጋግራ ላትጨርስ ወርቅነህ ከተፍ አለ። ድንገት ስለሆነባት ቀልብዋ ተገፈፈ ። ወርቅነህ ሰላምም ሳይል የስራ ቦርሳውን ወርወር አድርጎ እንደተለመደው ሰፋ ላይ ጋደም በማለት ቲሌቭዥኑን ከፈት አድርጎ መመልከት ጀመረ ። እንዳለበቸው ያልሆነላት ወርቅነሽ ተናዳ የሰሞኑን ኩርፊያ እንደዚህ በማለት አለናበተችው ።

«ላነጋግርህ አፈልጋለሁ»

«ምንድነው ምታነጋግሪኝ? አሁን ደክሞኛል»

«ንግግር ሲሉህ እንደጦር ነው የምትፈራው»

«ጦርንም ሁሉም ይፈራል»

«ንግግር አትወድም ማለቱ ነው»

«እንዳንዴ እንደጦር ስለሚወጋኝ ይሆናላ የምፈራው»

«የምትናገሪኝ እንደጦር ይወጋኛል ማለትህ ነው»

«ራስሽ ካልሸው ይሁና» አለ ወርቅነህ

ወንዶች በልባችን ብዙ ስንል ሴቶች ደግሞ በአፋችሁ ነው የምትገልጹት ይህ እንግዲህ የጾታ ጉዳይ ይሆናል አለ ወርቅነህ። ወርቅነሽ ቀጠል አድርጋ ፣ ለመሆኑ በቁጣችሁ ላይ ፀሐይ አይግባ ተብሎ የለ ? የእኛ ግን ፀሐይዋ ጠልቃ አልወጣ ብላ እኛ በእስዋ ምትክ ኩርፊያን ተከናኝበን እንወጣለን እንገባለን ። በኩርፊያ ለበብ የምናስበውን እና የምንሰራውን እንናገር ዝም ብለን ብቻ የፈለግነውን ነገር እያደረግን መግባት መውጣት ሆኗል ። ለመሆኑ ኩርፊያ ተፈቅዶልናል? አለችው።

ደግሞ ይኸን ሰሞን ያለወትሮህ ማምሽት ጀምረህል ብላ ሰሞኑን ከልብሱ ላይ ስትለቃቅም የሰነበተችውን የሴቶች ፀጉር እያሳየችው ይኸ ለመሆኑ የማን ነው አለችው? ወርቅነህ ድንግጥ ብሎ ትዝ ሲለው ለካስ በመኮራረፋቸው ምክንያት ትርፍ ስራ አግኝቶ መስራቱን አልነገራትም ነበር ። ፀጉር ስሪ ቤት ትርፍ ስራ አግኝቼ ስሰራ ሰነበትኩ ከዛ ነው ይዝ የመጣሁት አሁን ግን ትቼዋለሁ ። መጀመርህን ሳትናገር መተውህን ብትናገር ምን ይጠቅመኛል አለችው ።

«በጊዜ አትናገርም»

«ተኮራርፈናል»

«ብንኮራረፍስ»

ወርቅነህ ትክዝ አለና በኩርፊያ ለበብ ነገሮች በጊዜው ባለመነገራቸው ምክንያት የሚያመጡት ጣጣም አለ ለካ አለ በልሱ ። እነሱ ከጭቅጭቅ ለመራቅ ብዬ ያደረግሁት ነበር ግን ሌላ ጭቅጭቅ አመጣ ብሎ ሳይነገራት በመቅረቱ ተፀፀተ ።

ወርቅነሽም ትክዝ ብላ እኔ ካለወትሮህ ማምሽት ስትጀምር ጥርጣሬ ውስጥ ገብቼ በየቀኑ ከልብሰህ ላይ ያገኘሁትን ፀጉር እየለቃቀምኩ ምንም በሌለበት በቅናት ስቃጠል መሰንበቱ ጥሩ ነው? ለእኔ ባለመጠንቀቅህ ሀሊናዬን አበላሽኸው አለችው እስዋም ባደረገችው አዝና ። እንዴ ከነጭ ፀጉር ጋር ሌላ ቀን ደግሞ ከጥቁር ጋር ስጠረጥርህ ፀጉር ያጣሁብህ ቀን ደግሞ ዛሬስ ከመላጣ ጋር ነው የዋለው እያልኩ በመሰለኝ እና በሌላ ነገር ሀሊናዬን ሳቆሽሽ መሰንበቱ በጣም ያሳዝናል ። ለዚህ ሁሉ የዳረከኝ አንተው ነህ አለችው ።

ቆይማ አለ ወርቅነህ ለመሆኑ ሰው በመሰለኝ መመራት አለበት እንዴ ? ኩርፊያን እኮ መልካም ስጦታ አድርገነው ድምጽ የሌለው መሳሪያ ሆኖ ይጫወትብናል ። ቁጭት መውጫ የፈለግነውን ነገር ማግኘት የመቅጫ መሳሪያም አደረግነው ። ደግሞ የፀሎትና የእንድነት

ጊዜያችንን ሰርቆ የተንኮል ካባውን ለብሶ በየቤቱ ተሽሎክሎኩ እየገባ ስንቱን አራርቆ አስቀረ ።

እንደፀጉር ጥቃቅን የሆኑ ትንንሽ የሚመስሉን ነገሮች ሰብስበን በጊዜው ካላራገፍናቸው ድር ቢያብር አንበሳ ያስር እንደሚባለው ምሳሌ አብረው እንድን ሰው እንደሚያንቀሳቅስ አድርገው ጠፍረው ፈተና ውስጥ ሊጥሉት ይችላሉ ። ይህ ሁሉ የመጣው ኩርፊያን ከማስተናገዳችን የተነሳ ነው አለ ወርቅነህ ።

የእኔ ስህተት ምንም ብንኮራረፍ እንኳን በትርፍ ጊዜ ስራ መጀመሪያ መንገር ነበረብኝ። ያንች ደግሞ በይመስለኛል ፀጉር እየለቃቀምሽ ዝም ብለሽ እተቃጠልሽ መሰንበትሽ ነው ። የመጀመሪያዋን ፀጉር እንዳገኘሽ ብትጠይቁኝ ኖሮ እዚህ ደረጃ ባልደረሰ ነበር አለ ወርቅነህ።

ስህተትን አምኖ በወቅቱ ይቅርታን መጠየቅ ለብዙዎቻችን ድካም ቢመስለንም የእግዚአብሔርን ሃሳብ መፈፀምና ለቃሉ መታዘዝም ጭምር ነው። ሌላው ሰውይይትና ለፀሎት ጊዜ አለመስጠታችን ይመስለኛል ሌላው ድካማችን ተባባሉ ። መቼስ አለች ወርቅነሽ ጥፋትን ማመን ድካም አይደለም ካልክ አሁኑኑ ጥፋቱን ልመን። ገና እቤት ከመግባትህ ደክምህና ርጬ እያለ በነገር መቀበሌ ማለት ለንግግራችን ጊዜ ባለመምረጤ አግባብ አልነበረም ተሳስቻለሁ እና ይቅርታ አድርግልኝ ። በል አሁን የተዘጋጀውን አብረን እንቀማምስ እና ውይይታችንን እንቀጥላለን ብላ የሚበላውን አቀራርባ ከበላሉ በኋላ ውይይታቸውን እንደገና ቀጠሉ ።

እቤት የእኔ ወርቅ አለ ወርቅነህ እናትሽ እንዴት ያለ ስም ነው ያወጡልሽ እውነትም ወርቅ ነሽ ነጥረሽ እኔንም አነጠርሽኝ ። እንዴት መልካም ነገር አፈለቅሽ ሽረ እንኳንም የእኔው ሆንሽ ሲላት በጣም ደስ አላት እና እንተንም እኮ አባትህ ወርቅነህ ሲሉህ ዝም ብለው እንዳይመስልህ እውነታቸውን ነው ያዩት ነገር ስለነበር ነው ። እኔም ወርቅ አንተም ወርቅ አቤት እንዴት ይደምቅ! ተባብለው ተሞጋግሰው እና መታረም ያለባቸውንም ነገር ተወያይተው ያቆሽሹትንም አጽድተው ይቅርታ ተጠያይቀው እግዚአብሔር አምላካቸውንም ይቅርታ ጠይቀው ኩርፊያን ሳያስተናግዱ ቃል ተገባብተው ኑሮአቸውን በማስተዋል በግልፅነት በመመካከር እና በመተራረም ሲገፉ ቃልኪዳናቸውን እንደገና አድሰው በሰላም ሊኖሩ ተሰማሙ። በውሳኔያቸው ውስጥ እግዚአብሔር ይጨመርበት አሜን ።

ዝምታ (ክፍል ሁለት)

ኩርፊያን ላለመስተናገድ በተስማሙት መሰረት ወርቅነህና ወርቅነሽ በሌላ ልምምድ ውስጥ ሲያልፉ እንመለከታቸዋለን እስቲ ጭውውታቸውን አብረናቸው እንከታተል።

«ላላ የሌለበት የቃላት ፍልጣጭ»

«ምን ለማለት ፈልገህ ነው ደግሞ?» አለችው

«ኩርፊያን አባረርን ስንል በምትኩ ለእኔ እንከታተልን ለጥተን ተቸገርን እኮ! ገንዘብ ቁጠባው ላይ እንኳን እንች ገበዝ ነበርን ምንው የቃላት ቁጠባው ላይ ሰነፍሽ ፤ የቃላት ቁጠባ ባንክ በከፈትሽ ጥሩ ነበር»

«ብዙ ትናገራለሽ ማለትህ ነው መዝገበ ቃላት እኮ አደረገክኝ።»
«አንች እንደሆንሽ ፊት ለፊት መናገር እይሆንልሽም እኩረሽ ጠቅ ማድረግ ይቀናሽል።»

«ታዲያ ምን የቃላት ቁጠባ ባንክ ብቻ ያስፈልገናል ትላለህ የቁጣ ቁጠባ ባንክስ ሳያስፈልገን ይቀራል ብለህ ነው?»

«ወርቅነህ መዝገበ ቁጣ ሆነሃል ማለትሽ ነው» ብሉ ተቆጣ
«ይኸው ራሱ መሰከርከው»

«እንደው ለነገሩ ባንኩን እንከፈት ብንልስ ሀላፊው ማን ሊሆን ነበር? እኔ እንዳትል ብቻ ተቆጥተህ ደንበኞችን ታባርራለህ።»

«ታዲያ እኔ ልትይ ነው በቃላት ብዛት የሰው ናላ እያዞርሽ ደንበኛ ልታሰለፏ።» ተባብለው የተኮራኮሩ ያህል ተሳሳቁ ።

ነገሩ ሁለቱንም ከንክፍቸው ሌሊቱን በሙሉ ሲያወጡ ሲያወርዱ አድረው ሲነጋ የየራሳቸውን እርምጃ ለመውሰዱ ወሰነው ነበር።

ወርቅነሽ በነርሱነት ስራዋ በሽተኞችን ስታስታምም አፍዋን በምትሸፍንበት ስለ የወንፊት ወረቀት ከወርቅነህ ጋር ስትነጋገር ቃላት እያጣሩ እንዲያወጣት አፍዋን ለመሸፈን ወሰነች። ታዲያ እንደወሰነችው አፍዋን ጥርቅም አድርጋ ዘግታ ወርቅነህ እንደወትረው ሰላም ብሉ ከውጭ ሲገባ ያልተለመደ ነገር ያያል። ወርቅነሽ አፍዋን ግጥም አድርጋ ተሸፍና ምግብ ስትሰራ።

በኢየሱስ ስም ! ምንድን ነው ነገሩ ረስተሽው ከስራሽ መንገዱን ሁሉ እንዲህ ብለሽ መጥተሽ እንዳይሆን ብቻ እለ ወርቅነህ ወዲያው መለስ አረገና ደግሞ በተዘዋዋሪም ልትናገረው የፈለገችም መሰለው ።
ወርቅነህ በይመስለኛል በአንድ ጊዜ ብዙ ሀሳቦችን ማስተናገድ ላይ

በጣም ጎበዝ ነው። ምናልባት ያን ልምዱን ከዚያ ቀስሞት ይሆናል ብዬ አስባለሁ። ግን ያልሆነ ቦታ ላይ ተጠቅሞበት ጉዳቱ እያመዘነበት መምጣቱን አላስተዋለም። ምን አዙሪት እንደያዘው ሰው ትዞራያለሽ ቀጥታ እትናገሪያ በሽተኛ ነህ ነው የምትይኝ አለ ወርቅነህ፤ እርሱ ራሱ በነገር አዙሪት ውስጥ ገብቶ እየተዞረ እንዳለ አላስተዋለም።

ለሞጉን ሳል ይዞኝ ብታይኝ የሳንባ በሽታ የያዘኝ መሰለሽ እያለ በመሰለውና በሚያየው ነገር ተወስዶ ቁጣው እንደ እሳት ነደደ። ያዙኝ ልቀቄኝም አለ። ታዲያ ወርቅነህ ነገሮችን በመሰለኝ መተርጎሙ ወርቅነሽን አሳዝኗታል።

ወርቅነሽ አፍዋን ለምን እንደተሸፈነሽ ለማስረዳት ብትሞክር ለካስ እሱ ራሱም ቀደም ሲል በወሰነው ውሳኔ መሰረት ዋና ሲዋኝ ውሃ ጆሮው ውስጥ እንዳይገባበት በሚደፍንበት የጆሮ መድፈኛ ጆሮውን ጥርቅም አድርጎ ደፍኖ ኖሮ፤ ወርቅነሽ የምትለው አይሰማውም። አስዋ ባላት ሀይልዋ ለማስረዳት ስትሮህ እርሱ ምትለውን ሳይሰማት መደማመጥ የሌለበት ጩኸት ብቻ ሆነ።

በዙሪያቸው ያሉትን ልጆቻቸውን ፈጽመው ረስተው ልጆቹ የሚሰሙትንና የሚያዩትን በህሊናቸው ቋት እየቀበሩ መሆናቸውን ዘንግተው ልክ እንደ ተሰቦ በሽታ ቁጣና ጩኸት ልጆቹም ተላልፎባቸው ልጆቹም በማያውቁት ነገር መጫጫህ ብቻ ሆነ።

ታዲያ በጩኸታቸው የተደናገጡት ጎረቤት ምንድ ነው ብለው ደንግጠው እየሮጡ መጥተው ምንድነው ነገሩ? ደህና ነው? ቢሉ ሰላምታቸውን ማን ሰምቶ። አንዱ ሲሮህ ሌላው ሲቆጣ ሰላምታ እንዴት ይሰማ!

ወርቅነህ በፊናው በሽተኛ አለችኝ እኮ በሽተኛ እያለ ከራሱ ጋር እየሮሽና እየተናደደ ወዲያ ወዲህ ይንጎራደዳል። ወርቅነሽም በፊናዋ ለማስረዳት እና ለማረጋጋት እየሮሽቸ ትከተለዋለች። ልጆቹም በየበኩላቸው ግማሾቹ የአባታቸው አግር ላይ ተንጠልጥለው ሌሎቹ ደግሞ የእናታቸው ላይ ሆነው ሲማፀኑ ጎረቤት አይተው ምነው ጋሼ ምነው አመሞት እንዴ ምን ነክዎት! እያሉ ወርቅነህን ሲጠይቁት ዘወር ብለው ወርቅነሽን ሲያይዋት አፍዋን ተሸፋፍናለች። በሁኔታው ተደናግጠው ጋሼ የሚጋባ በሽታ ቢይዛቸው ነው እንጂ ብለው በደረቡት ኩታ አፋቸውን ግጥም አድርገው ይዘው የሚሆነውን ትእይንት በአንክሮት ይመለከቱ ጀመር።

የነወርቅነህ አንደኛው ልጃቸው እውጭ ቆይቶ ኖሮ እየሮጠ መጣና አባዩ አባዩ ብሉ አባቱን ነካ ነካ ሲያደርገው፤ አባትዬው ልጄን ለመስማት ብሉ የጆሮውን መድፈኛ ከጆሮው ሲያወጣ ልጄ ተገርሞ አባዩ ምነው? ዋና ቦታ ያለህ መሰለህ እንዴ ብሉት ተመልሰ ሮጠ ወጣ። ታዲያ ወርቅነህ ዞር ብሉ ሲያይ ጎረቤት ፊት ለፊቱ አፋቸውን ይዘው ቆመዋል።

ጎረቤት ወርቅነህና ወርቅነሽ በነገሩ ተደናግጠው አይን ለአይን ፍጥጥ ሆነ። ምንድነው ነገሩ ጉድ ጉድ አሉ ጎረቤት! ጋሼ ምነው ጆሮም መደፈኑ! እትዩስ አፍሽ መሸፈኑ! እኔስ ነገሩ ሳይገባኝ ዝምብዬ መደረቡ! ብለው በሁኔታው ተገረሙ።

ጎረቤት አስቲ ቁጭ በሉ ምንድነው የሚሆን ያለው ብለው ነገሩን ለማብረድ ሞካከሩ። ነገሩ እንዴት እንደተጀመረ ለማወቅ ሁለቱንም ጠያያቂቸው። ወርቅነሽ የነገር ቋት ሆነሻል ሲለኝ መፍትሄ ይሆን እንደሆነ ብዬ የምናገረውን እያጣራ ያወጣልኝ እንደሆነ ብዬ በዚህ ማጣሪያ ወረቀት አፊን ብሸፍን ይኸው ይህንን ችግር አመጣ አለች።

ወርቅነህ ቀጠል አደረገና እኔን ደግሞ መዝገበ ቁጣ እያለች ሰላሳቸገረችኝ እንድቆጣ የሚያርጉኝን እና የሚያቃጥሉኝን ቃላት እንዳልሰማ ብዬ ጆሮዬን በጆሮ መድፈኛ ጥርቅም አድርጌ ብደፍን ነገሩን አባባሰው አለ ባደረገው ነገር አፈር እያለ።

ጎረቤት ሁለቱንም በጽሞና ካዳመጡ በኋላ ሃሳቡ ጥሩ ነበር አሉ ግን የወሰዳችሁት እርምጃ የተሳሳተ በመሆኑ ለዚህ ዳረጋችሁ። እውነት ነው አንደበት እኮ እሳት ነው ተብሉ በቃሉ ተጽፎአል በብልቶቻችን መካከል ዓመፀኛ ዓለም ሥጋን ሁሉ የሚያሳድፍ የፍጥረትንም ሩጫ የሚያቃጥል በገሃነብም የሚቃጠል ተብሉ ተመስክሮለታል። ታዲያ እኮ መገራት ያለበት ልብ ነበር። አፍ ከልብ የመነጨውን ስለሆነ የሚተፋው። ሰው ቢገባውም ባይገባውም ልብንና አንደበትን የሚገራው እና የሚቆጣጠረው የእግዚአብሔር ቃልና መንፈሱ ነው። ለእግዚአብሔር ቃል ራሱን ካስገዛ ከአንደበቱ ክፉ እንዳይወጣ ራሱን የመግዛት ፀጋ ይሰጠዋል ስለዚህ ልጆቹ እርሱ ጸጋውን ያብዛላችሁ አሉ ጎረቤት።

እንዲሁም ሰው እግዚአብሔርን መፍራት በውስጡ ካለ በነገር ሁሉ ራሱን እንዲገዛ ይረዳዋል። ጆሮን ሳይሆን ልብን ለክፉ ነገር ይደፍናል። ብለው ጎረቤት መክረው ካስገኙቸው በኋላ አራሳቸው ያደረጉት ደግሞ ትዝ ሲላቸው፤ እኔም እኮ ልጆቹ ተሳስቼ ነበር

በማላውቀው ነገር ውስጥ ተደርቤ አፈን መድፈኔ ጥሩ አላደረሁም።
ነገሩን ማጣራት ነበረብኝ ብለው ራሳቸውንም ካረሙ በኋላ ተሰናብተው
ወደቤታቸው ሄዱ።

ወርቅነህና ወርቅነሽ ካላለፉት ስህተታቸውም ሳይማሩ የቀሩ
አይመስለኝም ። እንደውም ነገሮቻቸውን በይመስለኛል እና ለብቻቸው
አርምጃዎችን ከመውሰድ ይልቅ ቁጭ ብለው በመመካከርን እና
በመተራረም ጉዳያቸው ወደውጭ ሳይወጣ ራሳቸው መፍትሄ ሊያገኙ
ላት እንደሚችሉ አጠነውት በመቻቻልና ነገሮችን በትእግስት
በመደማመጥ ማሳለፍ እንዳለባቸው ተረዱ። ነገራቸውንም ከሰው
ስህተት ከብረት ዝግት አይጠፋም ብለው ዘጉ።

የገና በአል

በውጭው አለም መኖር ከጀመርኩ ብዙ አመታት አልፈውኛል። በዚህ
ቆይታዬ ውስጥ ብዙ ሀይማኖታዊ በአላት ሲከበሩ አይቻለሁ በተለይ ግን
የጌታችን የኢየሱስ ክርስቶስ የልደት በአል አከባበር በብዙሃኑ ዘንድ
ትርጉም የለሽ ሆኖ ሲከበር በየአመቱ ከመመልከቱ የተነሳ በጣም
የሚያሳዝነኝ ነገር ሆኗል። አብዛኛው ሰው በአሉን በትክክል ለምን
እንደሚያከብረው ቢጠየቅ ጌታችን ኢየሱስ ክርስቶስ የተወለደበት ቀን
መሆኑንም የሚያውቁት ብዙዎቹ አይደሉም እንዳንዶቹም ቢያውቁም
ለማን እንደተወለደና ለምን እንደሆነ አያውቁም ። አልፎ አልፎም
የገናን በአል ምንው ከሃይማኖት ጋራ ባያይዙብን ሊሉ ይደመጣሉ ።

እንዳንዶቹ ደግሞ ገናን ሲያስቡት በአመት አንድ ጊዜ ከወዳጅ
ዘመዶቻቸው ጋር የሚሰባሰቡበት ጊዜ ስለሆነ ያንን ጊዜ በጉጉት
ይጠባበቁታል ። ከአንድ ወር በፊት ሻማ በማብራት እንዲሁም
ቤታቸውን በተለያዩ የገና ጌጣጌጥ አሽብርቀው ይዘጋጃሉ ። እንዲሁም
ለዘመድ አዝማድ በብዙ ሺህ የሚቆጠር ገንዘብ በማውጣት ከሰው አንሰ
ላለመታየትም የተለያዩ ስጦታዎችን በመግዛት ለበአሉ ይዘጋጃሉ ።
ለእነሱ የበአሉ ማእከል የሚሉት ዘመድ አዝማድና ስጦታ እንዲሁም
መብል መጠጡ ነው። እግዚአብሔር ግን ለአለም ሁሉ ስጦታ አድርጎ
የላከውን ልጁን ኢየሱስ ክርስቶስን ስፍራ አልሰጡትም። እንኳን ስፍራ
ሊሰጡት ቀርቶ ስሙንም አያነሱትም ። ከዚያ ውጭ በአሉን
አስመልክቶ የሚያስቡት ነገር የላቸውም ። ይብላኛሉት ዘመድ
አዝማድ የሌለው እሱማ ኢየሱስንም አያውቅ ዘመድም የለው
በብቸኝነት አለንጋ እለቱን ተጠብሶ ያልፋል እንዳንዱ ብቸኝነቱን
መቆጭም ያቃተው ለሞት ሲዳረግ እንዳንዱ ደግሞ ትንሽ እድሜ ቀጥሎ
ይታያል።

እንደው አብዛኞቹ አጋጣሚው ተገኝቶ የበአሉን ትርጉም ቢጠየቁ
የሚሰጡት መልስ እኔ አላውቅም ነው ። እንዳንዶቹ ደግሞ ተረት ነው
ይላሉ ። እነኚህ ህዝብ በባህልና በስርአት እስራት ውስጥ እንዳሉ
ያመለክታል ። ቢሆንም ግን ትርጉሙ የገባው ሰው ሁሉ የመናገር
ሃላፊነት እንዳለበት መዘንጋት የለበትም ምክንያቱም ከመጀመሪያውም
ቢሆን አብዛኞቹ እውነቱን የሚነግራቸው በማጣታቸው ምክንያት ነው
በተሳሳተ መንገድ ላይ የሚገኙት ። እንዳንዶቹ ደግሞ ምናልባት
ተነግሯቸው ለመቀበል ፈቃደኛ ባለመሆናቸው ምክንያት በራሳቸው
መንገድ ለመሄድ ቢወስኑም እውነቱን ከመንገር ግን መቆጠብ የለብንም
። ሰዎችን ከእጉል ባህልና ስርአት እውነተኛውን መንገድ በመንገር

ልንታደጋቸው እንችላለንና። ይህ የሚያመለክተው በባህልና በወግ መያዛቸው የመንፈሳዊውን ሚስጥር ዋጋ እያቃለሉት እንደሆነ ነው።

ብዙዎቹ በአሉን ለማድመቅ ወዲያ ወዲህ በመሯሯጥ ኢየሱስ በክብቶች በረት ተወልዶ ሰብአዊነት ሲሰግዱለት የሚያመለክተውን በቅርፅ የተሰራ ምስል ሳይገባቸው በቤታቸው አስቀምጠውታል። ኢየሱስ ክርስቶስ ግን በህይወታቸው የለም እንደው ባህል ስለሆነ አንዳንድ ነገር ሲያደርጉ ቢታዩም ህይወታቸው ግን ከዚያ እውነት የራቀ ነው። በየቤቱ መስኮት ላይ ከክብ ብርሃኑን እያበራ ተሰቅሎ ቢታይም በህይወታቸው ግን ያ ብርሃን ሲበራ አይታይም። የኮከቡም ሚስጥር ስብአ ሰንል በምስራቅ ያዩት ያ ታላቅ ኮከብ የአይሁድ ንጉስ ጌታ ኢየሱስ የተወለደበትን ቦታ ያመለክታቸው ኮከብ እንደሆነ አያውቁትም። በቤታቸው ግን ስቅለውት ይታያሉ። ቢያውቁት ያን የዘነጉትን ስለነሱ የተወለደውን ኢየሱስን ያ ኮከብ ያስታውሳቸው ነበር። በቤታቸው ኢየሱስ የመወለዱን ምልክት ቅርፅ አስቀምጠዋል ግን በእነሱ ህይወት ውስጥ ሊወለድ የሚፈልገውን ኢየሱስን ስፍራ አልተገኘላቸውም።

ህይወታቸው በብዙ ነገር ተይዞ ለኢየሱስ ስፍራ አጡለት። ኢየሱስ በበረት ውስጥ ሊወለድ መምረጡ እኮ የእኛ ህይወት እንደበረቱ በብዙ ነገር የቆሸሸ መሆኑን የሚያመለክት ነበር። እንደዚያም ሆኖ ህይወታችንን ሳይፀየፈው በእኛ ውስጥ ሊያድር ፈቃደኛ እንደሆነ ሲያመለክተን የሰው ልጅ ግን ያንን ችላ ብሎ ይገኛል።

አንድ ጊዜ አንድ አብራኝ የምትሰራ ሴትን በአሉን እንዴት እንደምታከብረውና ምን ትርጉምስ እንደሚሰጣት ጠየቅጓት። እኔ የገና በአል መጣ ሲባል መጨነቅ እጅምራለሁ አለችኝ። ለምን ብዬ ስጠይቃት ምክንያቱም ቢያንስ ለአንድ ሃያ የሚሆን ሰው ስጠታ ለመግዛት ማሰብ አለብኝ። አንዳንዴ ያንን ለግጥላት ያለአቅሚ ገንዘብም መበደር እንደዳለሁ። ከአቅምሽ በላይ የሆነን ነገር ለማድረግ ለምን ራስሽን ታስፈንቂያለሽ ሰላት ያንን ካደረግሁ ከቤተሰቡ መገለል አለብኝ ስትለኝ በጣም አዘንኩኝ። ይህ ሰዎች የበአሉን መንፈሳዊ ትርጉም እንደሳቱ ያሳያል። የእኔ እህት በፍፁም የተሳሳተ መንገድ ነው አሁን የምትነግረኝ ደግሞም ከበአሉ ጋር ምንም ግንኙነት የለውም ምክንያቱም ኢየሱስ ክርስቶስ ሰላምና እረፍት ለሰዎች ልጆች ሊሰጥ ተወለደ እንጂ ሰዎችን እስራት ውስጥ ከቶ ሲያስጨንቅ አይደለም። ስለዚህ አንች ራስሽን ማሰቁነት የለብሽም። ኢየሱስ ክርስቶስ ወደዚህ ምድር መጥቶ መወለዱ ለእኔና ለአንች ብሎ ነው። ሰው በሃጥያት ምክንያት ከእግዚአብሔር ተለይቶ በራሱ መንገድ ወደሞት አያመራ ሳለ

እግዚአብሔር ሰውን በሃጥያቱ ጠፍቶ ሊቀር ስላልወደደ አንድ ብቸኛ መንገድ ፈለገ ያም ኢየሱስ ክርስቶስ ስለኛ ተወልዶ ሞቶ መነሳት አስፈለገው። ያንን አምና ሰተቀበለው ሁሉ እረፍትና ሰላም አለው አልኳት።

በተጨማሪም ይህንን በአል ስታስቢ የኢየሱስን መወለድ ስላንችና ስለብዙሃኑ እረፍት እንዲሆን መሆኑን አትዘንጋው። ሰዎች ይህንን ባለመቀበላቸው ምክንያት ነው በንግግቸው ሲቅበዘበዙና እረፍት አጥተው የሚታዩት። ይህንን ጌታ አምነሽ ተቀበደው ስላት ክፉኛ በማትፈልገው ባህልና ስርአት ውስጥ እንዳለች ቢገባትም በቀላሉ ግን ልትወጣበት እንደማትችል በሃዘን ነገረችኝ። ላሰብበትም ብላኝ ተለያዩን። እይ ማሰብ! አልኩ ጌታን ለመቀበል መወሰን ነው እንጂ ማሰብ ምን ያስፈልገዋል እድሉ ካመለጠ እኮ አመለጠ ነው።

ስይጣን በጥበቡ ሰዎችን የኢየሱስን መወለድ እንደ ከንቱ ተረት ቆጥረው እንዲያልፉት በተለያዩ መንገድ ተብትቦ ይይዛቸዋል። የበአሉን ትርጉም አስቶ ለራሳቸው ምኞትና ፍላጎት መፈፀሚያ ምክንያት ሲያደርጉት ይታያል። በሚብላጩላጭ ነገር እያታለለ በላትና በፈዝ በመጠጥና በስካር እንዲሁም በእርኩስ ነገር እየደለለ እግዚአብሔር ለሰው ልጆች ያዘጋጀውን መንገድ አስቶ እያዘነጋጋ ወደሞት የሚነዳው ይህ ህዝብ በፀሎት ሊታሰብ የሚገባው ነው።

አማኙስ ?

በዚህ አጋጣሚ ደግሞ አማኙስ የገናን በአል በምን አይነት ሁኔታ ይሆን የሚያሳልፈው። አንድ ምሳሌ አለ ወንዝ ሲወስድ እያሳሳቀ ነው የሚሉት። ከዘመድ አዝማድ ጋር አብሮ መሆኑ መብላት መጠጣቱ እንዲሁም ስጦታ መለዋወጡን መቃወሜ ሳይሆን አላማችንን ሳንስት በመጠን እናድርገው ማለቱ ነው። አካባቢያችንን እንድንመስል የሚያስገድዱን አንዳንድ ሁኔታዎች እንዳሉ ቢታመንም ነገሩ መስመር እንዳያስለቅቀን እጅጉን መጠንቀቅ አለብን። የሌሎችን ጥሩ ባህል መለማመድ ባይከፋም እንደነሱ ሆነን ልንገኝ ራሳችንን ባናስጨንቅን መልካም ነው። ይህንንም በማድረጋችን ውስጥ ማእከል የሆነንን ኢየሱስ ክርስቶስን በበለጠ እያሰብን ብናሳልፍ አላማችንን እንዳንስት እንሆናለን።

ይልቅ በአሉን ተንተርሰን ስለጌታችን ስለኢየሱስ ክርስቶስ ለሰዎች የምንናገርበት ትልቅ ምክንያት ስለሚሆንልን ምክንያቱን ተጠቅመን ሰዎችን ወደ ክርስቶስ ለመማረክ እንውጣ።

እስቲ ወደ አገራችን መላክ እንበልና ለመሆኑ የገናን በአል በአገራችን በምን መልኩ ይሆን የምናከብረው? የገናን ብቻ ሳይሆን የትግላኤ በአልንም አብረን ብንመለከተው መልካም ይመስለኛል። አዎን የገናና የትግላኤ ባህል ስርአቱ እንዲሁም ወጉ ደስ ይላል ። አብሮ መብላት መጠጣቱ ጥሩው የአገራችን ባህል መሆኑም አይካድም ። በሆነም በአሉን ለማክበር ምክንያት የሆነንን ጌታችን ኢየሱስ ክርስቶስን ሳናውቀው በአል አክብረን ብቻ የበአሉ ምክንያትና ባለቤት የሆነንን እንዳንዘነጋው ይሄም በአል አከባሪዎች ብቻ ሆነን ከመቅረት ያድነናል ። እዚህ ላይ አንድ ልንዘነጋው የማይገባን ነገር ቢኖር የጌታችን የኢየሱስ ክርስቶስ ወደዚች ምድር ወርዶ ከድግግል ማርያም መወለዱ እና ከሞት መነሳቱ እሱ አምላክ ሆኖ ሳለ ይህን ሁሉ ማድረጉ እኛን ለማዳን ሲል መሆኑን ልናምነውና ልንቀበለው የተገባ ነው። ደግሞ በአመት አንድ ጊዜ ብቻ ልናከብረው ሳይሆን በየአለቱ ያደረገልንን ልናስታውሰው እና በልባችን ልናከብረው ይገባናል። ጌታችን ኢየሱስ ክርስቶስን በልባችን ሳንቀበለውና ሳናከብረው በአሉን ብቻ ማክበራችን በበአሉ ውስጥ የምናደርገው ነገር ሁሉ ከጉቱ ልፋት ብቻ እንደሆነ እንወቅ ። በአመት አንድ ጊዜ ለየት ባለ መልኩ ማሰባችን ባይከፋም መወለዱን ግን በየአለቱ ልናከብረው እንዳለብን እንዘነጋው ።

የገናን በአል ምክንያት በማድረግ እየተባለ ሰዎች የበአሉን አላማ ስተው በጭረራና በመጠጥ በስካርና እንዲሁም በሌላ በማይገባ መልኩ በአሉን ለማክበር ሰዎች ሲጽሯጡ ይታያሉ ። ይህ የሚያመለክተው የበአሉ አላማና ለበአሉ የሚደረጉት ድርጊቶች መቃረን ነው።

በተለያዩ ስፍራ ሆናችሁ ይህን መልእክት የምታነቡ ወገኖች እስቲ በዚህ ጊዜ ቆም እንበልና በአመት ውስጥ የምናከብራቸውን በአላት እንቁጠራቸው። ለምን እንደምናከብራቸውና በእውነት ልናከብራቸው ይገባሉናል ወይ ብለን እንጠይቅ የእግዚአብሔር ቃል ስለሆነ በአላት ምን ይለናል? በአላትን ስናከብር እኮ ቀናትን አይደለም የምናከብረው።

የሚበዙት በአላት ብለን የምንላቸው እና የምናከብራቸው ትርጉሙ ሳይገባን በባህል ሲወርድ ሲዋረድ የወረሰናቸው ናቸው ። አብዛኞቹ የእግዚአብሔር ቃል የሚደግፋቸው ሆነው አይደሉም ። ኑሮአችንንና ስራችንን እንዲሁም ህይወታችንን እያስጣሉን መጥተዋል ። ትክክለኛ ውን የክርስትና መሰረቱንም እያስለቀቁን ነው ።

በመደምደም ሰው የኢየሱስ ክርስቶስን ወደዚህ ምድር መጥቶ መወለዱንና ስለሰው ልጆች ሲል ሞቶ መነሳቱን ካመነና ከተቀበለ ከዚህ

ሌላ በመንፈሳዊው ረገድ ሊታሰብና ሊከበር የሚገባው ቀን ያለ አይመስለንም ። ይህም ቢሆን ቅድም እንዳልኩት በልብ ከማክበር የሚጀምር ነው ። ሰው በየአለቱ አምላኩ ያደረገለትን ነገር ማሰብ እና ማሰብ ብቻም ሳይሆን በህይወቱ ማክበር መለማመድ አለበት ። ዋናው ቀናትን ማክበር ሳይሆን በቀናት ውስጥ ተገልጦ ታላቅ ስራ ያከናውናልንን አምላካችንን በዚያ ውስጥ ማሰቡ ነው ። የቀናት ሁሉ አምላክ የሆነው አምላካችን እግዚአብሔር ከእኔ በቀር ሌላ አምላክ አትምልኩ ያለን በሁሉ ነገራችን እሱን እንድናከብረውና እንድናመልከው ይርዳን።

አናጢው

ትውልዱ ቤትልሄም ያደገው ናዝሬት
ታዋቂ ሰው ነበር በአናጢነት
ደረት እንጨቶችን እየሰበሰበ
ያዘጋጃቸዋል እየመለመለ
በምስማር ጠርቆ አያይዞ እንጨትን
ቅርጽ ይሰጣቸዋል አንናኝቶ ሁሉን
ራሱ እንዳሰበው እንደረለገው
አናጢው አቅዶ ነበር ሚሰራው

በዚያ ቤት ነበረ ህፃኑ ያደገው
የአናጢነት ስራ ጠንቅቆ የተማረው
ድክ ድክ እያለ ከባቱ ዬሴፍ ሥር
እንጨት ምስማሩንም የሚያቀብል ነበር
ስንጥር እየወጋ ቢያደማማውም
መደሻ ምስማሩ ቢያቀሳስለውም
ይታዘዘው ነበር በትህትና አባቱን
በፍቅር እያየ መቀሰል መወጋቱን

በዚያ ቤት ነበረ ኢየሱስ ያደገው
ከባቱ ተምሮ ጥሩ አናጢ የሆነው
ያስቸገረውንም ብሉ አልቃና
ቀና ያደርገዋል ነካ ያደርግና
አልታጠፍ ብሉ ግትር ባዩን ደግሞ
አጠር እያረገ በመጋዙ ቆርጦ
ጠርቦ አሳምሮ አስተካክሎ ልጎ
ቅርጽ ይሰጣቸዋል እንዳሰበው አድርጎ

ሁሉም ተላልገው ከእንጨት ቢሰሩም
የየቅል ነበረ ቅርፅ ጥቅማቸውም
ታዲያ ስም ሰጣቸው እንደየስራቸው
ይገልፅም ነበረ ግብር ከስማቸው

ወንበር ለደከመው እንዲሆን ማረፊያ
ለምግብ ጠረጴዛው ሲሆን መስብሰቢያ
አልጋው ያለስጋት ደግሞ መንጋለያ
ከወደብ ከአውሬው ቤቱም መጠለያ

ሊጠቅም ፈለገ ለሌሎች ቢወጡም
ተመረተ ምርቱ ለፋ አናጢውም
ከማውጣቱ በፊት አምሮባቸው እንደሆነ
ቃኘት ሲያደርጋቸው ያበጃቸውን
ግጥምጥም ቢሉም ሞገስ አጣባቸው
እመዳም ሆነበት ውበት ያነሳቸው
አመጣ ቅባቱን ሲያፈስ በላያቸው
አረሰረላቸው ወጣ ውበታቸው

ያእንጨት ያልነበረው መልክና ውበት
አናጢው እጅ ገብቶ እንዴት አማረበት
እነኞ ግትሮች ለአይን ሚሰላቹ
እጥፍጥፍ ብለው ሆኑ የሚመቹ

ታዲያ አሰማምሮ ገቢያ አወጣቸው
የአናጢውም ዝና ወጣ በከተማው
በትጋት ያመርታል ፍፁም አይሰለቸው
እንጨቶች ካሉለት አያቆምም ስራው

አናጢው እንደዚህ አሰብ አንድ ቀን
ወሰነ ሊጎበኝ ሄዶ ንብረቶቹን
ከራርመው ነበረ ስራ ላይ ከወጡ
ለአድላት ብለው እንዴም ቀን አልመጡ
አናጢው ተነሳ ይዞ መሳሪያውን
ፍሰጋ ጀመረ ያበጃቸውን

አገኛቸው ሆነው በቃ እንዳልጠበቀው
ጠረጴዛ ወንበሩ እንክትክት ብለው
ሁሉም ተጋድመዋል ስማቸውን ይዘው
ግን እንደሰማቸው መሆን አቅጥቸው
ቅባቱ ተነስቶ ውበት የሰጣቸው
ቅርፍርፍ ብለዋል ጠፍቶ ሞገሳቸው
መቀራረብ ትተው እርስበርሳቸው
ተፈነጣጥረዋል ፍቅር እርቆዋቸው

እንዲህ ሆነው ነበር አናጢው ያያቸው
ተሰባብረው ወልቀው ወዲያ ያገኛቸው
ለምን እንደጠፉ ቢጠያይቃቸው

ሥራ በዝቅብን ነው ሆነ መልሳቸው
ከፈተ ሳጥኑን አላስቻለውማ
ጀመረ ስራውን እንቢታ አላሰማ
አሰማመራቸው ከበፊቱ ይልቅ
ከሳለፉት ስህተት አገኙበት ትምህርት
ለካስ እንደዚህ የሆኑት

ጠረጴዛው ለካ እግሩ የወለቀው
መቀመጫ ሆኖ ሽክም በዝቅብት ነው
ስራው ግን የነበር ሌሎችን መመገብ
ድርሻው ያልሆነውን ነበረ ሲሸከም
አልጋውም ሌት ተቀን ሲጋደሙበት
እንክትክቱ ወጣ አረፍት እርቆት
ወንበሩም እንዲሁ ያለማወቅ አቅሙን
እሺ እሺ እያለ ያጣው ከብር እግሩን

እነኝህ እቃዎች ቢሆን አፍ ኖሮቸው
ምን እያሉን ይሆን በየምሳሌያቸው
እስቲ እንመለስ ወደየ ራሳችን
እንናገራለን አፍ አለን ሁላችን
ሙታን የነበርነው ህይወትን አግኝተን
ይኸው ሁላችንም በቤቱ እየኖርን

የወንበሩን ስራ ወስዶ ጠረጴዛው
ያለቦታው ገብቶ እግሮቹን እንዳጣው
የእኛ ያልሆነውን ቀንበር ተሸክመን
እንገኝ ይሆን ወይ እንክትክት ብለን
ወይ እንደወንበሩ ሳናውቅ አቅማችንን
ተሸክመን እንሆን የእኛ ያልሆነውን
ደግሞ ያለስራ ተቀምጠን እኹተን
ትርጉም የለሽ ኑሮ እየኖርን ይሆን?

አይኖቹ ተከፍተው ሰው ጉድለቱን ሲያይ
ስፍራው ያልሆነውን በመንፈሱ ሲለይ
በማሳው ውስጥ ገብቶ በተሰጠው በታ
ሁሉም ሲሰማራ ድርሻውን ሊወጣ
የተዘነጋጋው ቃልኪዳንን ሲያድስ
አበባው ይታያል ፍሬው የመታደስ

ወደ እኛ ሲመጣ በመንፈሱ ጌታ
በቃሉም ሲገለጥ ስፍራ ሲያገኝ በታ
ሲሰራ ሲጠግን ሲያፈርስ ሲገነባ
በጊዜያዊነት በሆደማ ሲሰራ አባባ
መጨረሻው ጣፋጭ ይሆናል ፍሬው
መጠገን ፈልጎ እሱን ለተጠጋው

ሀይወታችን ይለወጥ

እንዳንድ ሰዎች ጌታ ኢየሱስ ክርስቶስን እንደ ግል አዳኛቸው አምነው
ከተቀበሉ በኋላ ለምን ይሆን ባሉበት የሚቆሙት? በሀይወት የማደግ
ለውጥ የማያሳዩት? የአብዛኞቻችን ጥያቄ ይመስለናል።

እንዳንድ አማኝ በየሳምንቱ ቤተክርስቲያን መሄፋን እያቋርጥም
ይዘምራል ይጸልያልም ግን በሀይወቱ ምንም ለውጥና እድገት
አይታይበትም። በእርግጥ እንዲህ አይነቱ ሰው ለውጥ ሳይፈልግ
ቀርቶ አመስለኝም። ይህ ሰው የሳተው ነገር እንዳለ አስባለሁ። ለውጥ
ዝም ብሎ ራሱ የሚመጣ ነገር እንዳልሆነ ማወቅ አለብን። ድሮ
ከነበረበት የሀይወት አትጣጫ ወስኖና ፈቅዶ ለመለየት ባለመቋረጡ
የተነሳ ያ ለውጥ በሀይወቱ እንዳይታይ ምክንያት ይሆናል። የሰንበት
ክርስቲያን ብቻ በመሆኑ በተቀረው ቀናት ድሮ ከነበረበት የሃጥያት
ልምምድ ሳይርቅ ራሱን በማታለል ያሳልፋል።

ሌላው ደግሞ የእግዚአብሔርን ምህረት ምክንያት በማድረግ ሃጥያት
በማብዛቱ ምክንያት ውስጡ ቀስ በቀስ ከአምላኩ በመራቱ ከዚያም
አልፎ ወደገነዝባ የሚያደርሰው ቃል ሲሰማ ችላ ብሎ በማለፍ ክፉኛ
ውስጡ በአመፅ ደንዝዞ እኩሉ ብቻ የቤተክርስቲያን ሰው ሆኖ ይታያል።
ይህ ሁኔታ ግን ቀስ በቀስ ልቡን ብቻ ሳይሆን እግሩንም
ከእግዚአብሔር ቤት እየቆየ ያርቀዋል። ስለዚህ አንድ አማኝ ካመነበት
ቀን ጀምሮ ለጽድቅ ራሱን እያለማመደ ከሃጥያት መሸሸ መለማመድ
አለበት። ለእግዚአብሔር መንፈስና ለቃሉ በሀይወቱ ስፍራ ካልሰጠ
ለሀይወቱ አስጊ እንደሆነ ማወቅም አለበት።

እግዚአብሔር እስራኤላውያንን ከግብፅ ባርነት አውጥቶ ወተትና ማር
ወደምታፈሰው ምድር በሚመራቸው ጊዜ ልባቸው ትተውት
ወደመጡበት ባርነት ብዙ ጊዜ ይመለስባቸው ነበር። የግብፅን መብልና
መጠጡን እንዲሁም ባርነቱን ይመኙት ነበር። አካላቸው እንጂ
ልባቸው ከግብጽ ጠቅልሉ እንዳልወጣ በጉዞቸው ላይ ባሳዩት እርምጃ
ይታወቅ ነበር። አንድ አማኝ ሙሉ በሙሉ ልቡ ከአለም ሃሳብ
እንደተለየና እንዳልተለየ በአለታዊው ኑሮው የሚታይ ነገር ነው።
ምክንያቱም በጀመረው ጉዞው ላይ አንድ እርምጃ መቀጠል ያትተዋልና
ያም ልቡ ያልተላቀቀበት ገና የተሳበበት ነገር እንዳለ ያስረዳል ስለዚህ
በሀይወቱ ለውጥ የሚባል ነገር አይታይም። ወይም አብረውት
በሃጥያት ሲተባበሩት ከነበሩት ጓደኞቹ መለየት አትተታል ወይም
የገንዘብ እንዲሁም የሌላ ሌላ ነገር ለምሮት አልለት ብሎታል።

በዚያም በዚህም የእግዚአብሔርን ነገር ሊያስተናግድበት የሚገባው ልቡ ተራ ነገር ስለተሞላ ህይወቱን ሊለውጠው ለሚችለው ለእግዚአብሔር ቃል ስፍራ እንደሌለው ያመለክታል ። ይህም አካሄድ ሰውየውን የሃይማኖት ሰው ብቻ ሆኖ እንዲቀር ያደርገዋል ።

በህይወት ለውጥ ለማየት ከተፈለገ አቅጣጫን መቀየር ይጠበቃልና ወደ እግዚአብሔር አቅጣጫን ቀይሮ ከእግዚአብሔር ሀዝብ ጋር ሀብረት ማድረግና ያለው የሚጠበቅበትን ግዴታውን ለመወጣት ፈቃደኝነትን ማሳየት አለበት። ለውጥ ግዴታን ሳይወጡ እንደው ዝም ብሎ የሚመጣ ነገር አይደለም። አንድ ምሳሌያዊ አነጋገር አለ ሁለት እግር አለኝ ተብሎ ሁለት ዛፍ አይወጣም። ሁለቱም ጋ በአንድ ጊዜ ልውጣ ብሎ ቢሞክር ወይ ይሰነጠቃል ወይም ደግሞ አጉል አይነት አወዳደቅ ይወድቃል ። ለሁለት ጌቶች መገዛት እንደማይቻል ሁሉ ለአንዱ ጌታ መለየቱ ጥሩ ነው ። ወይ ለእግዚአብሔር ወይም ደግሞ ለሰይጣን ።

አማኝ ሆኖ በህይወቱ ምንም ለውጥ የማይታይበት ሰው በማንኛውም የህይወት እርምጃው የእግዚአብሔርን ፍቃድ የሚጠይቅና የሚያስቀድም አይደለም ። እንደፈለገው የፈቀደውን ከማድረግ አይከለከልም። የውስጥ ጸጸትም የለበትም። ከእግዚአብሔር ይልቅ ሰዎች እንዳያዝነብትና እንዳይርቁት ይጠነቀቃል ይህ ሰው ታዲያ ከእግዚአብሔር ጋር ያለው ሀብረት ከመላላቱ የተነሳ ሊበጠስ ትንሽ እንደቀረው ያመለክታል ። የዚህ ሰው የህይወቱ እርምጃ እንዲህ ከቀጠለ በንስሃ ወደአምላኩ ካልተመለሰ ለጥፋት ራሱን እያዘጋጀ መሆኑን መዘንጋት የለበትም ። ለመሆኑ እግዚአብሔር ዝም ብሎ ይመለከት ይሆን ?

እግዚአብሔር ልጆቹ ሲጠፉ የማይገደው አምላክ አይደለም ። በአንዱ መንገድ ስናመልጠው በሌላ መንገድ እየተገለጠ ለንስሃ የሚጋብዝ ነው መዘንጋት የሌለብን ደግሞ የምህረቱም ጊዜ እንደሚያቆምም ነው ። ሁሉ ነገር በፈቀድነው መንገድ ሲሳካልን በሃጥያት ስንጨማለት እንመለስ ብለን እንቢ ስንለው ብቻችንን ልንሸከመው የማንችለውን መከራ ሲያመጣብን አብረውን በሃጥያት ሲተባበሩን የነበሩት እስኪሸሹን ድረስ ስንደርስ የዛን ጊዜ አይናችንን ወደላይ ማቅናት እንደምራለን ።

እኛ ስንሸሽ አሉ ሲከተለን የነበርነው አሁን ግን መከራችንን ፊታችንን አዙረን የአምላካችንን ፊት እንድንፈልግ ሲያደርገን ይህ ሳስተዋለው እግዚአብሔር ልጆቹን የሚመልሰበት አንደኛው መንገዱ እንደሆነ ይረዳናል ። በዚህ ጊዜ የአምላካችንን ፊት መፈለጋችን ወደንስሃ ስለሚያመጣን ያሳለፍነው ህይወት ልክ እንደመስተዋት ፊታችን ወለል ብሎ ይታየናል። ባላለፍነውም የህይወት ዘመን እግዚአብሔርን

መበደላችን ይሰማንና አዲስ የህይወት እርምጃ ለመጀመር ቃልኪጻናችንን እናድሳለን ማለት ነው ።

ካሳስተዋልን ደግሞ የመጣብንን ችግር በራሳችን ለመወጣት ስንሞክር በከፋ ሁኔታ ውስጥ ገብተን ለባለ ችግርና ፈተና ራሳችንን አሳልፈን እንሰጣለን። ከአምላካችን የባለ የሚያርቀንም ሆኖ እናገኘዋለን ። በዚህ ውስጥ መዘንጋት የሌለብን ነገር እግዚአብሔር በፍጹም የእኛን ፈቃድ ጥሶ አስገድዶ ሊመልሰን እንደማይፈልግ ነው። የእኛ ፈቃደኝነት አሁንም ይጠበቃል ። ለዚህ ነው እግዚአብሔር በሰዎች ውስጥ መልካሙንና ክቶውን የመምረጥ ፈቃደኝነትን ያስቀመጠው ።

ዛሬ በእግዚአብሔር ቤት ውስጥ ብዙ አመታት ቆጥረን ልንሆን እንችላለን ። ነገር ግን በህይወታችን ጌታን ለመከተል ከተራመድነው እርምጃ በስተቀር ሌላ እርምጃ መቀጠል አቅቱን ባለሀብት እርገጥ የተባልን ይመስል ስፍራችንን ሳንለት ግራ ቀኝ እያልን አመታት አለቱን። በጌታ ቤት ኖርንባቸው የምንሳቸውን አመታት መለስ ብለን እንቁጠርና በእነኚህ አመታት ውስጥ ምን አድርገን አለፍንስ ብለን ብንገመግም በኖርንባቸው አመታት ውስጥ የህይወታችንን እድገት መመርመር እንችላለን ። እግዚአብሔር በከንቱ ያለምንም ፍሬ ያሳለፍንባቸውን አመታት አስረስቶ ዛሬ እንዳዲስ እንዲገባችንም እንለምነው።

በዚህ ውስጥ አውነተኛ ማንነታችንን ለእግዚአብሔር ለአምላካችን እንደብቀው ። በእኛ ውስጥ ለውጥ ሊታይ አርጌውን ማንነታችንን የውሳኔ ህይወት እንድንኖር ከፈለግን ትክክለኛውን ማንነታችንን ለመደበቅ እንሞክር ። ከእግዚአብሔር ምንም የተሰወረ የለምና! አውነተኛው ማንነታችን ምን ይመስላል ብለንም መመርመር አለብን ። ያእቆብ እኮ አታላይ መሆኑን በአምላኩ ፊት ለመደበቅ አልሞከርም ። እንደውም ራሱን ባጋለጠ መጠን ነበር እግዚአብሔር ስሙን አስከቀይርለት ድረስ ህይወቱን ለአምላኩ ያሳየው ። ታዲያ እኛ ዛሬ በአምላካችን ፊት ማን ነን? አታላፍች ወይስ ተጠራጣሪዎች ውሽታሞች ወይስ አስመሳዮች? የትኛው አልቆረጥ ያለን ባህሪያችን እንዳናድግ እንቅፋት ሆነብን ? አውነተኛ ማንነታችንን ይዘን በአምላካችን ፊት ቀርቦን እንደ ያእቆብ ካልባረከኝ አልቀትህም ብለን አምላካችንን እንታገለው ። የሃጥያት ቀንበራችንን ከላያችን ያንከባልልናል። ያኔ በህይወታችን ለውጥ መታየት ይጀምራል ።

አብርሃም ከአገርህ ከዘመዶችህ ተለይተህ እኔ ወደማሳይህ ምድር ውጣ ሲለው ሎጥን አስከትሎ ነበር የወጣው። አብርሃም ይዘህ ውጣ ያልተባለውን አስከትሎ በመውጣቱ ምክንያት ሎጥ እስኪለየው ድረስ እግዚአብሔር እንደቀድሞው ሲናገረው አናይም። ልክ ሎጥ ከአብርሃም ሲለይ እግዚአብሔር የገባለትን ቃል ኪዳን ሲያድስለት እንመለከታለን ። ዛሬም እኛ ከጠላት አጅ ስንወጣ እዛ ጥለናቸው መውጣት የሚገቡንን ነገሮች እግበስብለን በመውጣታችን ምክንያት እነሱ እንደመዥገር በህይወታችን ተጣብቀው ህይወታችንን እያመነመኑት ይታያሉ። አሁንም መዥገሩን ከላያችን አላቀን በነፃነት በእግዚአብሔር ቤት እየተመላለስን ማደጋችን በነገር ውስጥ ሁሉ እየተገለጠ ለእግዚአብሔርም ለሰውም በረከት ሆነን እንድናልፍ እግዚአብሔር ቀሪውን እድሜያችንን ይባርክልን ።

ምንአለበትና ምናልባት

ምንአለበትና ምናልባት በሰው ሃሳብ ውስጥ የሚመላለሱ ሁለት የተለያዩ ገፅታ ያላቸው ሃሳቦች ናቸው። እነዚህን በሰው ውስጥ የሚከሰቱ እንደማይለያዩ ሁለት ጓደኞች አድርገን በምሳሌ እየገለጥን ብንወስዳቸው ብዙ ልንማርባቸው እንችላለን ብዬ በማሰብ ነው። እነዚህ ጓደኞች ብዙ ጊዜ የማይነጣጠሉ ቢሆኑም በባህሪያቸው ግን ፍፁም የማይመሳሰሉ ናቸው ።

የምንአለበት ባህሪ ብዙ ጊዜ ቸልተኝነት የሚያጠቃው ሰለሆነ ለነገሮች ብዙ ትኩረት ባለመስጠቱ ምክንያት እርምጃዎችን ለመውሰድ ጊዜ አይፈቅድበትም ። ታዲያ ይህ ባህሪው ብዙ ጊዜ ሲጎዳው ይስተዋላል ። በምወስደው እርምጃ ምናልባት እግዚአብሔርን አሳዝነው ይሆን ብሎ አስቀድሞ እያመዛዘንንም ።

የምናልባት ባህሪ ደግሞ ነገሮችን በጣም በጥንቃቄ የሚያደርግና ውሳኔ ላይ ከመድረሱ በፊት ቆም ብሎ ሲያስከትልበት የሚችለውን ትርፍና ጉዳቱን እውጥቶና እውርዶ ውሳኔ ላይ የሚደርስ ነው ። በሚወስነው ውሳኔና በሚወስደው እርምጃ ውስጥ እግዚአብሔር አምላክ አይደለበትም ይሆን? የሚለውን ጥያቄ ራሱን ሳይጠይቅ እንድም ነገር አያደርግም ። አንዳንዴ ሰው ነውና የምንአለበት ባህሪ በውስጡ ብቅ ሲልበት እንዴት አድርጎ እንደሚያስተናግደው ያውቅበታል ። በዚህ በማያወላውል ባህሪው በአካባቢው የታወቀ ስለሆነ ሰዎች ያከብሩታል ለአንዳንድ ምክርም ይፈልጉታል ።

ምንአለበትና ምናልባት እንደገለፅኩት ብዙ ጊዜ ስለማይለያዩ አንድ ቀን እንደልማዳቸው ወደ አንድ ቦታ ሲሄዱ መንገድ ላይ አንድ ሁኔታ ያጋጥማቸው። አንድ አነስ ያለ ቦርሳ መሬት ላይ ወድቆ ሁለቱም ያዩና ምንአለበት ፈጠን ብሎ ቦርሳውን በማንሳት ሲከፍተው ብዙ ገንዘብ ውስጡ ያያል ። በጣም ደስ ብሎት እግዚአብሔር ነው ያዘጋጀልኝ ብሎ ሰው እንዳያዩው ኪሉ ከትቶ ወደቤቱ ሲያመራ ተዘጋጀ ።

ምናልባት በነገሩ ደንገጦ ይህ ገንዘብ እኩ ያንተ ስላይደለ ኪስህ መከተት አይገባህም ። አንተ አግኝተህ ደስ እንዳለህ ሁሉ የጠፋበትን ሰው ሃዘን ደግሞ አስብ ይለዋል ። ቦርሳውን ወድቆ ያየነው ደግሞ ሁለታችንም ነንና ይህ የእኛ አይደለም ይለዋል አስረገጦ ። የጠፋበት ሰው አድራሻ ቦርሳው ውስጥ ስላለ ደውለን ለባለቤቱ መመለስ አለብንም አለው። አድራሻ ባይኖረውም እንኳ የጠፋበት ሰው ጠፋብኝ ብሎ ለፖሊስ

ሲያመለክት ስለሚችል ለሚመለከተው ክፍል የማስረከብ ሃላፊነት አለብን ። ምናልባት ይህንን ስታደርግ ሌላ ሰው አያየኝም ብለህ ከሆነ እንዘሉብሄር እንደሚያይህ ማወቅ አለብህ አለው።

ምንአለበት የዚያን ሰሞን ኪሱ ጎደል ብሉበት ስለነበር እንዘሉብሄር ከሰማይ እንዳዘጋጀለት ቆጥሮ አልሰረቅሁት መሬት ላይ አግኝቼው ነው ደግሞ ምንአለበት የወደቀን አንሱ የሞተን ቅበሩ ተብሎ የለ ብሉ እንደ ምንም ራሱን ካሳመነ በኋላ ሳያቅማማ ቦርሳውን እንደያዘ ወደ ቤቱ ሄደ ምናልባት የምናለበትን ፈቃድ ጥሰ በግድ ሲያሳምነው ስላልቻለ እሱም እያዘነ አብርት ቤቱ ተከትሎት ሄደ ።

ለመሆኑ እንዘሉብሄር አንዱን አስለቅሶ የሌላውን ኪስ ይሞላ ይሆንን? እርስዎስ እንዲህ አይነት ሁኔታ ቢያጋጥሙት ምን ያደርጉ ነበር? ይህንን ሃሳብ አመች ጊዜ ስታገኙ እስቲ ተወያዩበት ። በእርግጥ ነገሩ ይፈትን ይሆናል ሃቁ ግን ግልፅ ነው ። የራስ ያልሆነን ንብረት ወድቆ ብናገኝም በሚቻለን መንገድ የራሳችን አይደለምና አግኝተን መደሰታችንን ብቻ ሳይሆን የጠፋበትም ግሰብ ውስጡ እንደሚያለቅስም እለመዘንጋቱ ተገቢ ነው ። በተጨማሪም ከእኛ የሚጠበቅብንን አድርጎ መገኘቱ ታማኝነትን ያሳያል ።

ሰው እንዘሉብሄርን ባይፈራ ሰውም አያየኝም ቢልም ህሊናው እንደሚወቅሰው የታወቀ ነው ። በሃጥያት ምክንያት ህሊናው ካልደነዘዘ በስተቀር ። ምናልባትና ምንአለበት በዚህ ሃሳብ ሳይሰማሙ ምንአለበት እንቅልፍ ከእርሱ ርቆ ያድራል ።

እንደልማዳቸው በሚሄዱበት ቦታ ሁሉ አንዳንድ የሚያጋጧቸው ሃሳብ እይጠፋምና በነጋታው ለመዘናናት ብለው ባህር ዳር አጠገብ ዳር ዳሩን በአንድ ሃሳብ ላይ እየተወያዩ ወዲያ ወዲህ ሲሉ በሚነጋገሩት ሃሳብ ላይ ሳይግቡ ይቀሩና ምንአለበት ተናዶ በእጁ ይዞት የነበረውን የመኪና ቁልፍ ወደ ባህሩ ሳያስበው ይወረውረዋል ። መኪናዋን የራሴ ናት ብሎ ዋሽቶ ስለነበር ሳያስበው ከሌላ ሰው የተዋሳት መሆኑን ተናግሮ ራሱን አጋለጠ ። በነገሩ ሁለቱም ተደናግጠው እስከነልብሉ ምንአለበት ዘሉ ባህሩ ውስጥ ሲገባ ሲል ዋና ይችል ይሆን ብሎ የተጠራጠረው ጓደኛው እጁን ግጥም አድርጎ ያዘውና ምናልባት እኮ ዋና አትችል እንደሆነ ብዬ ነው ይለዋል ።

ምንአለበት በጓደኛው በምናልባት ጥያቄ ተናዶ ይልቅ ብትለቀኝ ምንአለበት ገብቼ ቁልፌን አሳ ሳይውጥብኝ ባወጣው ብሉ ዋና

እንደማይችል አውቆ ማሰብ እስኪሳነው ድረስ ተናዶ ዘሉ ባህሩ ውስጥ በመግባት እንደምንም ቁልፉን ከጨበጠ በኋላ ዋሽቶ ራሱን ማዳን ያቅተዋል ። ታዲያ ሲዘገይበት የተደናገጠው ጓደኛው ምናልባት እኮ እንዳልኩት ዋና አይችልም ይሆናል ብሎ ጓደኛውን ለማዳን ዘሉ ሲገባ እውነትም በሞትና በህይወት መካከል ሆኖ ያገኘዋል ። እንደ ምንም ተሸክሞ ካዳነው በኋላ ሰሞን እንደዛ እንዳደረገ ሲጠይቀው ፤ እኔ ነገሮችን ምንአለበት እያልኩ ማቅለል ስፈልግ አንተ ደግሞ ምናልባት እያልክ ጣልቃ እየገባህ ስታስጨንቀኝ በሁኔታህ ተበላጭቼ ነው ለዚህ የተዳረኩት ብሎ አሁንም በምናለበት ላይ ንድቱን መወጣት ይደምራል ።

ወንድሜ ምንአለበት ይልቅ የማይጠቅሙህን ጥቃቅን የምትላቸውን ምንአለበቶችህን አብረህ ከቁልፉ ጋር ባህሩ ውስጥ ብትጥላቸው ምን ነበረበት ። ደግሞስ መኪናዋን ተውሰሃት እንደሆነ እውነቱን ብትናገር ምን ይቀንስብህ ነበር? ለማይረባ ያውም ራስህን ለሚያጋልጥህ ነገር መዋሸቱ እስቲ ምን ጠቀመህ? ለአደጋ አጋለጠህ እንጂ! የሚገርመው ደግሞ ዋና ትችላለህ ወይ ብዬ እጅህን ይገሮ ስጠይቅህ እንደማትችል ማመን አቅቶህ የመጀመሪያው ውሸትህ ሌላ ውሸት ወልዶ ለአደጋ ተጋልጠህ ነበር አለው ። አንዳንዴ እኮ በውሸቶች ላይ እየተረማመድን ልንወጣበት የማንችለው አዘቅት ውስጥ አንገባለን ።

ምንአለበት ነገሩ ተሰምቶት እውነት እኮ ነው አለ ። አንድቀጥፍ አላስገደድከኝ የሌለኝን ሆኔ መገኘት ስለፈለግሁ ብቻ ያንን እደረግሁ ። የመጀመሪያው ውሸቱ ስለተጋለጠብኝ በንዴት ዋና አለመቻሌን በዳግመኛ ውሸት ለመሸፈን ሞክርኩ ። አለመቻሌን ማሳየት ስላልፈለግሁ ። የሌለኝን ነገር ሆኔ ለመታየትና አለመቻሌን ለመደበት የማልችለውን ሆኔ ለመታየት በመሞከር ራሴን ልወጣበት ወደማልችለው አደጋ ልጥለው ነበር። ጓደኛዬ አንተ ግን ሁሉ ጣልቃ እየገባህ ከብዙ ነገር እየጠበቅሽኝ እንዳለህ እየተገነዘብኩ መጥቻለሁ ።

ምንአለበት በምናልባት ሃሳብ መስማማቱን በመግለጹ ቢደሰትም ነገር ግን የምፈራው ሃሳቡን ቢያምንበትም ተግባር ላይ ብዙ ጊዜ እንደሚቸገረው አውቆ ጓደኛውን እንዲህ ይለዋል ። እንደዚህ አይነት የሃሳብ ውጥረት ውስጥ ስትገባ ራስህን ለመቆጣጠር መሞከር አለብህ። በተጨማሪም ሃሳብህን ለማብላላትና በቂ ጊዜና ለመልካሙ ሃሳብ ለመሸነፍ ራስህንም አሳልፈህ መስጠት እንዳለብህ ማሰብ ይገባሃል። አንዳንዴ እዛ ደረጃ ላይ ባንዴ ሳይደረስ ይችል ይሆናል። የዚያን ጊዜ የሰዎች ምክርና ፀሎትም ሊያስፈልገን ስለሚችል ያንን እርዳታ ዋለጋ

እርምት መውሰድ አለብህ። ዋናው ግን ቸኩሎ ውሳኔ ላይ ከመድረስ በፊት ምናልባት በሚለው ሃሳብ ውስጥ መቆየቱ ይጠቅማል።

እውነት እኮ ነው አለ ምንአለበት አንዳንዴ እኮ ሳይኮረኩሩን ነው መዋሽት የምንጀምረው። ሳይጠይቁን የሌለንን ለማሳየት የምንጥረው ያልሆነውን ሆነን ለመታየት የምንጠራራው። ድካማችንን ማንም ሳይገልጠው በውሽታችን ውስጥ ራሳችን ስንገልጠው እንገኛለን። ይህ የሚሆነው ከምን የተነሳ ይሆን? ምናልባት ያለቦታቸው የምናስገባቸው ምንአለቦቶች ወይም የምንንቃቸው ውሸቶች ውስጣችን ዳብረው በቁጥጥር ስር አድርገውን ይሆን። በሰውር የውሸትን መንፈስ አስፋፋ ያለን ሃይል ያለ ይመስል ለአንዳንድ ካለአግባብ ምንአለቦቶቻችን ወገባችንን ታጥቀን ስንሞግትላቸው እንገኛለን።

እስቲ ዛሬ ቆም ብለን ሃጥያት አይደሉም እያልን ለዘመናት እሹሩ ብለን የሞላናቸውን የሃጥያት ከረጢቶቻችንን በእግዚአብሔር ፊት እናራግፋቸውና አምላካችን የሚያሸክመንን የጽድቅ ከረጢት ሞልተን ለመሸከም እንዘጋጅ። እሱ የማንችለውን ይቻላል ብሎ እያሸከመንምና

ምንአለበት በምናልባት ሃሳብ ውስጥ ተመስጦ በውስጡ ለብዙ ጊዜ ምንአለበት የሚልበት የነበረ አንድ ጥያቄ በሃሳቡ ድንገት መጣበትን አርእስት በመቀዳር በጨዋታቸው መሃል እንዲህ ብሎ ምናልባትን ጠየቀው። ምናልባት ይህ አሁን የማነሳሳህ ነገር አሁን ከተነጋገርዋለህ ሃሳብ ወጣ ያለ ቢመስልህም እኔን የሚያስጨንቀን ነገር ስለሆነ ብንነጋገርበት ብዬ ነው አለ ምንአለበት።

ለመሆኑ ሰው ውሸት ተናግሮ ሌላውን ጓደኛውን ወይም ዘመዱን ቢረዳ ሃጢያት ሴራ ያስብላው ይሆን? እግዚአብሔር በሰጠው አእምሮ ተጠቀመበት ማለት እያስችለውም ይሆን? አለ ምንአለበት።

ድንገተኛ ጥያቄ ስለሆነበት ምናልባት ከመመለሱ በፊት ትንሽ እሰብ አደረገና እንዲህ አለው። እውነት ነው እግዚአብሔር ለሰው ልጆች አእምሮን ሲሰጥ አንተ እንዳልከው እንድንጠቀምበት ነው። ነገር ግን ስንጠቀምበት ደግሞ ለተሳሳተ አላማ እንዳይሆንም ልንጠነቀቅ ይገባል ብዙ ጊዜ ምንአለበት የሚባለው አባባል ውስጣችን ተዋህዶ ብዙዎቻችንን ከእውነት እየራቅን አእምሮአችንን ለመልካም ነገር ብቻ ሳይሆን ለከፋቱም አጋልጠነው ከእውነት እየሸሸን እንገኛለን። ስለዚህም ፈሪሃ እግዚአብሔር ከሰው ልጆች እየራቀ ሰው ለፍቃዱና ለምኞቱ ተገዢ እንዲሆን ሆኗል። እግዚአብሔር ለሰው ልጅ አእምሮን

የሰጠው መልካሙንና ክፉውን እየለየን እውነትን ሳንክድ ህግን ሳንጥስ እንድንጠቀምበት ነው እንጂ በዘፈቀደ እንድንኖርበት አይደለም። እስቲ ደግሞ በዘለጠ እንድንነጋገርበት ሃሳብህን ገለፅ ብታደርገው? ሲል ጠየቀው።

ለምሳሌ እገባል አንድ ሰው የተቸገረች እህቱን ሚስቱ ናት ብሎ ስም ተያይሮ መንገስት በማያውቀው መንገድ ሲረዳት ቢሞክር መጥፎነቱ ምን ላይ ነው? ደግሞስ ምንአለበት አለ ምንአለበት ሃሳቡን በአካባቢው ብዙ ጊዜ በሚከሰት ሁኔታ ላይ ተደግፎ ቢያደርገው? ምናልባት አሁንም ተንፈስ አለና በእርግጥ ነገሩ ሌላውን ከመርዳት ጋር የተደገፈ ቢመስልም ሰውም ከተለያዩ ችግር ተነሳስቶ ቢያደርገውም ነገሩ ግን አሁንም ስንመረምረው ከውሸት የራቀ እንዳይደለ መታወቅ ይኖርበታል። በምንም አይነት ሊያሳምን በሚችል ምክንያት ተባብተን ብናቀርበው ውሸት ውሸትነቱን አይቀይርም።

ጨለማን ብርሃን እንደማንለው ሁሉ ውሸትንም እውነት ልንለው እንችልም። ምንአለበት እያልን እኮ ልናደርግ የምንችላቸው ብዙ ነገሮች በዙሪያችን ቢኖሩም እንደ ባለአእምሮና እንደ እግዚአብሔር ሰዎችም ቆም ብለን የምናደርጋቸውን ነገሮች መመርመርና ማመዛዘን ይጠበቅብናል። በተለይ በዚህ ዘመን በብርሃን እንመሳለሳለን የምንለው እኛው ብለን እንገኛለን። ብርሃን ከጨለማ ጋር ምን ሀብረት አለው?

ይህን መልእክት የምታነቡ እናንተስ ምን ይመስላችኋል? እስቲ በዚህ ሃሳብ ዙሪያ ተነጋገሩበት።

ምናልባትና ምንአለበት እንደልማዳቸው በዚህ ሃሳብ ላይም ሳይስማሙ ሁለቱም የየራሳቸውን አመለካከት እንደጠበቁ ሌላ ሃሳብ ውስጥ ደግሞ ገቡ።

እሺ ሌላ ጥያቄ ደግሞ ልጠይቅህ አለ ምንአለበት? ይህ እንኳን የግል ጥያቄ ነው? እኔ ለምሳሌ ከጥንት ጓደኞቼ መለየት ስለማልፈልግ እነርሱ የሚያዘውትሩበት ቦታ አብሬያቸው ስሄድ ህሊናዬን ይቆረቁረኛል።

ሚያደርጉትን ነገር ባላደርግና እነሱ የሚውሉበት አካባቢ ባዘወትር ምንአለበት አለ ምንአለበት በሃሳብ ተውጦ? ማለት መጠጥ ቤትና ዳንስ ቤት አብሬያቸው ብሄድ ምን ከፋት አለበት እኔ ካልጠጣሁና ካልደነሰኩ? ነገሩ ከቅድመ ለየት ያለ ሃሳብ ይመስላል ነገር ግን ምንአለበት የሚለው አነጋገር ስለሚያገናኝቸው ይቀራረቡ

ይሆናል ። ቀስ እያልክ ደግሞ ወደ ራስህ ነገር እየመጣህ ነውና ጥሩ አድርገሃል ሰው አስቀድሞ ከራሱ ቢደምር መልካም ነውና ። በእርግጥ ከምትወዳቸው ከጥንት ጓደኞችህና ዘመዶችህ መለየት የሚለው አመለካከት የተሳሳተ ነው ። ምናልባት መጠንቀቅ ሚኖርብህ ግን ምንአለበት እያልክ ለፈተና ራስህን አጋልጠህ እንዳትሰጥ ነው ። ብዙ ጊዜ ምንአለበት ማለትን የሚያጠቃሽ ሰው ለአንዳንድ ውድቀቶች የተጋለጠ ይሆናልና ። ስለዚህም ራስህን ምንአለበት እያልክ ወደ ፈተና እንዳትመራ የምታዘውትርበትን አካባቢ መምረጡ መልካም ነው ። ወደ ተለያዩ ሱሶችና ልምዶች ወደሚጋብዝ አካባቢ ማዘውተሩ የተዘጋጀ ወጥመድ ውስጥ ራስን እንደማስገባት ይቆጠራልና ።

አንተ ደግሞ አለ ምንአለበት ሁሉ ምናልባት ምናልባት እያልክ ቀላላል ነገሮችን ታከብዳለህ ። ሁሉን ነገር ቀላል አድርጎ መውሰድ ነው እንደ አለው። አይ አንተ ውሃ ሲወስድ እያሳሳቀ ነው ሲባል አልሰማህም አለው ምናልባት።

አንተዬ ነገርን ነገር ያሳዋል እንደሚባል ሁሉ አንድ ነገር አስታውሰኝኝ አለ ምናልባት። በተራህ ምን ትዝ አለህ ደግሞ አለ ምናልባት በተራው ጓደኛውን ለመስማት ጓጉቶ ።

እንደው ድሮ ያደረግሁት ነገር ትዝ ብሉኝ ነው ። አንዳንዴ ሰው ስልክ ሲደውልልኝ ማናገር ስልችት ሊለኝ እቤት የለም ተኝኋል ወይም ደግሞ መታጠቢያ ክፍል ነው የማሰኘው ሁሉ ትዝ ብሉኝ ነው ብሉ እንደመሳቅ አለ ምናልባት

ታዲያ ምንአለበት ካለሰኘህ እንደዚያ ማለት መብትህ አይደል እንደ? ወይ ደከሞህ ወይም ደግሞ ለማናገር አልፈለግህ ከሆነ ምን ክፋት አለበት? አለ ምንአልባት።

እውነትህን ነው በአንድ በኩል እንደዚህ ለማለት መብቱ የእኔ ቢሆንም ምናልባት ያ ሰው በዚያን ጊዜ ለብርቱ ጉዳይ ፈልጎኝ ይሆናል ብዬ ደግሞ ማሰብ በተገባኝ ነበር ። ከአቅሜ በላይ የሆነ ነገር እያደረግሁ ከሆነ መዋሽት ለምን አስፈለገኝ ብዬነዋ ። እያለሁ የለሁም ላልተኛ ተኝኋል ሌላ ሌላም ከማስብል በትክክል በወቅቱ ማናገር እንደማልችል ተናግሮ የሚቆረቁረኝ ነገር ሳይኖር ባርፍ አይሻልም የባጡን የቆጡን እያልኩ

ከመተባበር ። ምንም አይደል የምላቸውን ጥቃቅን ውሸቶችን በህይወቴ እያዳበርኩ ከምሄድ። በእርግጥ ነገሩ ምንአለበት ሊያስኘን ይችላል ። ዛሬ ጥቃቅን እያልን ችላ ብለን የምናልፋቸውን ነገሮች ላይ እንድናተኩር ስለፈለግሁ ነው አለው።

በዚህ በአንዳንድ ሰዎች ህይወት ውስጥ የተከሰተ ነገር ልንገራችሁ። አንድ ጊዜ አንድ እናት ለልጅዋ ማንም ቢደውል የሰችም በይ ብላ ነግራ ኖሮ ልጅትዋ እሽ ብላ በመሃከሉ እናትዋን የሚፈልግ ሰው ይደውላል። እናትሽ አለች ስትባል እንደተባለችው የሰችም ትላለች። ወዴት ሄደች ሲሉሽ እዚህ ሄዳለች በይ ስላልተባለች ወዴት ሄደች ሲልዋት አሁን ወደ መኝታ ቤት ሄደች ብላ የእናትዋን መኖር አጋለጠች ። እንደቀልድ ተደርጎ ሲወራ ሰማሁ ። ሁኔታው እንደቀልድ አስቆን ሊያልፍ ይችላል ቆም ብለን ብናስተውለው ግን ሰርቶ አጠላሽቶ የሚያልፈው ነገር እንዳለ ደግሞ እንዳንዘነጋው ። ይህች ዋሽ ተብላ የተገደደችው ልጅ በውስጥም ለወደፊት የሚበቅል የውሽትን ዘር ዘርተን እያለፍን እንዳለን እንወቅ ታዲያ ይኸ አስቆን ብቻ ቢያልፍ የሚያሳዝን አይደለም ?

አንድ አባወራ ያደረገውን ሌላ ተመሳሳይ ድርጊት ደግሞ ከራሱ አባባል አንስማ። አንድ ቀን ከውጭ ስራ ፍለጋ ውዩ ደከሞኝ እቤቴ እንደገባሁ አለ አንድ አባት ለልጆቹ ማንም ሰው ስልክ ቢደውል አባባ እቤት የለም በሉ ብዬ አስጠንቅቄ ስለነበር ከውጭ እንደተለመደው ስልክ ተደወለና እንደተነገረው ትንሹ ልጄ አባባ እቤት የለም ብሉ ስልኩን ይዘጋዋል። እቤት እያለሁ የለም በማሰባሉ ግራ ተጋብቶ ልጄ አባዬ ለምን እያለህ የለም በል አልከኝ? እኔም ልጆች ቢፈልጉኝ የለም በላቸው አለኝ። አባትዬው በልጄ አባባል ደንገጦ የሚለው ጠፍቶት ልጄን ደከሞት እንደሆነ ለማስረዳት ሞከረ። አሁንም ልጄ ሌላ ጥያቄ ጠየቀው አባዬ ታዲያ ለምን ደከመኝ አትልም ሲለው? ለልጄ የሚያሳምን እውነተኛ መልስ መስጠት ስላልቻለ ሁለተኛ እንደዚህ አላደርግም ብሉ እንደመለሰለት ተናገረ ። ያም ለትምህርት እንደሆነለት መስከረ ።

ታዲያ የዚህ አባት ገጠመኝ መቼ በዚህ ብቻ አበቃ? ከትንሽ ቀን በኋላ ስራ ያመለከትኩበት ቦታ ሄጄ ይቀበሉኝ እንደሆነ ልጠይቅ ማመልከቻ ያስገባሁበት ቦታ ስሄድ ለቃለ መጠይቅ ፈልገውኝ ስልክ ደውለው ሲያገኙኝ ስላልቻሉ ሌላ ሰው እንዳስገቡበት ነገሩኝ ። ታዲያ እለቱን ሲያስታውስ እቤት እያለ ልጆቹን የለም ያሰኘበት ቀን ነበርና ደውለን አጣገህ ያሉት ባደረገው ነገር በጣም እንደተቆጫ እና ጥሩ አድል እንዳመለጠው የማያዳግም ትምህርት ጥሉለት እንዳለፈ ሰማሁ።

ጥቃቅን ናቸው ብለን የምንገባቸው በአምላካችን አይን ሲታዩ ከሌላው ሃጥያት የማያንሱ ሃጥያቶች ልናስወግዳቸው እየቻልን ግን ተመቸተናቸው እየሸሸሩን ታማኝነታችንን እንድናገድፍ የሚያደርጉንን እነኝህ ነገሮች ልክ ምስጥ ሳይታይ አንድ ትልቅ ዛፍን ቀስ በቀስ እየበረበረ በመጨረሻ እንደሚጥለው አይነት ቀስ በቀስ ፈሪሃ እግዚአብሔር በውስጣችን እስከማይቀር ድረስ ህይወታችንን ጦጥብጠው መራራ ኑሮ እንድንኖር ሊያደርጉን እንደሚችሉ አንዝንጋ።

ሁላችንም ከዚህ ነፃ ነን ልንል አንደፍርም ይሆናል። ነገር ግን ወደዚያ መድረስ ይቻላልን ዛሬ ጥቃቅን የምንላቸውን ውሸቶችና የተለያዩ ሃጥያቶችን ለይተን ለማወቅና ለማስወገድም ንቁዎች እንሁና። እስቲ ሁላችንም የየራሳችንን ምንም አይደለም እያልን ስንለማመድ የቆየናቸውን ነገሮቻችንን እንመርምር።

የሰልኩ ነገር በዚህ አላበቃም እንዲሁ አንድ ሰው በጣም በጭንቀት ተወጥሮ ለጓደኛው ስልክ ይደውልለታል አሉ። ጓደኛው ሊያመልጠው የማይፈልገው አንድ ፊልም በቴሌቪዥን ይተላለፍ ኖሮ ተሻጽል የለም ያስብላል። ታዲያ ይህ ሰው ፊልሙ አልቆ አንዳንድ ነገሮችን ካደረገ በኋላ መልሶ ለደወለሰት ጓደኛው ሲደውልለት መልስ ያጣል። በማግስቱ ሌላ ጓደኛው የለም ያስባለው ጓደኛው ከፎቅ ላይ ራሱን ወርውሮ ህይወቱን እንዳጠፋ ይነግረዋል። ይህ ሰው ምን አይነት ስሜት ውስጥ ሲገባ እንደሚችል መገመት አያዳግትም። ምናልባት ጓደኛው እሱ ጋ በዚያች ሰዓት የደወለው ጭንቀቱን ሊያማክረውና የሚሰማው ሰው ፈልጎ ሳይሆን የሚቀር አይመስለኝም። የሚሰማው ቢያገኝ ኖሮ ምናልባት ያች ክፉዋ ጊዜ ታልፍለት ትችል ነበር። ለጓደኛው መድረስ እየቻለ ባልሆነ ምክንያት ጓደኛውን ማጣቱ ከውስጡ የማይወጣ ፀፀት ጥሰብት እንዳለፈ ልንገነዘብ እንችላለን። በወቅቱ ሰልኩን መመለሱ አስፈላጊ ነበር ማለት ነው። ወገኖቹ ተመሳሳይ ምክንያቶችን እየሰጠን ምንም አይደለም እያልን ለሀሊና የሚቆረቁር ስንት ነገሮችን ባለማድረግ እንገኝ ይሆን?

የዘመኑ አንዳንድ ሰልኮች ፍጥርና ስምም ስለሚያሳዩን የማንፈልገው ሰው ከሆነ የደወለው ስምተን እንዳልሰማ አይተን እንዳላየ ለመሆን ያስችሉናል። ብዙ አስፈላጊ የሰልክ ጥሪዎችን ለብርቱ ምክያት ይሆናል ብለን ባለማሰብ ችላ ብለን ዘግተን አልፈናቸዋል። ይህንን ማድረጋችን ምንአለበት ያሰኘን ይሆናል የዚህ መልክት አላማም ጥቃቅን የምንላቸውን ስህተቶቻችንን እንድናይና እንድናርም ስለሆነ ንቀን ባናልፋቸው መልካም ነው። በተለይ እግዚአብሔርን እናውቃለን

የምንል እኛ ከዚህ አይነት ጥቃቅን በደል ራሳችንን ብናጠራ መልካም ነው። በጥቂቱ የታመነ በብዙ ይሾማል እንደሚለን የእግዚአብሔር ቃል። እስቲ በዚህም ሃሳብ ዙሪያ አመች ጊዜ ሲኖራችሁ ተወያዩበት።

በጥቃቅኑ ነገር ላይ ብዙ ጊዜ ከምትፈጅ ምንአለበት ወደ ሌላ ሃሳብ ብናልፍ አለ ምንአለበት ስልችት ብሉት። አይ አንተ እኔ አንተ ምንአለበቶችህን ብትመረምር ብዬ እጥራለሁ አንተ ተመልሰህ እዛው ነህ በማለት መለሰለት።

ጥቃቅን የሆኑትን ነገሮች እያሰፋህ ነገር ታከብዳለህ አለ ምንአለበት እንደመናደድ ብሉ። እነዚህ ጥቃቅን የምንላቸው ነገሮች እኮ ናቸው ብዙ ጊዜ ትኩረትና ሚዛን ሳይሰጣቸውና አንድ ሃጥያት ሳይቆጠሩ እውስጣችን አድገው መልካሙን ነገር የሚያቀጭጩብን። አረሙን ነቅለን እንጣል ብዬነዋ!! አንተማ ምን ታደርግ ስምህም ምናልባት በነገሮች ውስጥ ሁሉ ምናልባትን እያስገባህ ብዙ ነገሮችን ታጋልጣለህ አለው በግላጼ።

እስቲ አንድ ነገር ልጠይቅህ በቀደም እለት ትንሽ ነካክተነው ነበር ዛሬ ሰፋ አድርገን ብንመለከተው ምን ይመስልሃል? አለ ምንአልባት። የትኛው? ሲል ጠየቀ ምንአለበትም። ስለ እድሜ ጉዳይ ነዋ ሰው በተሰጠው እድሜ ላይ እምስትና አስር ከዚያም በላይ እየጎራረደ ከመንግስትና ከሰው የሚደበቀው ለምን ይሆን? ምቱን የሚያራዝም መስሉት ይሆን? ታዲያ እኮ ሰው ከእድሜ ሰጭው ሲሰወር ይችል ይሆን? አለ በስሜት ሆኖ።

ዛሬ የተሸፋፈነውን ልትገላልጥ ታጥቀህ የተነሳህ ትመስላለህ አለ ምንአለበት። አላማዬም እኮ እሱ ነው አለ ምን አልባትም። ምናልባት እኮ ሰዎች ከአንዳንድ ችግሮች ተነሳስተው ይሆናል እንደዚህ ማድረግ የሚገደዱት። ታዲያ ምንአለበት አለ ምንአለበት ነገሩን በማቅለል።

ለመጀመሪያ ጊዜ ምናልባት የሚለውን ቃል ስትጠቀምበት ሰማሁ። አዎን በእርግጥ ከተለያዩ ምክንያት ተነሳስተው ሲሆን ይችላል እንደዚያ የሚያደርጉት ለድርጊቱ መነሻ ምክንያት የለውም ማለቴ አይደለም። ነገሩ ግን ውሸትና የኋላ ኋላ ደግሞ ከጥቅሙ ጉዳቱ የሚያመዝን አይመስልህም ሲል ጠየቀው።

እንዴት ጉዳት ይኖረዋል ብለህ ነው? አለ ምንአለበት።

እንዴት ብሎ ማለቱ ጥሩ ነው። አንዳንድ ጊዜ እኮ ለወደፊት የሚያስከትሉትን ጉዳዮች ሳናጤን ከጊዜያዊው ችግራችን ለመውጣት ብቻ ብለን የምንወስዳቸው እርምጃዎች ጉዳታቸው ያኒ ላይታየን ይችላል። እስቲ አንድ ምሳሌ ልስጥህ አንድ የሃምሳ አመት የመንግስት ሰራተኛ ሰው አርባ አምስት አመቱ ነው ብሎ በያስመስል በትክክለኛው እድሜ ለጡረታ የሚቀረው አስራ አምስት አመት መሆን ሲገባው አምስትዎን አመት በመጉመዱ ምክንያት አምስት ተጨማሪ አመታትን ማረፍ በሚገባው እድሜ መስራት ሲገደድ ነው ማለት ነው። በሰባ አመቱ ጡረታ ሊወጣ ነው ማለት ነው። አስር አመት የጎረደው ደግሞ በሰማንያ አመቱ ሊወጣ ነው ማለት ነው። ምናልባት እስከዚያ በገናር ልትለኝ ትችላለህ። ማን ያውቃል? ባይሆንም እንኳን የተሰጠንን ፀጋ አመስግኖ መቀበልና ማለፍ አግቢብነርንም ሰውንም ደስ አያሰኝም ብለህ ነው? ሁሌ መሸማቀቅና በሰው አፍ መግባትም እኮ አለ።

በጣም የሚገርመው ደግሞ ምንም የምናመካኘው ምክንያት ሳይኖረን ተቆራርጠው መሬት የተጣሉትን አመታት ማን እንደሚያገኛቸው ነው? ሰው ግን እድሜው ትንሽ ነው መባልን ለምን ይሆን የሚፈልገው? በሆነው ባልሆነው ለምን እንገንዝብዎታለን? ይኸ እኮ በእውነት ልንታረምበት የሚገባን እንደሆነ አይሰማህም? ይህ ችግር በጥቂቱ በወንዶች አካባቢ ቢታይም በብዛት የሚስተዋለው ግን በሴቶች ላይ ነው። እስቲ እያንዳንዳችን በዚህ ውስጥ ራሳችንን እንመልከት። ልንታረም በሚያስፈልገንበት አካባቢም ራሳችንን እናርም።

እስቲ ስለዚህ ጉዳይም ሳንደባበስ አንስተን እንወያይበት አንተም ቢሆን አስብበት። ይህን ድርጊታችን ምንዘለበት በማለት ችላ ብለን ልናልፈው የሚገባ ይሆን? ሲል ነገሮችን በማብራራት አስረዳው።

አንተዬ ብዙ ምናለብቶቼን ዛሬ ወደ ጓላ ተመልሼ እንድፈትሻቸው እያደረግኸኝ ነው። እኔን ብቻ ሳይሆን ይህንንም መልእክት የሚያስተምሩንም በሙሉ ወደዚያ ሃሳብ ውስጥ እየመራሃቸው እንዳለህ አስባለሁ። እውነት እኮ ነው ጥቃቃን የሚመስሉን ውሽቶች ከጓላ ጓላ ብዙ መዘዝ ሊያስከትሉብን እንደሚችሉ እየተገነዘብኩ መጥቻለሁ። ይህ እኮ ደግሞ በጊዜው ካልተቀጨ እንደተሰባ በሽታ ከትውልድ ወደ ትውልድ የሚዛመት እንደሆነም መታወቅ አለበት በማለት በቁጭት ተናገረ።

ሌላ ውስጤን ለብዙ ጊዜ ሲከነክኝ የኖረ ነገር አሁን ልናዘዘው በውስጤ ተሰማኝ አለ ምንዘለበት። አትፍራ አይሆን ያለህን በሙሉ አውጥተህ ተናዘዝ አላማው እኮ እሱ ነው። መልካም ሳይሆኑ

መልካም መስለውህ ለአመታት ተሽከመህ የነበርከውን አሰሰ ገሰሱን ከላህ ላይ እንድታራግፍ ነው አለው በወንድምነት መንፈስ።

በል እንግዲህ ተናዘዝ ካልከኝ ልናዘዘው። ለብዙ አመታት ከባለቤቴና ከልጆቼ ጋር አንድ ላይ በሰላም ስንኖር ሳለን አንዳንድ ሰዎች አድርገውታል እኛስ ብናደርገው ምንዘለበት በመባባል አንድ ለአእምሮ የሚቆረቁር ነገር አደረግን። በውሸት ማንም ሳያውቅብን አብረን እየኖርን የተፋታን አስመስልን ለመንግስት አስታውቀን ሌላ የገቢ ምንጭ ሆኖልን ጥቂት አመታት አሳለፍን። አንዳንድ ሰዎች ቅድምም ጠቀስ እንዳደረከው ሌሎችን ለመርዳት በሚለው ሃሳብ ተነሳስተው ያደረጉት ቢኖሩም። እኛ ግን በዚያ መልክ አልነበረም ያደረግነው ለገንዘብ ስንል ነው። ታዲያ ይህንን አይነቱን ሁኔታ እንዴት ትመለከተዋለህ? የማንኛበትን ጥቅም በመለከተው ተስማምተናል። ያደረግሁት ድርጊት ግን ሳስታውሰው እንቅልፍ ይነሳኛል ሲል ጠየቀው።

ወንድሜ ምንዘለበት በመጀመርያ አስቀድሜ ለብዙ አመታት በውስጥህ ምንም አይደለም እያልክ ይዘኸው የነበረውን የተሸፋፈነ ውሸት በግልፅ ገላልጠህ ለማውጣት ፈቃደኛ በመሆንህ ሳመስግንህ እወዳለሁ። ቢሆንም ግን የተደረገው ነገር ከእውነት የራቀ እንደሆነ ልታምን ይገባሃል። ውሸት ውሸት መሆኑን ማመን ብቻውን አይጠቅምም ከእሱ ፈቀቅ ብሎ እውነትን በመጨበጥ ከውሸት መራቁ ነው ቁምነገሩ! የገባችሁበት ነገር ከጥቅሙ አንፃር ምንዘለበት በማለት የሚያጓጓ ቢሆንም እውነትን ለጨበጠው ግን ሃጥያት መሆኑ ግልፅ ነው። በተጨማሪ ደግሞ በእርሱ ምክንያት የምታገኙት ገቢም በማታለልና በውሸት የተገኘ ሰላሆን ከሌብነት አይሰይም። ስለዚህ ምንዘለበት በማለት ያደረጋችሁት ነገር ትክክል እንዳይደለ አምናችሁ ወደቦታችሁ በገሰሃ በመመለስ ከእውነት ጋር ተስማምታችሁ የእውነት እንደራን እየበላችሁ ብትኖሩ በሰላም ታድራላችሁ ሲል ክርስትያናዊ ምክሩን ሰገሰው።

እስቲ እናንተም በዚህና በተመሳሳይ ሀሳቦች ውስጥ ሆናችሁ ሰዎች እንደዚህ አይነቶችን ድርጊት ከምን ተነሳስተው እንደሚያደርጓቸው በጥቂቱ እንመልከት።

1ኛ/ ራስንና ሌሎችን ለምድራዊ ነገር ለመርዳት ሌሎችን ለመርዳት በሚለው ሃሳብ ለምሳሌ ከአንዱ አገር ወደ ሌላው አገር ለማሸጋገር ምክንት በማድረግ። ሚስታቸውን ወይም ባላቸውን

የውሽት ፈትተው ሌላ ባል ወይም ሚስት አገባን በማለት። ነገሩ በውሽት ላይ የተመሰረተ ስለሆነ አንዱን ውሽት ለመሸፈን ብዙ ውሽቶችን መለማመድና ውሽቶቹን ስራዬ ብሎ መጠናትም አለበት። ውሽት እንደ መልካም ነገር ተቆጥሮ ጊዜ ተስጥቶት ሲጠና ቀስ በቀስ እውነትን እየተጋፋ ውሽታምነትን ከማሳበሱ አልፎ ውሽትን እንደ እውነት እንድንቆጥረው ያስገድደናል። በዚ መንገድ የማይሄድም ሰው ያንን በማድረጉ የሚከፍለው ዋጋ እንዳለው ብዙ ጊዜ ይዘነጋል። በሂደት ውስጥ ደግሞ ያንን ብዙዎች እንደሚቀምሱት ይናገራሉ።

ይህ ድርጊታችን ከእግዚአብሔርና ከሰውም እንደሚያሸሽን ይዘነጋል። ውሽትን ምንም ብናሸቆጠቁጠውና ብናሸምነሙነው በተአምራት ወደ እውነት ሊቀየር በፍፁም አይችልም። እውነት እውነት እንደሆነ ሁሉ ውሽትም ውሽት መሆኑን አይቀሬ ነው። አንዳንድ ነገር ከመግባታችን በፊት ቀላል ይመስለን ይሆናል ከገባንበት በኋላ ግን የማንወጣበት ወጥመድ መሆኑን ስንረዳው የሚጣፍጠው እንቅልፋችን ከእኛ እስኪርቅ ድረስ እረፍትና ሰላም እናጣለን። በመሃል ገብተው የሚጨፈለቁትን ልጆቻችንንም ብዙውን ጊዜ እንረሳቸዋለን። አባትና እናት አንድ ላይ እንደሚኖሩ እንዳይናገሩ ትልቅ የውሽት ጫናን በላያቸው ላይ የተጫነውን ስቃያቸውን ማንስ እውቆላቸው? ያች በውስጣቸው ተፈንጥራ የተዘራቸው የውሽት ዘር አንድ ቀን በሀይወታቸው መራራን ዘር እንደምታበቅል አንጠራጠር።

አሁን የምንኖረው የኑሮ ሂደት ነገ በእነርሱ ላይ የምናየው ነው። መራራ ዛፍ መራራ ፍሬን እንደሚያፈራ ሁሉ ጣፋጭ ዛፍም ጣፋጭ ፍሬን ያፈራልና። በልጆቻችን ላይ የተወዛገበ የቤተሰብ አደጋ እንዲኖራቸው አያደረግን መሆኑን አንዘንጋው። ስለዚህ ታዲያ ምን እናድርግ? ለሚለው ጥያቄ የተቸገሩትን መርዳት የእግዚአብሔር ቃልም የሚደግፈን እና ልናደርገው የሚጠበቅብን ነው። ታዲያ በዚህ መልኩ ሰውን መርዳቱ ዋሽትና አታሎ መሆን አለበት አንዴ? በእውነት መስመር ውስጥ ሆኖ ያንን ሰው መርዳት አይቻልም ወይ? የግድ ከአንድ አገር ወደሌላ አገር ለመውጣት መዋሽት አለብን? በተለይ ጫን የሚለው እግዚአብሔርን አውቀናል የምንለው ላይ ነው። የእግዚአብሔርን ስም የምንጠራ እኛ የእግዚአብሔር ሰዎች ማይረባገን እየለቃቀምን የእግዚአብሔርን ስም የምናስነቅፍ ሆነናልና በዚህም ደግሞ አንድ ቀን ተጠያቂዎች ስለምንሆን ገሰሃ መግባት በሚያስፈልገን ነገር ላይ ንስሃ ገብተን ለሌሎችም እንቅፋት እንዳንሆን መስመራችንን እናስተካክል።

በዚህ አጋጣሚ በተመሳሳይ ሁኔታ በሀይወቴ ያጋጠመኝን ውጣ ውረድ ልመስክርላችሁ። ጊዜው እንደ ኢትዮጵያውያን አቆጣጠር 1977 ዓ.ም. ከአገሪ ወጥቼ ለጊዜው ወደ ሱዳን የሄድኩበት ነበር። አካሄዴ እዛ ለመኖር ሳይሆን ወደ ሌላ ሀገር መሸጋገሪያ እንዲሆኑኝ ለማድረግ ነበር። ሰው ከዚያ አገር ለመውጣት የተለያየን ምክንያት ነበር የሚጠቀመው። ገንዘብ ያለው በገንዘቡ የውሽት ባል ሚስት በመግዛት እንዲሁም ጓደኛ ዘመዱን ሚስቱ ባለ በመባባል የውሽት ፓስፖርትንም በመግዛት ወደ ተለያዩ አገሮች ይወጣል። በዚያን ጊዜ እኔም ሰው ነኝና የችግሩ ሁኔታም ምንም አማራጭ አይሰጥምና እንዲህ አይነቱ ሃሳብ በእኔ ውስጥም በሌሎች ሰዎች አማካይነት መጥቶ ነበር። በዚያን ወቅት በእግዚአብሔር ስራ ከሌሎች ወገኖቼ ጋር በጣም የተጠመድኩበት እና ራሴን የሰጠሁበት ወቅት ነበር። ይህ በሰዎች በኩል የመጣልኝ የውሽት ባል አግብቼ እንድወጣ የመጣው ሃሳብ ፈተነኝ። ምክንያቱም በከባድ ፈተና ውስጥ እያለፍኩ ስለነበረ። አንዳንዴ በረሃብ ሱጥም የመኖርያ ቤት በማጣት እንዲሁም በብዙ ችግር።

ወደ አገርቤት መመለስ ስለማልፈልግ የማልፍበት የነበርኩበትን ሁኔታ ለቤተሰቦቼ እደብቅ ነበር። ነገሩ ምንክለበት ሌሎችስ አድርገውት የለ ያውም አማኞች ብዬ የመጣልኝን እድል መጠቀም እችል ነበር። ነገር ግን በዚያን ወቅት በዚያ መንገድ የሚወጡት አማኞች የሚወስዱት ውስጥ አንድዋ እኔ በመሆኔ የማልቀበለውንና የተቃወምኩትን ነገር እኔው ራሴው በማድረግ የእግዚአብሔርን ሀዘብ ማሰናከልና እራሴም ከችግሩ ለመውጣት ብዬ ምናልባት አምላኬን ማሳዘን ልቤ አልቀበለው ስላለኝ ከብዙ ትግል በኋላ እግዚአብሔር ረድቶኝ እንቢ ወደሚለው ውሳኔ ላይ ደረስኩ።

ይህንን ውሳኔ በመወሰኔ በአንድ በኩል ልቤ በሰላም ቢሞላም በብዙ ችግር ውስጥ ማለፊ ግን አልቀረም። እንደውም ይገርማችኋል ይህን የማይባሉ ፈተናዎች በሀይወቴ ይፈራረቁ ደመር። አንድ ጊዜ በማለዳ በሌቦች ተደብድቤ ሞታለች ብለው ዘርፈው ጥለውኝ ሄደው እግዚአብሔር ከሞት ታደገኝ። ይህ ሁሉ የሚሆነው ከላይ የጠቀስኩትን ውሳኔ ከወሰንኩ በኋላ ነበር። ሰው ወደ አምላኩ ሲጠጋ ፈተናው ይበረታበታል አንዴ ያስኖል? አዎን ፈተናው ሲበረታበት ይችላል? ያ ማለት ግን እግዚአብሔር አምላኩ ከእርሱ ጋር አይደለም ማለት አይደለም። ይህ አልፎ ከትንሽ ጊዜ በኋላ ደግሞ የፈላ ውጋ ጭኔ ላይ ፈሰሰብኝ በትልቅ ቁስል ተመትቼ አልጋ ላይ ወደቅሁ። ታዲያ ካንተ ጋር መጣበት ይሻለኛል ብሎ ላለው ይኼ ሁሉ ፈተና ለምን ያለኛ

ል? ለብዙ ወራት ካገኘምኩ በኋላ ለወላጆቹ ነገሩ ሰውር ቢሆንባቸውም በእነርሱ ጸሎትና እዚያ በነበሩት ወገኖቹ እርዳታ ከዚያ በኋላ ደግሞ የእግዚአብሔር እጅ ከእኔ ጋር በመሆን ምክንያት በፈተናው ሳልዋጥ ቀደም ብዬ በወሰንኩት ውሳኔ ላይ ጀርባዬን ሳልሰጥ አምላኬን በተስፋ አጠባበቀው ነበር ። ምክንያቱም አንድ ያመንኩበት ነገር ነበር ። ያም እግዚአብሔር አምላክ ሁሉን ቻይ አምላክ ነው እኔን ከዚያ አገር ሲያውጣኝ ከፈለገ በእውነተኛ መንገድ እንዳያወጣኝ የሚያግደው ነገር ምንድን? እውነተኛ አምላክ ስለሆነ የእኔን የውሸት እርዳታ የማይፈልግ አምላክ እንደሆነም ለውስጤ ነገርኩት። ደግሞ እኔ ይህንን ውሳኔ በመወሰኔ አምላኬን አፈትነዋለሁ ብዬም አሱኑ መጠባበቅ ጀመርኩ።

በውሳኔዬ ውስጥ ፀንቼ እግዚአብሔር ለእኔ ያለውን እውነተኛ ባልና ከዚያም አገር የምወጣበትን መንገድ እንዲከፍትልኝ አምላኬ ባስቀመጠኝ ስፍራ ሆኜ ሰራውን እየሰራሁ በፀሎት አጠብቀው ጀመር ።

በመጠበቅያዬ ላይ ሆኜ አምላኬን በመጠበቅ ላይ እያለሁ እግዚአብሔር በራሱ ጊዜ ባልጠበቅሁት መንገድ ለእኔ ያዘጋጀውን መልካም ነገር ምቀጥፍበት ጊዜው ደርሶ ከሱዳን የምወጣበትን መንገድ እግዚአብሔር ከፈተ ። ከብዙ መከራና ፈተና በኋላ ። እግዚአብሔር የዘገዩ ቢመሰለንም እሱ አይዘገይም ደግሞም አይፈጥንም የራሱ ጊዜ አለውና። ታዲያ ጊዜው ሲደርስ አዲስ አበባ በቤተክርስቲያን ውስጥ የማውቀውንና የማከብረውን ወንድም እውነተኛ ባለቤቴ እንዲሆን በእርሱና በእኔም ልብ ሞልቶ አንድ ሲያደርገን እግዚአብሔር ፈቀደ ። ምንም ማጭበርበርና ውሸት በሌለበት መንገድ ወደ ስዊድን መጥቼ እግዚአብሔር ከሰጠኝ ውድ ባለቤቴ ጋር ቃልኪዳን በመግባት ትዳር መስርተን አሁን የሁለት ትልልቅ ሴቶች ልጆች እናትና አባት ለመሆን በቃን ።

ወገኖቼ እግዚአብሔርን በዚህ ነገር አላሳዝነውም ብዬ በወሰንኩት ውሳኔ ምክንያት ብዙ ውጣውረድ ባላልፍም ያ ሁሉ ግን ወደ እርሱ በበለጠ እንደጠጋውና እንደታመነው አድርጎኛል ። እግዚአብሔርን ስተማመኑትና ለጠበቁት የእውነትን ፍሬ እንዲያጭዱ ይረዳቸዋልና። ታዲያ በዚህ ሁሉ አንድ ትልቅ ነገርን ተምሬ አልፈያለሁ የማደርገው ነገር ምናልባት አምላኬን በየሳዝነው በማለቴ ምክንያት እግዚአብሔር ወደመልካም ሃሳብ እንዳደረሰኝ!! ሌላው ትልቁ ነገር ደግሞ እግዚአብሔርን በመተማመን ለሚጠበቁት ሁሉ እነርሱን የሚታደግበት የራሱ መንገድ እንዳለው ተረድቻለሁ። አንዳንዴ እኮ የምንወስዳቸው እርምጃዎች እግዚአብሔር

በእውነተኛ መንገድ ለእኛ መድረስ አቅጥላለና እኛ በውሸት መንገድ በአጭራዊ እንርዳህ የምንል እንመሰላለን። እግዚአብሔር እኮ በዚህ ምድር ሳለን የእርሱን ፈለግ እየተከተልን ልንሄድ ሲያዘን የማይቻልን ነገር እንደማያዘን እንወቅ ።

ከላይ እንደነገርኳችሁ እኔ ሱዳን ሆኜ ለመውጣት ብለው ብቻ በችኮላ ተጋብተው የወጡ የአንዳንድ ወገኖቼን ኑሮ ስለማ ኑሮቸው እንደተበተነ ነው ። ከእግዚአብሔር ሃሳብ ውጭ ወጥተን የምናደርጋቸው ነገሮች ዋጋ እንደሚያስከፍሉን ሁሉ ከእግዚአብሔር ሃሳብ ጋር ተስማምተን እንቢ ላልንባቸው ነገሮችም ለጊዜው ዋጋ የሚያስከፍሉን ቢሆኑም መጨረሻቸው ግን በረከትና ድል የሚያገናኙን ይሆናሉ ። ወገኖቼ ከእግዚአብሔር ሃሳብ ጋር ተስማምተን እንሰፍ ።

2/ ካለን ሌላ ለተጨማሪ የገቢ ምንጭነት

ሌሎች ካደረጉት እኛስ ለምን እናደርገው በማለት ስራዬ ብለው ባልና ሚስቶቼ አንድ ላይ እየኖሩ ነገር ግን ተፋትተናል በማለት መንገስትንና ሌላውን በማጭበርበር አንዳንድ የገንዘብ እርዳታን በማታለል ስለሚያገኙ ይህንን የማጭበርበር መንገድ ስራዬ ብለው ይያያዙታል ። ይህ አልጠግብ ባይነትን ያሳያል ። ሰው ገንዘብ አልጠግብ ሲልና የገንዘብ ፍቅር ውስጡ ሲሞላ ሀገራዊ የሆኑ ድርጊቶችን በማድረግ ባዶ ቦታውን መመላት ይፈልጋል። በእርግጥ ገንዘብን የማይወድ ሰው የለም ነገር ግን የገንዘብ ፍቅር ከምንም ነገር ሁሉ ሲበልጥ አደገኛና ወደተለያየ የአመፅ ስራ የሚነዳ ነው ። ስለዚህም እንደዚህ አይነቱ ሰው ያንን ፍላጎትን ለማግኘት የፈለገውን ዋጋ ከፍሎ ቤተሰቡንም በትኖ ቢሆን መንግስትን አታሉ ያንን ጉጉቱን ሲያግላ ማየት እጅግ የተለመደ ነው ።

ለመሆኑ ሰውንና ራሱንን አታለልኩ ይበል እግዚአብሔርን ማታለል ይችል ይሆን? ደግሞስ በዚህ መንገድ የገባውን ገንዘብ ረድኤት ይኖረው ይሆን? ልክ በቀዳዳ ኪስ ውስጥ እንደተቀመጠ ያህል መሆኑን አንዘንጋው። እግዚአብሔርም እንደማይከብርበት እንወቀው። እግዚአብሔር አምላክ ሰው ልጅ ጥረህ ግረህ ብላ ነው ያለው እንጂ አጭበርብረህ ብላ አላለውም። በንፁህ ያገኘው ያ ያለኝ ይበቃል ማለትን መማር አዋቂነትና በረከት ሲሆን እግዚአብሔርም ደስ ያለኝ ዋል። እግዚአብሔር ማስተዋሉን ሰጥቶን ከዚህ አይነት ከሚያሳዝን ኑሮ አባራችንን አራግፈን እንድንወጣ ይርዳን ።

35/ ይሉኝታ

አንዳንድ ጊዜ ይሉኝታ ይዘን ምናልባት አጠገባችን ያሉትን ወዳጆቻችንን ላለማሳዘን በማለት የማንፈልጋቸው ነገሮች ውስጥ ልንገባ እንችላለን ። ነገር ግን ወደዚህ የሚገፋፉ ነገሮች ሲመጡ አጠገባችን ያሉትን ላለማሳዘን እነርሱ ከሚያዝኑብን ምንአለበት ነገሩን ባደርገው ብለን ምናልባት አምላካችንን ያሳዝነው ይሆን ወይ የሚለውን ጥያቄ ባለማስቀደማችን የተነሳ ያሳለብነው ችግር ውስጥ ስንገባ እንገኛለን ። ነገሩን አንስማማበትም ልናደርገውም አንፈልግም ይሆናል ነገር ግን ሌላ ምንም ምክንያት ሳይኖረን ከእግዚአብሔር ይልቅ ሰዎችን ማስደሰት በውስጣችን ያይልና እንሸነፋለን ። ሁልጊዜ ያንን በማድረጋችን በፀፀት ውስት ራሳችንን እናገኛለን ። ለዚህ መፍትሄው የሚያምኑበትን አውነት በፍቅር ነግሮ ከዚያ የሚያስከፍል ዋጋ እንኳን ቢኖር ያንን ዋጋ ከፍሉ ከገሊና ፀፀት ነፃ መውጣት ነው ። ይሉኝታ ከበደል አያድንም እንደውም ለበደል ያጋልጣል ። ተገደንም በግንባት ሁኔታ ቢሆን በንስህ ከአምላክ ጋር ግንኙነትን ማደስና ነገሮችን ማስተካከል ይጠቅማል ።

ሌሎችም ምናልባት ያልጠቀስኳቸው ምክንያቶች ሊኖሩ ይችላሉ። ምንም እይነት ምክንያት ብናቀርብ ሁሉም ግን በአውነት ላይ ያልተመሰረተ ከሆነ ከእግዚአብሔር ሃሳብ ውጭ እንደሆነ ልናውቀውና ስህተት እንደሆነም ልንቀበለው ይገባል።

እስቲ ቀጥለን ከመጽሐፍ ቅዱስ ውስጥ ለሃጥያት እንቢ በማለት ምሳሌ ሆነው ያለፉትን አባቶቻችንን እንመልከት። እኒህ የእምነት ጀግኖች ምንአለበትና ምናልባትን እንዴት በህይወታቸው እንዳስተናገዱትም አብረን እናያለን።

1ኛ/ ዮሴፍ

ከመጽሐፍ ቅዱስ ታሪክ እንደምንረዳው ዮሴፍ የያዘቀብ አስራ አንደኛ ልጅ ሲሆን በሽምግልና የወለደው ልጁ ስለነበር አባቱ ከሌሎቹ ልጆቹ አብልጦ ይወደው ነበር ። ዮሴፍን እግዚአብሔር በህልም የተናገረውን ለወንድሞቹ በመናገሩ ምክንያት ወንድሞቹም በእኛ ላይ ልትሃንሰብን ይሆን በማለት ጠሉት ። አንድ ቀን የያዘቀብ ወንድሞች የአባታቸውን በጎች ለመጠበቅ ወደ ሴኬም ሄደው ስለነበር የልጆቹን ደህንነት እንዲያመጣለት ብሎ ዮሴፍን ይልከዋል ። ወንድሞቹ ከሩቅ ዮሴፍን ሲያዩት ይገድሉት ዘንድ ተመካከሩ ። በመጨረሻ ወንድማቸውን ከመግደል ይልቅ በሃያ ብር ሲሸጡት ተስማምተው ወደ ግብፅ ተሸጡ ይሄዳል ።

ዮሴፍን ጲጥፋራ የሚባል የግብፅ ሰው ገዝቶ ወደ ቤተ መንግስት ወሰደው ። እግዚአብሔርም ከዮሴፍ ጋር ስለነበረ ስራው ሁሉ የተከናወነለት ሰው ሆነ ። ጌታውም እግዚአብሔር ከእርሱ ጋር እንዳለ እርሱ የሚሰራውንም ሁሉ እግዚአብሔር በእጁ እንዳከናወነለት አዩ ። ዮሴፍም በጌታው ፊት ሞገስን ሰላገኘ እርሱን ያገለገለው ዘንድ በቤተኛ ላይ ሾመው ያለውንም ሁሉ በእጁ ሰጠው ። ከሚባላው እንደራ በቀር ባለቤቱ ምንም የሚያውቀው አልነበረም ። ዮሴፍም መልክ መልካምና ውብ ነበር ይላል የእግዚአብሔር ቃል ።

ከዚህ በኋላ እንዲህ ሆነ የጌታው ሚስት በዮሴፍ ላይ ዓይንዋን ጣለች ከእኔም ጋር ተኛ አለችው ። እርሱም እንቢ አለ ለጌታውም ሚስት እንዲህ አላት እነሆ ጌታዬ በቤቱ ያለውን የሚያውቀው የለም ያለውንም ሁሉ ለእኔ አስረክቦኛል ለዚህ ቤት ከእኔ የሚበልጥ ሰው የለም ሚስቱ ስለሆነች ከአገችም በቀር ያልሰጠኝ ነገር የለም እንዴት ይህን ትልቅ ክፉ ነገር አደርጋለሁ? በእግዚአብሔር ፊት እንዴት ጋጢአትን እሠራለሁ? ይህንንም ነገር በየእለቱ ትሃገረው ነበር እርሱም ከእርሱ ጋር ይተኛ ዘንድ አልፈቀደም። ዘፍጥረት 39 - 1-11

ዮሴፍ የጌታው ሚስት አይንዋን በእርሱ ላይ ሲወጣና ሲገባ እንደጣለችበት ሳያውቅ የሚቀር አይመስለኝም ። እስቲ የጌታው ሚስት አይን አፍጥጣ ወደእሱ በመጣች ጊዜ ዮሴፍ ጥያቄዋን እንዴት ነበር ያስተናገደው?

- የጌታው ሚስት «ከእኔ ጋር ተኛ?»
- ዮሴፍ «አንቢ»
- የጌታው ሚስት «ለምን?»
- ዮሴፍ «ጌታዬ ካንች በቀር ያልሰጠኝ ነገር የለም»
- የጌታው ሚስት «እኔ ፈትጄ ራሴን ልስጥሃ?»
- ዮሴፍ «የእኔ አይደለሽም ጌታዬ ሁሉን አምና ሲሰጠኝ እንዴት ይህንን ክፉ ነገር አደርጋለሁ? ይህ ደግሞ በእግዚአብሔር ፊት ሃጥያት ነው።»
- የጌታው ሚስት «እባክህ እባክህ እባክህ...»
- ዮሴፍ «እንቢ እንቢ እንቢ...»

ምናልባት ጌታዬንና እግዚአብሔር አምላኬን በዚህ እበድል ይሆናል ብሎ በልቡ ቆራጥነት እንቢ አሸፈረኝ አለ ። ዮሴፍ ምንአለበት ሊያስብል የሚያስችል ብዙ ምክንያቶች ነበሩት። በቤተመንግስት በተመቻቸ ሁኔታ

ውስጥ ነው ያለው ደግሞም በጌታው ባለቤት መወደዱ ራሱ እንደ ትልቅ ነገር ሊቆጥረው ይችላል ነበር። ከዚያም አልፎ ደግሞ ማንም ሊያየኝ አይችልም ሊልም ይችላል ነበር። ነገር ግን የምድራዊው ጌታው ባያየውም እንኳን የሚያየውን እግዚአብሔር እምላኩን ባሰበ ጊዜ ለጌታውና ለእምላኩ ታማኝ ሆኖ መገኘት እንደሚጠበቅበት ስለተረዳ ምንክለበትን የሚያስተናግድበት ልብ አልነበረውም። ተላልፈው ይህንን ባደርግ ግን ምናልባት ጌታዬን አሳዝነው ይሆናል የሚለው ሃሳብ አእምሮውንና ልቡን ሞልቶት ነበር።

ታዲያ የሴፍ ከሃጥያት ጋር አልተባበርም በማለቱ ምክንያት በተቃራኒው የጌታው ባለቤት ተገልብጦ ሊያስነውራት መከራ እንዳደረገ አስመስላ በግዞት ቤት እንዲጣል አስደረገችው። ምንም እንኳን ራሴን ለእርሱ ስራ አሳልፌ አልሰጥም በማለቱ ምክንያት የሴፍ በግዞት ቤጣልም ያመነውን ያውቅ ነበርና እግዚአብሔር በግዞት ቤትም ከየሴፍ ጋር ነበር። ለሃጥያት አሻፈረኝ በማለቱ ምክንያት ያስከፈለው ዋጋ ቢኖርም እግዚአብሔር ግን ካለፈው በበለጠ ክብር እንዳገኝጸፈው እንመለከታለን። ፈርሐንም በቤቱ ላይ ከእርሱ በታች አድርጎ በብዙ ክብር ሾመው። ከዚያም ተርፎ በርሃቡ ዘመን ለሽጡት ወንድሞቼና ለሚወደው አባቱ ከርሃቡ ዘመን እንደታደጋቸው እንመለከታለን።

ወገኖቼ ከየሴፍ ህይወት ብዙ ሳንማር የምንቀር አይመስለኝም። በህይወታችን አይናቸውን አፍጥጠው ወደኛ የሚመጡ ተመሳሳይ ፈተናዎች ሊጋጠሙን የሚችሉበት ሁኔታዎች ሊከሰቱ ይችላሉ። ቅድስናችንን የሚያጎድቱ ያንን በማድረጋችን የምናገኘውን ጊዜያዊ ደስታ ብቻ በማሰብ የኋላ ኋላ የሚያስከትለው መዘዝ ባለመመዘን በምንከለበት ስሜት ውስጥ ተዘፍቀን ለዝሙትና ለእርሱት ራሳችንን አጋልጠን እንዳንሰጥ በራሳችን ምኞት ከመነዳት ቆም ብለን ምናልባት እኮ ይህ ነገር እምላኬን እና ራሴን ቤተሰቤንም ይጎዳል ብሎ ማለቡ ራሱን ከተዳፈነ እሳት እንደመጠበቅ ያህል ነው። አዎን ለተመሳሳይ ሃጥያት ባለመገዛታችን ምክንያት ሲደርስብን የሚችል መከራ ቢኖር እንኳን የሚመጣውን መከራ ለመቀበል አንፍራ። እንደ የሴፍ ጨርቃችንንም እንኳ ጥለን ማምለጥ ቢያስፈልገን ጥሎ ማምለጥ ነው። ወገኔ ከዚህ ላይነት ሃጥያት አምልጥ! አምልጥ! እናምልጥ! የሴፍ ፈተናው ያጋጠመው የጌታው ሚስት እየመጣች ታስቸግረው ነበር እንጂ እርሱ አስዋ ወዳለችበት በመሄዱ ምክንያት አልነበረም።

ነብዩ ዳንኤል ከመሳፍንት ቤተሰብ የተወለደ ሲሆን አስተዋይና በእግዚአብሔር ጥበብ የተሞላ ሰው ነበር። ናቡከደነፆር ወደ ባቢሎን ከማረካቸው ምርኮኞች ውስጥ አንዱ ሲሆን ብልጣሶር በመባል ይጠራ ነበር። በምርኮ ላለ የክለዳውያንን ትምህርት ጠንቅቆ ያወቅ ነበር።

ሶስት አመት ሙሉ በንጉሱ ፊት እየበላና እየጠጣ እንክብካቤ ይደረግለት ዘንድ ከንጉሱ ትእዛዝ ስለወጣ በንጉሱ ቤት ዳንኤል በተመቻቸ ሁኔታ ውስጥ ይኖር ነበር። ዳንኤል ግን በንጉሱ መብልና በሚጠጣው ጠጅ እንዳይረክስ በልቡ አስቦ ጥራጥራ በመብላትና ውሃ በመጠጣት አብረውት ከነጡት ከሲድራቅ ከሚላትና ከአብድናኝም ጋራ ለእግዚአብሔር መለየትን መረጠ። እንዳንኤል ከንጉሱ መብል ከበሉት ብላቴኖች ይልቅም ፊታቸው አምሮ ሥጋቸው ወፍሮ ታዩ።

በዚህ ውስጥ የምንመለከተው ዳንኤል መልካሙን ምግብና መጠጥ እንዲሁም ምቹቱን መቃወሙ ሳይሆን ምናልባት ያንን ማድረጉ ሰውነቱን የሚያረክሰውና እምላኩን የሚያዘነጋጋው እንዳይሆን ብሎ በልቡ ስላሰበ ነበር። ራሱን ለምቹት አሳልፎ ባለመስጠቱ ምክንያት እግዚአብሔር በጥበብና በትምህርት እንዲሁም በማስተዋል ዳንኤልን እንደሞላው እንመለከታለን። ከዚያም አልፎ ንጉሱ በባቢሎን አውራጃ ሁሉ ላይ እንዲሁም በባቢሎን ጠቢባን ሁሉ ላይ ዋነኛ አለቃ አድርጎ እንደሾመው እንመለከታለን። በዚያ አገር ከሚኖሩት የህልም ተርጓሚዎችና አስተማሪዎች አሥር አጅ በልጦ እንደተገኘም እንዘነጋግራለን። ምቹት ምንክለበት ሳያስብለውና ሳያታልለው ራሱን በመግዛት እምላኩን በሁሉ ነገር ውስጥ በማስቀደሙ ምክንያት እግዚአብሔር ከእርሱ ጋር እንዳለ አስመስክሮል አልፎል።

ዳንኤል ምናልባት እምላኬን እንዳላሳዘነ ብሎ በልቡ በማሰቡ እንዲሁም ያረክሰኛል ብሎ ካሰበው ነገር በመቆጠቡ ምክንያት በመጨረሻ እግዚአብሔር ለትልቅ ክብር እንዳበቃው በዳንኤል መፅሃፍ ውስጥ እናነባለን።

ዳንኤል ምናልባት እምላኬን እንዳላሳዘነ ብሎ ያለበት ሌላ ያላለፈው ገጠመኝም ነበረው። ዳንኤል መልካም መንፈስ ስለነበረው ከአለቆቹና ከመሳፍንቶቹ ሁሉ በልጦ ስለተገኘ ንጉሱ ዳርዩስ በመንግስቱ ላይ ይሾመው ዘንድ አሰበ። በዚያን ጊዜ አለቆችና መሳፍንቱ ስለ መንግስቱ በዳንኤል ላይ ሰበብና ስህተት ይፈልጉበት ጀመር። ዳንኤልን ይከሱት ዘንድ ምንም ስህተትና በደል አልተገኘበትምና ከእምላኩ ህግ በተር

በዳንኤል ላይ ሰበብ አላገኘንበትም አሉ ። በዚያን ጊዜ አለቆቹ በንጉሱ ፊት ተሰብስበው ንጉሱ ሆይ ከአንተ በቀር አስከ ሰላሳ ቀን ድረስ ልመና ከአምላኩ ወይም ከሰው ማንም ቢለምን በአንበሳች ጉድ ጓድ ውስጥ ይጣል የሚል የንጉሥ ሕግና ብርቱ ትእዛዝ ይወጣ ዘንድ ተማክሩ ። ንጉሱም ይህ የወጣው ትእዛዝ እንደማይለወጠው እንደሚደነና እንደ ፋርስ ሕግ እንዳይለወጥ ትእዛዙን እጽና ፅህፈቱንም ፅፎ እንዲያትመው መከሩት ። ንጉሱም እንዳሉት አደረገ ።

ዳንኤልም ጽሕፈቱ እንደ ተጻፈ ባወቀ ጊዜ ያደረገው ነገር ቢኖር ወደ ቤቱ ገብቶ ቀድሞ ያደርግ እንደ ነበረው በየዕለቱ ሦስት ጊዜ በጉልበቱ ተገባርክቶ በአምላኩ ፊት ጸለየ። አመሰግንም ። እነዚያ ሊከሱት የሚከታተሉት የነበሩት ሰዎች ዳንኤልን በአምላኩ ፊት እንደወትሮው ሲጸልይና ሲለምን ያገኙታል ። ወደ ንጉሱም ተርበው ዳንኤልን በአምላኩ ፊት ሲጸልይ እንዳገኙት ይነገሩታል ። ንጉሱ ዳንኤልን ይወደው ስለነበር ሊያድነው እንኳን ቢሞክር የማይለወጥ ትእዛዝ ስለሆነበት ንጉሱ ዳንኤልን ሁልጊዜ የምታመልከው አምላክህ እርሱ ያድንህ ብሎ በአንበሳ ጉድጓድ እንዲጣል ያስደርገዋል ።

የዳንኤል አስደናቂ እርምጃዎች

- 1) ዳንኤል ለሰላሳ ቀን ያህል ወደ አምላኩ እንዳይፀልይ በተከለከለ ጊዜ ምናልባት ከከበረው ስፍራዬ ያወርዱኝ ይሆናል ብሎ ወደ አምላኩ ከመፀለይ አልተቆጠበም።
- 2) ወደ አምላኩ ሲፀልይ የተገኘ ሁሉ ወደ አንበሳ ጉድጓድ እንዲጣል የሚል ትእዛዝ በወጣ ጊዜ በአንበሳ ጉድጓድ መጣልን አልፈራም።
- 3) ያንን በማድረግ ሊመጣበት ላለው መከራ ራሱን አዘጋጀ። በአንበሳ ጉድጓድም እንኳን ለመጣል ራሱን ሰጠ ።
- 4) የሚያመልከውን አምላኩን ተማምና ነበርና ያንን ውሳኔ የወሰነው በአንበሳ ጉድጓድ ውስጥ ቢጣል እንኳን አምላኩ ከአንበሳች አፍ ሊያድነው እንዲችል ተማምና ነበር ። ስለዚህም የንጉሱን ትእዛዝ ጥሺ ከማሳዘንው ይልቅ ሰላሳዋ ቀን እንደሆነ ቶሎ ታልፋለች እና ምንክለበት በልቤ አምላኬን ባስበው ንጉሱ ላወጣውስ ትእዛዝ ብታዘዝ ምንክለበት ብሎ

አምላኩን ማሳዘን አልፈለገም ። ስለዚህ የመጣው ይምጣ እንጅ የአምላኬን ፊት መፈለግ አልተወውም በማለት በአንበሳ ጉድጓድ መጣልን መረጠ ።

እግዚአብሔር ለሚታመኑበት መደገፍያ ነውና ዳንኤልም በአምላኩ በመታመኑ አምላኩ የአንበሳችን አፍ ዘግቶ እንዳያነው ከቃሉ እንመለከታለን። በተቃራኒው ዳንኤልን የከሰሱት በሙሉ በአንበሳው ጉድጓድ ተጥለው የአንበሳ ራት እንደሆኑ እናያለን ። ዳንኤል ታማኝነቱን ለአምላኩ በማሳየቱ ምክንያት ንጉሱ በመንግስቱ ግዛት ሁሉ የዳንኤልን አምላክ እንዲፈሩና እንዲንቀጠቀጡ አዘዘ ። ዳንኤል ከእግዚአብሔር ከአምላኩ ጋር ባለው ግንኙነት ሁሉ ምናልባት አምላኬን አሳዝነው እሆን ይሆን የሚለውን ጥያቄ በሀይወቱ የሚያስቀድም ሰው በመሆኑ በሚራመዳቸው እርምጃዎች ሁሉ ዋጋ ይከፍል ነበር። ዋጋ በከፊለ መጠን ደግሞ ከአምላኩ የሚያጭደውን በረከትም አልተከለከለም ነበር። በመጨረሻም እግዚአብሔር አምላኩ በታላቅ ክብር ሲያስበው እንመለከታለን ።

እዚህ ላይ ምናልባት አምላኬን አሳዝነው እንደሆነ በማለት ብዙ መስዋእትነት የከፈሉ የእምነት አባቶቻችንን በምሳሌነት መጥቀስ እንችላለን። ሙሴን ብንመለከት የፈርኦን የልጅ ልጅ መባልና ሳይመርጥ ከእግዚአብሔር ህዝብ ጋር መከራን መቀበል እንደመረጠ እናስብ። ሌሎችም መጥቀስ እንችላለን ።

ዛሬስ እኛ ምንክለበት ሳንል ምናልባት አምላኬን ያሳዝነው ይሆን ብለን በማለት ልንከፍለው የሚጠበቅብን መስዋእትነት በፊታችን ይኖር ይሆን? ካለን ያንን መስዋእትነት ለመክፈል ተዘጋጀን እንሆን? ወይስ ምንክለበት ብለን መስዋእትነት ላለመክፈል እያፈገፈግን ያለንበት ሁኔታ ይኖር? ከላይ በተለያዩ መንገድ ራሳችንን እንድንመረምር የሆነንበት ሁኔታ ካለ ችላ ሳንል ራሳችንን ለመመልከት እንሞክር ።

ምንክለበትና ምናልባት የሚባሉትን ቃላት በዚህ መልክ ላቀርበው ሞክርኩ እንጅ ቃሉን ባንፃሩ ደግሞ በሌላ መንገድ ልንመለከተውም እንችላለን ። ዋናው ሃሳብ ግን ቃላቶቹን ከእግዚአብሔር ሃሳብ ሳያርቁን በተገቢው ቦታ መጠቀማችን ነው።

እግዚአብሔር አምላካችን ለሁላችንም የምንኖርበትን ፀጋ ያብዛልን ። አሜን።